

كۆز ياشقا چىلانغان نەقدەر

ئاشكار بىلەن نىگار بىرلىشىپ يازغان

نىگار:

سائەتنىڭ چىك - چىك قىلغان ئاۋازى ماڭا ۋاقىتنىڭ بىر ئىزىدا توختاپ قالماي مېڭىۋاتقانلىغىنى بىلدۈرۈپ تۇرۇۋاتاتتى. مەن تەڭشەپ قويۇلغان ۋاقتى توشۇپ ئاللىبۇرۇن ئۆچۈپ قالغان تېلىۋىزۇرغا تىكىلگىنىمچە ياسىداق مېھمانخانا ئۆيۈمدە قىرما نەقشلىق سافاغا يۆلەنگىنىمچە ئۇن - تىنسىز ئولتۇرۇۋاتاتتىم. مەن ئۈچۈن ئۆتۈپ كېتىۋاتقان ۋاقىتنىڭ، ئەتىگەندىن بېرى ھېچنەمە يىمەي كۆلدۈرلەپ كەتكەن قورسىقىمنىڭ كۈركىراشلىرىنىڭ ھېچ ئەھمىيىتى يوق ئىدى. شۇ تاپتا نىمنى خىيال قىلىدىك دەپ سورىسا ئىھتىمال كۈلۈمسىرەپ تۇرۇپ «تەغدىر ئاجايىپ ھە؟» دەپ چۈشىنىكسىز جاۋاپ بېرىشىم تۇرغانلا گەپ .

«داڭ، داڭ، داڭ»

سائەتنىڭ يېقىمىسىز چىكىلداشلىرىنىڭ تاقىتى توشقاندا سائەت 12 گە داڭ ئۇردى. مەن كۈندىلىك بىر رېتىمگە ئايلىنىپ قېلىۋاتقان مۇشۇ ئاۋازدىن كېيىنكى پەلەمپەيلەردىن ئۆرلەپ چىقىپ ئاچقۇچ سېلىپ شەپسىز كىرىپ كېلىشكە ئادەتلەنگەن ئۇنىڭغا ئېرەنسىزلىك بىلەن قاراپ تۇردۇم. ئۇ ئايىغىنى ئالماشتۇرۇپ بولغاندىن كېيىن ياتاق ئۆي تەرەپكە قاراپ ماڭدى. ماڭىدىۇ، چىراق يېقىقسىز مېھمانخانا ئۆيدە ئەۋاھتەك تۇرغان مېنى كۆرۈپ چۆچۈپ كەتتى :

_سىز، سىز بۇ يەردە نىمە قىلىسىز؟.. ھە ياق، تېخى ئۇخلىمىدىڭىزما؟

_سىز بىلەن پاراڭلىشاي دەپ ساقلاپ تۇرغان .

_مەن بىلەن؟ ھازىرما؟.. بەك كەچ بولۇپ كەتتى ئەتە بولسۇن، قانداق؟ _ئۇ چۈشىنىكسىز بىر ئوڭايىسىزلىق بىلەن ئۆزىنى قاچۇرۇپ يېنىمدىن ئۆتۈۋاتقان شۇ پەيتتە ئۇنىڭدىن گۈپۈلدەپ پۇراپ تۇرۇۋاتقان ئەتىرنىڭ پۇرىقى مېنى سەسكەندۈرۈۋەتتى .

_ياق مەن ھازىر پاراڭلىشىمەن .

_ئۇخلايلى، ئەتە بولسۇن !

- ياق! - شۇ قەدەر ئاچچىق بىلەن ۋارقىرىدىمكىن ئۇ ئەزەلدىن ئاڭلاپ باقمىغان بۇنداق قاتتىق ئاۋازىمدىن چۆچۈپ تۇرۇپ قالدى. ئاندىن ئارقىغا ئۆرۈلۈپ ماڭا تىكىلدى، دەرىزىدىن چۈشۈپ تۇرغان ئاي نۇرىدا ئۇنىڭ چەكچەيگەن كۆزلىرىدىن ئەجەپلىنىش، ئوڭايىسىزلىنىش، ھەيرانلىققا ئوخشايدىغان يېقىمىسىز بىر نۇر چاقناپ تۇراتتى .

_ نىمە دىمەكچىسىز؟

_ بىرلا ئېغىز گەپ، ئاجرىشىپ كېتەيلى !!

_ نىمە؟

ئۇ گويىا بۇ گەپنىڭ مېنىڭ ئېغىزىمدىن چىقىشى تامامەن مۇمكىن بولمايدىغاندەك كۆزلىرى يوغىناپ كەتتى .

_ ئاجرىشىپ كېتەيلى، ئەتە، ئەتىلا ئاجرىشىپ كېتەيلى!! - سىزمۇ ئۆزىڭىزنى مۇنداق قىلىنماڭ، مېنىمۇ قىلىنماڭ بولامدۇ؟ ئۆتۈنۈپ قالاي !!

ھەش - پەش دىگۈچە ئارىدىن 6 ئاي ئۆتۈپ كەتتى. مېنىڭ قەتئىي تۇرۇشۇم بىلەن ئارىمىزدا ئەر - ئاياللىققا خاس بولغان يېقىنچىلىقتىن سۆز ئاچقىلى بولمايدىغان، توختام سۈدەك بۇ تۇرمۇشۇمغا خاتىمە بېرىلىپ ئىدارىمىزغا يېقىن يەردىن ئىككى ئېغىز ئۆينى ئىجارىگە ئېلىپ كۆچۈپ كېلىۋالغىنىمىز بىر ئايدىن ئېشىپ قالدى. ئەسلىدىنلا مۇھەببەتسىز كۆڭۈلدىن باغلاپ قويغاندەك ئۆتۈۋاتقان ھەشەمەتلىك ئۆيۈمدىن ئۆزۈمگە تەۋە بولغان ئاددى جابدۇقلىرىمنى كېرەكلىك نەرسىلىرىمنى ئېلىپلا يېنىپ چىقتىم. ئۈستۈمدە بېسىپ تۇرۇۋاتقان ئېغىر بىر يۈك ئېلىنىپ كەتكەندەك بولۇپ شۇنداق ئازادە راھەتلىنىپ قالدۇم. ئەمدى مانا ئىدارىدا باش چۆكۈرۈپ ئىشلەيمەن. ئىدارىدىن قايتىپ ئۆيۈمگە كېلىپ تامىقىمنى يەپ بولغاندىن كېيىن راھەتلىنىپ ئولتۇرۇپ كىتاپ كۆرۈمەن، خاتىرە يازىمەن، يەنە تېخى شۇنداق تاتلىق خىياللارنى سۈرۈمەن. نىمىشقىكىن تويۇم بولغان كۈنى «ئەندى ئىككىنچى ئۆينى ئويلىمايمەن، يولدىشىمغا سادىق بولۇپ ئۆتۈمەن» دىگەن ۋەدەمگە ئاساسەن چۈشلىرىمدىن قوغلىيالىمىساممۇ خىيالىمدىن قوغلاپ ئۆزۈمنى مەجبۇرى قاچۇرۇپ يۈرگەن «ئۇ» شۇنداق ئىللىق كۈلكىلىرى بىلەن كۆز ئالدىمدا پەيدا بولۇپ تۇرۇۋالدىغان بولدى، ئۇنى ئەندى ھەر قانچە قىلىپمۇ خىيالىمدىن قوغلىيالىمىدىم، مەن قانچە قاچقانسىرى ئۇ ئۆيۈمنىڭ ھەممىلا يېرىدە خۇددى مېنىڭ تەنھا قالغىنىمنى بىلىپ قالغاندەك بار ئىدى. ئۇخلىغىنىمدا چۈشلىرىمدە، كۆزۈمنى ئاچ ساملا باش تەرىپىمدە، تاماق يەسەم جۈزىنىڭ ئۇ بېشىدا كۈلۈمسىرەپ قاراپ تۇراتتى. ئاھ، ئۇنىڭ كۈلكىسى شۇنچىلىك يېقىملىق ئىكەنكى گويىكى ياشلىق چاغلىرىمغا، 5 يىللىق ئالىي مەكتەپ ھاياتىمغا قايتىپ ئۇنىڭ بىلەن قولتۇقلىشىپ بىللە يۈرگەندەك، ئۇنىڭغا ئەركىلەپ ھىچكىمگە قىلىپ باقمىغان شوخلۇقنى قىلىۋاتقانداك، ئۇنىڭ بىلەن پىنھان دەرەخ ئاستىدا ئاينىڭ تەڭگە - تەڭگە نۇرلىرىدىن ھوزۇرلىنىۋاتقانداك ھىس قىلىپ يۈرەكلىرىم تىپچەكلەپ كېتەتتى، يۇدەررۇ ئەسلى ھالىمغا قايتىپ بۇ ئەھۋالىمدىن يا يىغلىشىمنى يا كۈلۈشۈمنى بىلەلمەيلا قالاتىم. ئۇ گويىا «ئەمدى سەن ئەركىن ئادەم، ئەمدى مېنى قوغلىمىغىن» دەۋاتقانداك كۈنلەر ئۆتكەنسە تېخىمۇ تۇرمۇشۇمنىڭ ئايرىلماس تەركىبى

بولۇپ خىيالىمدا، ئېڭىمدا ماڭا مەھكەم چاپلاشماقتا ئىدى، مەن ئۆزۈمنى قاقۇرۇپمۇ قاقۇرۇپ بولالماي ئاخىرى كۆنۈپمۇ قالدىم. راست، ھازىر مەن ئۇنى ئىزدەپ بېرىپ پاراكەندە قىلىنغاندىكىن نىمە بوپتۇ ئۇ پەقەت ماڭا خىيالىمدىلا ھەمراغۇ شۇ خىياللار بىلەن كۆڭلۈمنى تەسكىن تاپقۇزدۇم. دە، ئۇنىڭ سىماسىنى ئۆزۈمنىڭ ئايرىلماس ھەمراھى قىلىۋالدىم، دەرۋەقە ئۇ گەرچە خىيالىي ھەمرا بولسىمۇ رىئاللىقتىكى ھەمراھلاردىن يەنى ئاۋۇ ئاتالمىش ئېرىمدىن يۈز ھەسسە مۇھەببەت بىلەن كۆڭلۈمنى پۈتۈن قىلىشقا باشلىدى. مەن خىزمەتكە تېخىمۇ باشچىلاپ كىرىپ كەتتىم. شۇنداق كۈنلەرنىڭ بىرىدە ئىدارە رەھبەرلىكى تۇيۇقسىز يېڭى بىر تۈر بويىچە ئېچىش، پىلانلاش يىغىنى ئېچىلىدىغانلىقىنى ئۇنىڭغا قاتنىشىشقا بېرىلگەن ساننى ماڭا بەرگەنلىكىنى ئىككى كۈن تەييارلىق قىلىپ مېڭىشىم كېرەكلىكىنى ئۇقتۇردى.

ئابتوبۇس ئورنىدىن قوزغىلىشى بىلەن ئانام ئاق ياغلىقنىڭ ئۇچى بىلەن كۆزلىرىنى سۈرتۈپ ماڭا «خوش» دەپ قوللىرىنى پۇلاڭلاتتى. مانا بۇ بۇنىڭدىن توپ توغرا 10 يىل ئاۋالقى كۆرۈنۈش، ئابتوبۇسنىڭ ئورنىدىن قوزغىلىشى بىلەن ئانامنىڭ مېنى ئوقۇشقا ئۇزاتقان چاغدىكى سىماسى كۆرۈنۈپ مېنى ئاچچىق بىر يىغا تۇتتى ...

ئابتوبۇس كېتىپ بارماقتا، كىشىلەرنىڭ بەزىلىرى يانفون موزىكىلىرىنى قويۇۋىتىپ موزىكا تىڭشىسا بەزىلىرى ئۇيىقىغا تەككەن ئىدى. مەن دەرۋازىدىن سىرتقا قاراپ ئولتۇرۇپ تەگسىز خىياللارغا چۆمگەن ئىدىم، ھېلىلا كۆز ئالدىمدا زاھىر بولغان ئانامنىڭ سىماسى مېنى سىمىرلىك پەپىلەشلىرى بىلەن ئۆتمۈش يەنى بالىلىق دەۋرىم ۋە ئوقۇش ھاياتىمغا ئېلىپ كەتكەن ئىدى

مەن ئېسىمنى بىلسەم ئائىلىمىزدە دادام، ئاپام ئۈچىمىزلا بار ئىكەنمىز، ئاپامنىڭ دىيىشىچە مەندىن چوڭ 2 ئوغۇل بىر قىز ئاكا ھەدىلىرىم تۇغۇلىشى بىلەنلا ئارقا - ئارقىدىن كېتىپ قالغان ئىكەن. شۇندىن كېيىن دادام، ئاپاملار خېلى يىللارغىچە بالىلىق بولالماي بالىدىن ئۈمۈدىنى ئۈزۈپ تۇرغىنىدا مەن بويىدا قېلىپ تۇغۇلۇپتىكەنمەن. دادام بۇ مەنىسىز ھاياتىمنى خۇشپۇراققا تولدۇرغان دەپ بەكمۇ خوش بولۇپ كېتىپ ماڭا «ئىپار» دەپ ئىسىم قويغان ئىكەن، ئۇ يىللىرى دادامنىڭ ئىش - ئۇقتىمۇ ياخشى ھال كۈنىمىز ناھىيە بازىرى بويىچە ئالدىنقى قاتاردا تۇرۇدىغان ئائىلە ئىكەنمىز. ئېسىمنى بىلسەم دادام مېنى بەكمۇ ياخشى كۆرەتتى، باشقىلارنىڭ «قىزىڭ بويىغا يەتكىچە كۆتۈرۈپ يۈرەمسەن؟» دىيىشلىرىگە پەرۋا قىلماستىن بويىغا مىندۈرۈپ ئەركىلىتىپ يۈرەتتى. ئالتە ياشقا كىرىپ مەكتەپكە بارغان ۋاقتىمدا دادام ماڭا نەسىھەت قىلىپ:

- قىزىم سىز مېنىڭ بىردىنبىر ئۈمۈت يۇلتۇزۇم، ياخشى ئوقۇڭ، جېنىم تېنىمىدىلا بولىدىكەن سىزنى ئالىي مەكتەپتە ئوقۇتۇمەن - دىگەن ئىدى. ئەپسۇس مەن 3 - يىللىقتا ئوقۇۋاتقان ۋاقىتتا بىر قاتناش ۋەقەسىدە دادام قازا قىلىپ كەتتى. دادامنىڭ ئاخىرقى تىنىقىدا ئاپامغا دىگەن سۆزلىرى يەنىلا مېنىڭ ئوقۇشۇم توغرىلىق بوپتىكەن، كېيىنكى يىللاردا قانچىلىك جاپا تارتىمايلى ئاپام چىشىنى چىشلەپ مېنى ئوقۇتقان ئىدى. مەنمۇ دادامنىڭ ئۈمۈدىنى يەردە قويماي تىرىشىپ ئوقۇپ ناھىيەمىز بويىچە ئالدىنقى قاتاردا تۇرۇپ ئالىي مەكتەپكە ئۆتتۈم. شۇ كۈنى

ئاپام «دادىسى، سىزنىڭ ھاياتىڭىزنى خۇشپۇراققا تولدۇرغان قىزىڭىز ئىپار ئۈمۈدىڭىزنى ئاقلدى» دەپ ئۇن سېلىپ ھازا ئېچىپ يىغلاپ كەتكەن ئىدى...

مەن ئاپام بىلەن خوشلىشىپ ئالىي مەكتەپكە كەلدىم، ناتۇنۇش شەھەر، ناتۇنۇش مۇھىت... ھەممىلا نەرسە ماڭا يات كۆرۈنۈپ تېخىمۇ كەمسۆزلىشىپ كەتتىم، بىراق قەلبىمدە بىر بۇيۇك ئارمان، ئوت يېلىنجايتتى شۇ ئوت مەندە بىر خىل جا سارەت پەيدا قىلغان ئىدى، دەرىس با شلىغان تۇنجى كۈنى مەن بىزدىن بۇرۇن كەلگەن بىر يۇرتىدىشىم بىلەن ئۇچرىشىپ قېلىپ سەل كېچىكىپ سىنىپقا كىرىپ قالدىم. ھودۇقۇش تەمتىرەش بىلەن ئىشك تۈۋىدە تۇرۇپ قالدىم 40 نەچچە جۈپ كۆز تېنەپ - تەمتىرەپ تۇرۇپ قالغان مېنىڭ ئاددىغىنە ئۈستى بېشىمغا تىكىلگەن ئىدى.

_دەرىزە تەرەپتىكى 3 - پارتىغا بېرىپ ئولتۇرۇڭ!

مۇئەللىمنىڭ ئولتۇرۇش ئىجازىتىدىن كېيىنلا قىزارغان يۈزلىرىم، تەمتىرىگەن قەدەملىرىم بىلەن مۇئەللىم كۆرسەتكەن ئورۇنغا بېرىپ ئولتۇرۇۋېلىپ ئۆھ دىدىم. سىنىپ تەربىيىچىمىز تۇرسۇن مۇئەللىمىمۇ ياشلا يىگىت ئىكەن، ئۇ يۇمۇرلۇق گەپلەر بىلەن سىنىپىمىزنى ۋە ئۆزىنى تونۇشتۇرۇپ ئۆتكەندىن كېيىن سىنىپتىكى ساۋاقداشلارنىڭ بىر - بىرلەپ ئۆزىنى تونۇشتۇرۇشنى تەلەپ قىلدى. دەل شۇ پەيتتە ئىشك ئېچىلىپ ئىگىز بوي ئاقىشىماق كەلگەن بىر يىگىت كىرىپ كەلدى.

_سالام مۇئەللىم، ئىسىمىم ئارمان. 00 شەھرىدىن دادامنى ئۇزۇتۇپ قويۇپ ماشىنا توسۇلۇپ قېلىش سەۋەبى بىلەن تۇنجى سائەتلىك دەرىسكە كېچىكىپ قالدىم. ئۇنىڭ قىلچىمۇ تارتىنىش يوق دانىمۇ - دانە سۆزلىرى ئىختىيارسىز مۇئەللىمىڭىمۇ چىرايىغا كۈلكە يۈگۈرتىۋەتتى.

_ئىجازەت، بۇنىڭدىن كېيىن دىققەت قىلغىن، ئاۋۇ دەرىزە تەرەپتىكى 3 - پارتىدا ئولتۇرغىن!!

ئۇ بالا يەنە شۇنداق تېتىك قەدەملىرى بىلەن مېڭىپ پارتامنىڭ قېشىغا كېلىپ توختىدى. مەن بايا بۇ يىگىتنىڭ تەمتىرىمەي دانىمۇ - دانە قىلغان سۆزلىرىدىن ھاڭۇنقىپ مۇئەللىمنىڭ ئۇنى مەن بىلەن بىر پارتىدا ئولتۇرىشىغا رۇخسەت قىلغانلىقىغا زەڭ قويىمىغان ئىكەنمەن.

_ماڭا ئورۇن بېرەمسىز ياكى ئۆرە تۇرۇۋىرەيمۇ؟

_ھە، مەن، ياق... مانا مەن گېپىمنى تېپىپ ئورۇن بوشاتقۇچە ئالدى كەينىدىكى بالىلار پاراقىدە كۈلۈپ مېنى تېخىمۇ تەمتىرىتىۋەتتى، مەن كەينىگە قاراپ شېتىللىك بىلەن كۈلۈۋاتقان بىر نەچچىسىگە قاراپ ھومىيىپ قويۇپ ئورۇن بوشاتتىم.

مانا شۇنىڭدىن كېيىن ئارمان ساۋاقدى شىم، پارتىدىد شىم بولۇپ قالدى. مەن ئە سىلدە كىچىك ۋاقتىمدا ئېغىزىم بېسىقماي سۆزلەيدىغان شوخ، سۆزمەن بىر قىز ئىدىم، ئۇ چاغلاردا ھىچنىمىدىن غېمىم يوق ئىدى، تاغدەك يۆلەنچۈك دادام بولغانلىقى ئۈچۈن شۇنداق كۈلۈپ شادىمان ياشاپتىكەنمەن. دادام تۈگەپ كېتىپ «يېتىپ يەسە تاغىمۇ تو شىماپتۇ» دىگەندەك ئاپام ئىككىمىزنىڭ قولى قەسقراپ تۇرمۇش بېسىمىمىز ئېغىرلاشقاندىن بارا - بارا كەم سۆز خىيالچان بولۇپ كەتتىم. ئاپامنىڭ قىيىنلىۋاتقانغىنى كۆرسەم ئوقۇماي بىرەر ھۆنەر ئۈگۈنۈپ ئاپامنى بۇ قىيىنچىلىقتىن قۇتقازغۇم كېلەتتى. بىراق دادامنىڭ كۆز يۇمۇش ئالدىدىكى مېنىڭ ئوقۇشۇم توغرىسىدىكى ئۆتۈنۈشلىرى ئانامنىڭلا ئەمەس مېنىڭمۇ قۇلاق تۇۋىمىدە جاراخلاپ دەرھال بۇ خىياللاردىن ياناتتىم، كۈنلەر ئۆتكەندىن ئۆگىنىشتىن باشقىنى ئويلىمايدىغان كەم سۆز خىيالچان بىر قىزغا ئايلىنىدىم. مۇشۇنداق بىر قىزنىڭ قېشىدا ئارماندەك ئېغىزلا ئەمەس ئېقىۋاتقان تومۇرلىرىدىكى قانلىرىغىمۇ سۆزمەنلىك خۇشچاقچاقلىق سىڭىپ كەتكەن مۇشۇنداق بىر يىگىت ئولتۇرۇپ تامامەن ئىككى دۇنيا ھاسىل قىلغان ئىدى. تۇنجى ئۇچرىشىشتىلا ئۇ شېئىللىك قىلىپ مېنى خىجالەتكە قويغان بولسىمۇ مەن ئۇنى يامان كۆرۈپ قالمايىدىم، بىراق يەنىلا باشقا قىزلار دەك ئۇنىڭغا ئوچۇق - يورۇق پاراڭ قىلمايتتىم، دەم ئېلىش ۋاقىتلىرىدا ئۇ مېنىڭ نىمىلەرنىمۇ جىجىلاپ جىمىمىدە ئولتۇرۇشۇمىدىن جىلى بولسا كېرەك ئالدى ئارقا رەتتىكى ئۆزىگە ئامراق قىزلارنىڭ قېشىغا كېتەتتى شۇخلۇق قىلاتتى، سىنىپىمىزدا ھەممىلا قىزلار ئۇنىڭغا ئامراق ئىدى. مەن گەرچە ئۇنىڭغا تىكىلىپ قاراپ باقمىغان بولساممۇ ئۇنىڭ ناھايىتى كېلىشكەن يىگىت ئىكەنلىگىنى ئۇمۇ تۇنجى سائەتتە كېچىكىپ ئىشىك قېشىدا تۇرغان ۋاقىتتىلا ھىس قىلغان ئىدىم، ئۇ بويلىرى ئىگىز، ئاقپىشماق، قارا قاشلىرى ئاستىدىكى دۈڭلەك كۆزلىرى گويا كۈلۈشكەنلا يارالغاندەك، سەل قېلىن كەلگەن لەۋلىرى گويا سۆزلەشكەنلا يارالغاندەك كۆزلىرى توختىماي كۈلەتتى، ئېغىزى تىنماي سۆزلەپ تۇراتتى، ئۇنىڭ يۇمۇرلۇق سۆزلىرىگە، بوم ئاۋازدا ئېيتقان ناخشىسىغا سىنىپىمىزنىڭلا ئەمەس خوشنا سىنىپتىكى قىزلارمۇ ئامراق ئىدى. ياتاقلىقىمۇ شۇ گەپ گويا قىزلار ئوقۇشقا ئەمەس ئارماننى تەتقىق قىلىش ئۈچۈن كەلگەندەك، ئارماننىڭ گېپىنى قىلىش ئۈچۈنلا كەلگەندەك...

__ ئىپار، ئورنۇڭنى مەن بىلەن ئالماشتۇرۇپ بەرگىنە! _ دىگەن ئىدى قايسى كۈنلا بىر ياتاققا ياتىدىغان زۇمرەت .

ئۇلار ئارمان بىلەن بىر پارتىدا ئولتۇرۇدىغان ماڭا غايىۋانە تارلىق قىلە شاتتى، ھە سەت قىلە شاتتى، بىراق مېنىڭ پەرۋايم پەلەك، يەنىلا باش چۆكۈرۈپ ئۈگىنىش قىلىش بىلەن بولاتتىم ماڭا ئارماننىڭ بىر يېرى ياتاتتى ئۇ بولسىمۇ ئۇ شۇنچە شوخ بولسىمۇ بىراق ئۈگىنىشتە ياخشى ئىدى. بىز باشقىلارغا قارىغاندا ئاز پاراڭلىشىش، قەسقا پاراڭلىرىمىزمۇ دەرس توغرىلىقلا بولاتتى. ئۇ باشقىلارغا شېئىللىك قىلغاندەك ماڭا ئۇنداق قىلمايتتى. ماڭا بىر خىل ياسىما ئېغىرلىق بىلەن مۇئامىلە قىلاتتى. مەن سىنىپقا كېچىكىپەرەك كىرىپ قالغان بولسام پارتىغا كېلىشىم بىلەن ئۇ قانچىكى شۇخلۇق بىلەن كۈلۈپ گەپ قىلىۋاتقان بولسىمۇ پەسكويىغا چۈشۈپ دەرھال ئورنىدىن تۇرۇپ ئالدىغا ياكى ئارقىغا كېتەتتى، ياكى كىتاپ كۆرۈپ ئولتۇرۇۋالاتتى، بەزىدە بۇ ئەھۋال مېنى تېرىكتۇرۇپمۇ قوياتتى، ياتاقداشلىرىمىنىڭ دىيىشىچە مەندە بىر خىل جەلىپ قىلىش كۈچى بارمىش، چىرايمىمۇ چىرايلىق ئىمىش، ئارمانمۇ ماڭ ئەيمىنىپ مۇئامىلە قىلارمىش...

شۇ گەپلەرنى ئاڭلىغان تۇنجى كۈنۈم ئەينەكنى ئېلىپ ئۆز-ئۆزۈمگە سەپ سېلىپ قاراپ باقتىم. تېرەم ئاق ھەم سۈزۈك، بەكمۇ قارا بولمەسىمۇ سىزىپ قويغاندەك ئىنچىكە قاشلىرىم ئاستىدىكى دۈپ-دۈڭلەك كۆزلىرىم دادام كىچىك ۋاقتىمدا «سېرىق قوزام» دەپ ئەركىلىتىدىغان تەبىئى دولقۇن چاچلىرىم بىلەن مەنىمۇ سەت ئەمەس، خېلىلا چىرايلىق ئىدىم، ھەي، مەن نىمىلەرنى ئويلاپ كەتتىم دەرسىمنى ئوقۇماي، مەن ئاپامنىڭ دادامنىڭ ئۈمۈدىنى ئاقلىمىسام بولمايدۇ، مېنىڭ ۋەزىپەم ئەينەككە قاراپ قاش-كۆزۈمنى تۈزەپ ياسىنىش ئەمەس پۈتۈن زېھنىم بىلەن تىرىشىپ ياخشى ئوقۇش

شۇ تاپتا بۇنى بەلكىم ئارمانىمۇ ئوقۇغان بولۇشى، ئاشۇ چاغلاردىكى ئوقۇش ھاياتىدىن ئۇنىڭمۇ قانداق خىياللىرىنى قىلغانلىقىنى بىلدۈرگۈسى كەلگەن بولۇشى مۇمكىن دەيمەن، قېنى ئەمىسە مەنىمۇ بارلىق تورداشلار بىلەن بىللە ئارماننىڭ يازمىسىنى كۆرۈپ باقاي .

ئاشكار :

- ھەي ، دادىسى ، يولدا بالغا ياخشى قاراڭ جۇمۇ ، جېنىم بالام كىلە بىرنى سۆيۈپ قويماي ، ياخشى ئوقىغىن .

ئاپامنىڭ مېنى دادامغا تاپىلاشلىرى ، ماڭا بەخت تىلەشلىرى ، ھەم قىيالىماي ئاققۇزغان كۆز ياشلىرى ئارىسىدا دادام بىلەن ئۇزۇن يوللۇق ئاپتۇبۇسقا ئولتۇرۇپ مەن تەشنا بولغان چوڭ شەھەرگە ، مەن تۆت كۆزۈم بىلەن كۈتكەن ئالى مەكتەپكە يول ئالدۇق . ھىلىمۇ ئېسىمدا ، مەھەللەدە ھەممە كىشى مېنى مۇنداق ئەركىلىتەتتى ، - بۇ ئابلىكىمنىڭ ئوغلى كىيىن ھىسام چاقچاقنىڭ ئورنىغا دەسسەيدۇ جۇمۇ ، قارا كىچىككە تۇرۇپ ھازىر جاۋابلىقنى ،

- ئوغۇل بالا دىگەن مۇشۇ ئارماندەك بولسا ، چوڭ بولغاندا قانچىلىغان قىزلارنى ئوتۇڭدا كۆيدۈرەرسەن ،

- مېنىڭ كۈيۈغلۇم ھەسەن ، باشقا قىزلارنى تىپىۋالما چوڭ بولۇپ ،

مانا قوشنىلارنىڭ ماڭا شۇنداق يىقىن كۆرۈپ قىلغان چاقچاقلىرى ، مەسلىگى كىلىپ ئەركىلىتىشلىرى بىلەن سالام-سائەتم جايىدا ، ئەدەب-ئەخلاقلق بولۇپ يىتىلدىم ، بارغانسېرى بوي تارتىپ دادام بىلەن تەڭلا بولۇپ قالدىم . مېنىڭ بارغانسېرى چوڭ بولۇشۇم بىلەن تەڭ دادام ۋە ئاپامنىڭ چاچلىرى ئاقىرىشقا باشلىدى ، ھەر نۆۋەت مېنى بىقىپ قاتارغا قېتىۋاتقان بۇ قەدىردانلارغا قارىساملا ئۆز-ئۆزۈمگە: « مۇشۇ جۈپ پەرىشتىلەر ئۈچۈن بولسىمۇ ياخشى ئوقۇيمەن» دەپ تۇراتتىم . ئۇلۇغ ئاللاھ نىيەتلىرىمنى توغرا كۆرگەچ بۇ تىلەكلىرىمگە يەتكۈزىدى ، مانا ئاشۇ بىلىم ماكانغا ئاپامنى يۇرتتا قويۇپ دادامنىڭ ھەمراھلىقى بىلەن كىتىپ بارىمەن ، ،

خەيرى - خوش ئەزىز ماكان ، خەيرى - خوش چوڭ - كىچىكلەر ، خەيرى - خوش مېھرىبان ئاپا ، ، ماشىنا سۈرئىتىنىڭ تېزلىشى بىلەن يۇرت كۆزۈمدىن ئاستا - ئاستا يىراقلاشتى ...

بۇ ئاپتوبۇس ئىچىدە ئاساسەن بىزنىڭ يۇرتتىن ئوقۇشقا بارىدىغان بالىلار ھەم ئۇلارغا ھەمرا بولۇپ ماڭغان ئاتا - ئانىسى بار ئىدى ، يول بويى ،

- بالىڭىز قايسى مەكتەپكە قۇبۇل قىلىنغان ،

- ئاپىسى ئاپارماي ، ئۆزىڭىز ئىلىپ مېڭىسىز دە ،

- مىنىڭ بالامۇ شۇ مەكتەپكە ، بۇ ياخشى بولۇپتۇ ، ھەمرا بولىدۇ ، شۇنداقمۇ ،

مانا مۇشۇنداق پاراڭلار بىلەن بۇ ئۇزۇن سەپەرمۇ ئانچى قىيىن تۇيۇلمىدى ، مەنمۇ ئانچە - مۇنچە قىزىق گەپ ، ھەم شىتلى قىلىقلىرىم بىلەن ئاپتوبۇس ئىچىدىكى كىشىلەرنى زىرىكتۈرمىدىم .

ئۆھ ، ئاپتوبۇستىن چۈشۈپ كۆزۈم ئىلىشىپ كەتتى ، نىمە دىگەن ئىگىز بىنالار ، نىمە دىگەن كۆپ ماشىنا ، ، ھەممە نەرسە مىنى ئۆزىگە تارتىۋاتاتتى ،

بىر چاغدا دادامنىڭ شەرەت قىلىشى بىلەن يىقىنلا يەردە توختاغلىق بىر ماشىنا يىنىغا كەلدىم . ئەسلى بۇ مەن قۇبۇل قىلىنغان مەكتەپنىڭ يىڭى ئوقۇغۇچىلارنى مەخسۇس ئالغىلى كەلگەن ماشىنىسى ئىكەن ، دادام بىلەن بۇ چوڭ شەھەرنىڭ ھەربىر يېرىگە دېرىزىدىن قاراپ كىلىۋاتاتتۇق ، مانا مەكتەپكىمۇ كەلدۇق ، نەچچە يۈز يىڭى ئوقۇغۇچىلار ئارىسىدا سەل قۇرۇنۇپ قالدىم ، ئەمما ئۈمىدلىككەن خۇي قالمىدىكەن ، ئۇيان - بۇيان يۈگرەپ يۈرۈپ بىردە ئۇنىڭغا بىردە بۇنىڭغا گەپ قىلىپ يۈرۈپ بىردە مەنمۇ بولدىم ، دادام مەن بىلەن ياتىقىمغا كىرىپ نەرسە - كىرەكلىرىمنى بىر قوللۇق ئورۇنلاشتۇرۇپ قويدى . ئەتىسى دادام ماڭا ،

- ئارمان ، ئەمدى مەنمۇ خوشلىشاي ، ئاپاڭ ئۆيدە يالغۇز قالدى ، ئەنسىرەيدىكەنمەن ، بولسا ساڭا بىر نەچچە كۈن ھەمرا بولسام بولاتتى ، دادام سۆزلىگەچ كۆزىگە ياش ئالدى ، بۇرۇن دادامنىڭ كۆز يېشىنى كۆرۈپ باقمىغان ئىكەنمەن ، ھەم دادامنى ياش تۆكمەيدىغان ئىنسان دەپ چۈشەنگەن ئىكەنمەن ، ئەمما ئەمدىلىكتە ،

- دادا ، بۇغۇزۇم بوغۇلۇپ قالدى ، زورىغا كۈلۈپ تۇر ساممۇ كۆز ياشلىرىم مەن بىلەن قارشىلاشتى ، - مەندىن خاتىرجەم بول ، مىنىڭ مەجەزىمنى بىلىسەن ، بالىلار بىلەن چوقۇم چىقىشىپ كىتىمەن ، ، ، ، يەنە نۇرغۇن گەپلەرنى قىلغۇم بار ئىدى ، ئەمما ئاجىز كەلدىم .

- ئەمىسە ، ئامان بول ، ياخشى ئوقىغىن ، ئاپاڭنى ئەنسىرەتمە ، تېلفۇن قىلىپ تۇر ، مانا مۇشۇ گەپلەر بىلەن دادامنى ئۇزۇن يوللۇق قاتناش بىكىتىگە ئىلىپ كەلدىم ، نەچچە ۋاقىتتىن بېرى مىنى ئۆزىگە تارتقان ئالىي

مەكتەپكە كەلدىم ، ئەمما مۇشۇ پەيتتە دادام بىلەن بىللە ئۆيگە قايتقۇم كەلدى . شۇندىمۇ دادامنى ئەنسىرەتمەسلىك ئۈچۈن ئامال بار ئۆزۈمنى خوشال تۇتتۇم ،

- خوش بالام ، مەكتەپكە قانداق بىرىشنى بىلەرسەن ، كوچا ئاپتوبۇسىنى ئىسىگىدە تۇتۇۋالغانىمۇ ، دادام يەنىلا مەندىن ئەنسىرەپ تۇراتتى ،

- شۇنداق ، بىلىمەن ، خاتىرجەم بول دادا ، ئاپامغا سالام ئىيت ،

تېخى بىر نەچچە كۈننىڭ ئالدىدا ئاپام منى شۇنداق ئۇزۇتۇپ قويغان ئىدى ، بۈگۈن مەن دادامنى ئۇزۇتۇپ قويدۇم ، خىياللار ئىچىدە بىكەتتە بىر ھازا ساقلاپ كوچا ئاپتوبۇسىغا چىقىپ مەكتەپكە يېنىپ كەلدىم ، ھەم تۈنۈگۈن تىزىملىغان ۋاقىتتا مۇئەللىمنىڭ : « ئەتە ، سىنىپقا كىرگىلار » دىگەن سۆزى بويىچە سىنىپقا كەلدىم ، ئىشكىنى ئېچىپ كىرىشىمگە ماڭا يات چىرايىلار خۇددى ئادەم كۆرمىگەندەك قارىشاتتى .

- سالام مۇئەللىم ، ئىسىمىم ئارمان ، غۇلجا شەھىرىدىن ، دادامنى ئۇزۇتۇپ قويۇپ ماشىنا توسۇلۇپ قېلىش سەۋەبى بىلەن تۇنجى سائەتلىك دەرسكە كېچىكىپ قالدۇم .

- ئىجازەت ، بۇنىڭدىن كىيىن دىققەت قىلغىن ، ئاۋا دىرىزە تەرەپتىكى 3-پارتىدا ئولتۇرغىن !

دىرىزە تەرەپكە قارىسام بىر قىز بالا بېشىنى تۆۋەن سىلىپ بىرەر سى بىلەن ئازارلىشىپ قالغاندەك ئولتۇرۇپتۇ ، ئىتتىك مېڭىپ يېنىغا باردىم ، ئەمما ھېچ ئورۇن بوشتىدىغاندەك ئەمەس ،

- ماڭا ئورۇن بىرەمسىز ياكى ئۆرە تۇرىۋىرىمۇ ؟

- ھە ، مەن ، ياق ، ، مانا ، ئۇ قىز تولىمۇ خىجىلچانمۇ بىلىمدىم . مۇشۇ بىر نەچچە ئېغىز گەپنىمۇ نەچچىگە بۆلۈپ ئارانلا دىدى ، باشقا بالىلار بولسا پىخىلدىشىپ كۈلۈۋاتاتتى ، بۇ ئۇياتچان قىز ئۆپكىدەك قېزىپ كەتتى ، ھەم كەينىگە بۇرۇلۇپ كۈلگەنلەرگە ھومىيىپ قويدى .

مانا مۇشۇ كۈندىن باشلاپ بۇ ئۇياتچان قىز بىلەن پارتىداش بولدۇم ، ئىسىمنىڭ ئىپار ئىكەنلىكىنى ھاپلا - شاپلا سوراپ بىلىۋالدىم ، ئەمما مەجەزىمىز قارمۇ - قارشى ئىدى ، بەزى چاغلاردا سەل ئىچىم پۇشۇپ ،

- ئىپارخان (شۇنداق ئاتاتتىم) ، ، گەپنىڭ ئاخىرىنى دىگۈچە ، ئۇ قىز

- ئۇش ، خەت يىزىۋاتىمەن ، مانا مۇشۇنداق پاراڭ خوش ياقمايدىغان بۇ قىزدىن كۆڭۈل « سۇ » ئىچىمگەچ ، دائىم باشقا پارتىلارغا بىرىپ ئولتۇرۇۋالاتتىم ، مەيلى قايسىلا ئورۇنغا بارماي ، شۇ جاينى كۈلگىگە ئايلاندۇرۇپ قوياتتىم ، بالىلارمۇ ئەتراپىمغا ئولەشاتتى ، ۋاقىتنىڭ ئۆتۈشى بىلەن ئىپار بىلەن ئاندا - مۇندا بولسىمۇ پاراڭ قىلىدىغان بولدۇم ، قېلىنلىق قىلىپ بولسىمۇ بۇ گەپكە پىششىق قىزنىڭ ئېغىزىدىن سۆز ئالاتتىم .

- ئىپارخان ، مەردانىڭىز بارمۇ؟

- قايسى مەردان ئۇ؟

- ۋاي ھىلىقى ، سىزنى ئوردىدىن ئېلىپ قاچقانچۇ ،

- جىم ئولتۇرۇڭ ، نەدىكى گەپنى قىلماي ،

ۋاقىتنىڭ ئۆتۈشى بىلەن يېنىمدىكى بۇ قىز ماڭا باشقىچە بىلىندى ، ئۇ باشقا قىزلاردەك ، ئارمان مېھنەتگە كىلە ، دېمەيتتى ، مەن گەپ قىلسام گەپ قىلاتتى ، بولمىسا جىمجىت ، نېمە شىكىن ئىپارخاننىڭ بۇ تارتىشلىرى مېنى ئۆزىگە تارتاتتى . مەندە بۇ قىزغا بولغان قىزىقىش تۇيغۇسى تېخىمۇ كۈچىيۋاتاتتى . كىچىدە ياتاقداشلار بىلەن ئانچە - مۇنچە گېپنى قىلىپ قوياتتۇق ، سىنىپقا كىرىپلا ئىپارخاننىڭ بار يوقلىقىغا سەپ سالىدىغان بولۇپ قالغان ئىدىم . ئەجىبا يۈرەك بىراۋلارغا « قۇل » بولۇشنى ئويلاۋاتقانمىدۇ؟

نىگار :

شۇنداق قىلىپ بۇ خۇشچاقچاق بالا بىلەن ئاندا - مۇندا پاراڭلىشىپ قويغاننى ھىساپقا ئالمىغاندا يەنىلا تۇرمۇشۇم ئۆز قېلىپىدا ئۆتۈشكە باشلىدى ، ئانامنى تولا سېغىناتتىم ، دەم ئېلىش كۈنلىرى ئانام بىلەن يىراق يوللۇق تېلېفۇن قىلىپ كۆڭلۈمنى تەسكىن تاپقۇزساممۇ يەنىلا كۆپ ھاللاردا مېنى بىر خىل غېرىپلىق چۇلغايىتتى . ياتاقتىكى مەندىن باشقا قىزلارنىڭ ھەممىسى ئاللىبۇرۇن مەدەنىيەتلىك «مۇدا» كىيىم - كېچەكلەر دۇنياسىغا شۇڭغۇپ بولۇشقان ئىدى . مەن ئۈگىنىش قىلىش بىلەنلا بولۇپ بۇنداق ئىشلارغا كۆڭۈل بۆلمىدىم دېسەم يالغان بولار مەنمۇ بىر قىز بالا بولغانلىقىم ئۈچۈن تۇرۇپ - تۇرۇپ يېڭى كىيىملەرنى كىيىپ ياسانغۇممۇ كېلىپ قالاتتى ، بىراق شۇ خىياللار بىلەن پۇل قاپچۇقۇمنى ئېلىشىم بىلەنلا ئانامنىڭ مەسكىن چىرايى كۆز ئالدىمدا پەيدا بولۇپ ئىتتىك قولىمنى تارتىۋالاتتىم ، بارا - بارا بۇنداق ئادىللىق تەبىئى ھالدا مېنى باشقىلارغا ئارىلىشىشتىنمۇ ئۆزىنى تارتىدىغان قىلىۋەتتى تەبىئى ھالەتتە دوستلىرىمۇ يوق ئىدى ، بىراق يېنىمدا ئولتۇرۇدىغان ئارمانلا ماڭا باشقىچە مۇئامىلىدە يەنى مېنى تۆۋەن كۆرگەندەك قىلمايتتى ، ئۇ ئەشقىلىپ پۇرسەت بولسا مېنىڭدىن گەپ سورايتتى ، سورىغان سۇئاللىرىغا مەيلى جاۋاپ ئالسا ئالسىمۇ يەنىلا مەندىن گەپ كۈچىلاپ باقاتتى .

- ئىپارخان . مەردانىڭىز بارمۇ؟

- قايسى مەردان؟

سىزنى ئوردىدىن ئېلىپ قاچقانچۇ؟ ئۇنىڭ مۇشۇنداق چاقچاق ئارىلاشقان گەپلىرىلا كۆڭلۈمنى ئاۋۇندۇرۇپ تۇراتتى. شۇنداق بولسىمۇ مەن يەنىلا ئۆزۈمنىڭ ئىچىمىگە قىياپىتىم بىلەن ئۇنىڭ چاقچاقلىرىغا چاقچاق بىلەن جاۋاپ قايتۇرۇشقا تامامەن ئامالسىز ئىدىم.

كۈنلەر شۇ تەرىقىدە ئۆتتى، مەنمۇ بارا-بارا ئۇنىڭ مىجەزىگە كۆنۈپمۇ قالدىم، ئۇ بىرەر سەۋەپلەر بىلەن سىنىپقا كىرمەي قالسا ئۇنىڭ سىنىپقا كىرىشىنى كۈتۈدىغان بولۇپ قالدىم. بىر كۈنى كەچلىك تەكراردا بېشىمنى كۆتۈرمەي خاتىرە يېزىۋاتاتتىم. پاقىدە قىلىپ بىر نىمە بېشىمغا تەگدى مەن نىمە ئىش ئىكەنلىكىنى بىلىپ بولغىچە «پارقىدە» كۈلكە كۆتۈرۈلدى. مەن تېرىكىپ بېشىمنى كۆتۈرۈپ قارىسام ئارمان گۇناھكارلارچە يېنىمدا قىزىرىپ تۇرۇپتۇ.

سىز؟ مەن گېپىمنى دىيەلمەي كۆزلىرىمگە لۆمىدە ياش ئالدىم.

كەچۈرۈڭ ئىبار، مەن قەستەن قىلىمىدىم، ئۇ كۆزۈمدىكى ياشنى كۆرۈپ ھودۇقۇپ كەتتىمۇ ئىشقىلىپ دۇدۇقلاپ كەتتى. ئۇنىڭ بۇ گېپى بىلەن ئەسلىدىنلا نازۇك كۆڭلۈم راستىنلا ئازارغا ئۇچرىغاندەك بولۇپ ئەسەدەپ كەتتىم دە، سىنىپتىن چىقىپ كەتتىم. ئۇ نىمە قىلىشنى بىلمەي تۇرۇپلا قالدى.

تەكراردىن يېنىپ ياتاققا كىرگەن قىزلار تۇشمۇ-تۇشتىن مېنى ئەيىپلىشىپ كەتتى، ئۇلارنىڭ دىيىشىچە مەن خاتىرە يېزىۋاتقان شۇ پەيتتە مېنىڭ ئالدىمدا ئولتۇرۇدىغان جۈرئەت ئۇنى تېرىكتۇرۇپ بىر گەپ قىلىپتىكەن ئۇ ئوينىشىپ خاتىرىنى ئۇنىڭغا قارىتىپ ئېيتىشى بىلەن قانداق بولىدىكەن ئۇ خاتىرە مېنىڭ بېشىمغا تېگىپ كېتىپتۇ، مەن چىقىپ كەتكەندىن كېيىن ئارمان بەكمۇ ئوڭايىسىز ئەھۋالدا قاپتۇ، ئۇ ياتاقداشلىرىمغا بۇنى ماڭا چۈشەندۈرۈپ قويۇشنى قايتا-قايتا جىكىلەپ كېتىپتۇ ھەم تەكراردىن قايتىقۇچە بىرمۇ ئېغىز گەپ قىلماي كۈلمەي بىسەرەمجان ئولتۇرۇپتەك. بۇ گەپلەرنى ئاڭلاپ نىمىشقىدۇر ئۆزۈمنىڭمۇ ئۆزۈمگە سەل ئاچچىقىم كەلدى. نىمىگە ئەمدى مەنمۇ نەمانچە تاۋى نازۇكلۇق قىلىپ كەتكەندىمەن؟ ئۇمۇ ئەتتەي قىلىمىدىم دەپ قىزىرىپ كەتكەن ئىدىغۇ؟ راستىنى ئېيتىسام ئۇنىڭ بۇنداق ئوڭايىسىز ھالەتتە تۇرۇشنى تۇنجى قېتىم كۆرۈشۈم ئىدى. شۇ كۈنى ئۇزۇنغىچە ئۇخلىيالىمىدىم ھە دىسىلا ئۇنىڭ چىرايلىق كۆزلىرىنى يەرگە تىكىپ تۇرۇپ: «مەن ئەتتەي قىلىمىغان ئىدىم» دەپ تۇرۇشى كۆز ئالدىمغا كېلىۋالاتتى. ئۇھ، مەن نىمە بولىدۇم؟ خاتىرە ئاتقان ياكى مەن بولىمىسام، يەنە ئۆزەمنى ئەيىپلەپ يۈرگىنىم نىمىسى؟

ئەتىسى سىنىپقا كىرىپ ئورنۇمغا كەلسەم ئۇ مەندىن بۇرۇن ئولتۇرۇپ بوپتۇ. مەن كېلىشىم بىلەنلا ئۇ ھىچ ئىش بولمىغاندەك ھەييارلىق بىلەن ئىگىلىپ بىر تازىم قىلىدە

مەرھەمەت، ئىپارخان مەلىكەم دىدى. مەن ئۇنىڭ كۈلۈپ تۇرغان كۆزلىرىگە قاراشتىن ئۆزۈمنى قاچۇرۇپ مىيىغىمدا كۈلۈپ قويۇپ ئىچىگە كىرىپ ئولتۇردۇم، «مەلىكەم» دىگەن سۆزدىن يۈرىكىم «جىغىمدە» قىلىپ كەتتى. بېشىمنى كۆتۈرۈپ ئوتتۇرا رەت ئالدىنقى قاتاردا ئولتۇرۇدىغان زۇمرەتنىڭ رەشك قاپلىغان كۆزلىرىدىن

سۇغۇق ئۇچقۇنلارنى چاچرىتىپ قاراپ تۇرغانلىقىنى كۆرۈپ قالدىم. دەرس ۋاقتىدا ئۇ كىچىككىنە بىر باغاقچىغا بىر نىمە يېزىپ ئالدىمغا سۈرۈپ قويدى، «ئىپار، مەندىن رەنجىدىڭىزمۇ؟»

مەن قېتىمغا ئالما سىلىققا تىرىشقان بولساممۇ يەنىلا قەلىمىم ئۆزۈمگە بويسۇنماي ئۇنىڭغا جاۋاپ يازدىم «ھەئە»

«كەچۈرۈڭ، مەن قەتئىي ئۇنداق بولۇشنى ئويلىمىغان ئىدىم، راسلا، مەن ناماقۇل بولاي»

«مەن ناماقۇل بولاي مەلىكەم، ئۇنىڭمىسىڭىز بىكار سىزنى ئوردىدىن ئېلىپ قاچمايمەن ھە؟»

ئۇنىڭ ئارقا - ئارقىدىن شېتىللىك قىلىپ يازغان باغاقچىلىرىدىن دەرىستىن كۆڭلۈم بۆلۈنۈپ كەتتى، ئاخىرقى باغاقچىسىدىكى خەتتىن كۈلكەم قىستاپ مېيىغىمدا كۈلۈمسىرىدىم. ئۇ يەنە بىر باغاقچە يېزىپ ئالدىمغا سۈرۈپ قويدى «ئىپار كۈلىسىڭىز بەك چىرايلىق بولۇپ كېتىدىكەنسەز، كۈلۈپ يۈرۈڭ!» يۈزلىرىم قىزىرىپ ئالمان - تالمان ئۇ باغاقچىنى پۈكلەپ ئۇششاق قىلىپ يىرتىۋەتتىم ئىختىيارسىز يۈرىكىم سېلىپ ئۇنىڭغا قارىيالىماي قالدىم

شۇنداق قىلىپ مەن ئۇنىڭ شوخ مەجەزىگىمۇ كۆنۈپ قالدىم، ياتاققا كىرسەملا يەنە ئۇنىڭ گېپى. قىزىق، بۇرۇنقىدەك باشقا ئىشلار بىلەن مەشغۇل بولۇپ قىزلارنىڭ پاراڭلىرىغا ئارىلاشمىساممۇ ئەمما پۈتۈن زېھنىم بىلەن ئۇ توغرىلىق پاراڭلارنى تىڭشايدىغان قىزىقىدىغان بولۇپ قالغان ئىدىم. كەچلىرى ئۇخلاش ئالدىدا ئۇنىڭ بىر كۈنلۈك قىزىقارلىق گەپلىرىنى شوخ قىلىقلىرىنى ئويلاپ ئۆزۈمچە مېيىغىمدا كۈلۈپ كېتىدىغان بولۇپ قالدىم، ماڭا نىمە بولۇۋاتىدۇ توۋا خۇدايىم، ئۇنىڭ ئۈستىگە ياتاق دېشىم زۈمرەت مېنى ئۇنى بۇنى گەپتە بانا قىلىپ چېقىۋالدىغان بولۇپ قالدى. بۇنىڭدىن ئىچىم سىقىلىشىمۇ يەنىلا كەم سۆزلىكىم بىلەن جىمىدە ئۆتكۈزۈۋەتتەتتىم. پەمىچە زۈمرەت ئارماننى ياخشى كۆرۈپ قالغاندەك قىلاتتى، ئۇ ياخشى كۆرسە كۆرۈۋەرمەمدۇ مېنى گەپتە چېقىپ نىمە قىلىدۇ دەيمەن؟ ئېغىزىمدا شۇنداق دېسەممۇ قەلبىمنىڭ چوڭقۇر يەرلىرىدە بىر خىل تۇيغۇ بىخ سۈرۈۋاتقان دەك قىلاتتى، بۇنىڭ قانداق تۇيغۇ ئىكەنلىكىنى بىلىشنى خالىمايتتىم .

مانا ھەش - پەش دىگۈچە يېڭى يىلمۇ كېلىپ قالدى. ياتاقتىكى ھەممىسى يېڭى يىللىق كىيىملەرنى ئېلىشتى. مەنمۇ سىقىپ يىغىپ قويغان پۇلۇمنى ئېلىپ چىقىپ ئاددىي بولسىمۇ يارىشىملىق بىر دانە پوپايىكا بىلەن ئاستى چېچىلىپ تۇرۇدىغان چىرايلىق بىر يوپىكا، ئاياق سېتىۋالدىم، ياتاققا ئادەم يوق ۋاقىتتا كىيىپمۇ باقتىم، ھەي قىز كۆڭلى دىگەن، يەنىلا قىز بولغىنىم ئۈچۈنمۇ شۇ كىيىمنى كىيگەندىكى ھالىتىم شۇنداق روھلۇق ئىدى. شۇ ھالەتتە ئادەتتىنمۇ چىرايلىق بولۇپ كەتكەندەك ھىس قىلىپ تۇيۇقسىز ئۇنىڭ مېنى شۇ ھالىتىدە كۆرۈشىنى خالايمۇ قالدىم .

ئاشكار:

يۈرىكىمدە يالقۇنجاۋاتقان بۇ ئوت ئەمدى منى قىناشقا باشلىدى . بولۇپمۇ ئالدىنقى كۈنى يۈز بەرگەن ئانچىكى خاتالىق منى ئاۋال ئەندىشىگە سېلىپ قويدى . ئاندىن ئىپارغا يېقىنلىشىشىمغا پۇرسەت يارتىپ بەردى .

ئالدىنقى كۈنى كەچلىك تەكراردا مۇزاكىرە قىلىش ماڭا قەتئىيلا خوش ياقەمدى ، سىنىپتا يىقىن ئۆتىدىغان دوستوم ئەريپاتنىڭ يېنىغا بېرىپ مۇڭدېشىپ ئولتۇراتتىم ، ئىپار بولسا ئۆزىنىڭ ئېشى بىلەن مەشخۇل ئىدى ، بىر چاغدا مىنىڭ پارتامنىڭ ئالدىدا ئولتۇرىدىغان جۈرئەت ماڭا قاراپ شەرەت قىلدى ،

- ئارمان ، ، ، ئۇ ئىسمىمنى چاقىرغاچ ماڭا ئىپارنى كۆرسىتەتتى ، ئۇ بۇ قىلىقنى بىرنەچچە رەت قايتىلىدى ، ئىچىمدە : ھەجەپ ئىچىمنى پۇشۇردى ماۋۇ لەقۋا دەپ تۇرسام ماڭا بىر كىتابنى سۈنۈپ تۇرۇپ

- ئىچىدە خەت با ، ئاداش ، ئوقۇپ باقە ، دەپ پىچىرلىدى ،

خەتنى ئوقۇپ قان - تومۇرلىرىم كۆپۈپ كەتتى ، مەزمۇنى مۇنداق ئىدى ، « ئارمان ، ئىپارخاننىڭلارنى مەن قولغا كەلتۈرەيلىمەن ، ئاداش بولغاندىكىن ئۆتۈنۈۋەتمەمسەن ، » باياتىن ياقى ئىچىمنى پۇشۇرۇپ قىلغان قىلىقلىرىغا بۇ خەت قوشۇلۇپ ئۆزۈممۇ بىلىمگەن ھالدا كىتابنى ئۇنىڭغا قارىتىپ ئاتتىم . ئەمما مەن ئاتقان كىتاب جۈرئەتكە ئەمەس بەلكى ئىپارغا تەگدى ، تەككەندىمۇ خىللا قاتتىق تەگدى ، ئىپار بېشىنى تۇتۇپلا قالدى ، ئەتراپتىكى بالىلار بولسا بۇ « قىزىق » ئىشتىن كۈلىشىۋاتاتتى ، ئىشنىڭ چاتاقلىقىنى پەملەپ ئىتتىك بېرىپ ئىپارنىڭ يىنىدا ئۆرە تۇردۇم ، بىر چاغدا ئىپار بېشىنى كۆتۈرۈپ :

- سىز ، دەپلا توختاپ قالدى . مىنىڭ - كەچۈرۈڭ ، قەستەن قىلىمىدىم ، دىگەن سۆزلىرىمگىمۇ پىسەنت قىلماي ئورۇندىن تۇرۇپلا سىنىپتىن چىقىپ كەتتى .

ئىپارنىڭ سىنىپ ئەشكىنى « گۈپ » قىلىپ يېپىشى بىلەن يۈرىكىم جىغغىدە قىلىپ قالدى ، بىرخىل ئەندىشە ئىچىدە تۇرۇپ قالدىم ، ئۇنىڭ كەينىدىن چىققىم بار ئىدى ، ئەمما بۇ ئوقۇشما سىلىقنىڭ تىخىمۇ چوڭىيىپ كەتمەسلىكى ئۈچۈن چىقىمىدىم ، ھەم ئىپار بىلەن بىر ياتاققا ياتىدىغان ئادىلەنىڭ يېنىغا بېرىپ بايا بولغان ئەھۋاللارنى (خەت مەزمۇنىدىن باشقا) تەپسىلى سۆزلەپ بەردىم ، ھەم ئىپارغا چۈشەندۈرۈپ قويىشىنى ئۆتۈندۈم . ياتاققا قايتىپمۇ روھى چىقىپ كەتكەن ئادەمدەك يۈردۈم ، ياتاقداشلىرىمنىڭ قىلغان چاقچاقلىرىغىمۇ جاۋاپ قايتۇرمىدىم ، كارۋىتىمغا چىقىپ ئاللىقانداقتۇر خىياللار بىلەن ئۇيقۇغا كىتىپتەن .

ئەتىسى سىنىپقا چىقسام ئىپار تىخى كەلمەپتەن ، مەن ئادىلەنىڭ يېنىغا بېرىپ ،

- ئىپارغا چۈشەندۈرۈپ قويدىڭىزمۇ ؟ دەپ سورىدىم .

- شۇنداق ، ئارمان تاپشۇرغان ۋەزىپىنى قانداقمۇ ئورۇندىماي قالارمەن ، ئۇ كۈلۈپ قويدى ،

ھەرھالدا يۈرىكىم ئازىراق بولسىمۇ جايىغا چۈشۈپ قالدى ، بىر ھازادىن كىيىن ئىپار كىرىپ كەلدى . ئۇنىڭ ماڭا قارايدىغان ھالى يوق ، ئىپارنىڭ ئاچچىقى تىخى يانمىغان ئوخشايدۇ؛ دەپ پەملىدىم دە ، ئۇ يېنىمغا كىلىشىگە

- مەرھەمەت ، ئىپارخان مەلىكەم ، دەپ خان ۋەزىرلىرىدەك ئىگىلىدىم . ئىپار بولسا مىيىقىدا كۈلۈپ قويۇپ جايىدا ئولتۇردى . ئەمما ماڭا يەنىلا گەپ قىلىمىدى . مەن بىردەم ئۇيانغا بىردەم بۇيانغا قاراپ ئولتۇراتتىم ، ئىپار بولسا بېشىنى كۆتۈرمەي بىر نەرسىلەرنى يېزىۋاتاتتى ، بېشىمنى سوزۇپ قاراپ قويسام ، مەخپى خەت يېزىۋاتقاندەك بىلەكلىرى بىلەن توسىۋالاتتى . شۇ ھامان كالامغا بىر خىيال كەلدى ، بۇ بىز ساۋاقداشلارنىڭ ئەڭ ئەپلىك ئالاقىلىشىش ئۇسۇلىمىز - باغاقچە يېزىش ئىدى ، قېلىنلىق قىلىپ يۈرۈپ باغاقچىلارنى توختىماي يازدىم ، ئۇ ئاخىرى كۈلدى ، ھەم قىسقىلا قىلىپ ،

- سىزنى كەچۈردۈم ، دەپ خەت قايتۇردى .

مانا كۈنلەر ئۆز تەرىقىسىدە ئۆتۈۋەردى ، ئىپار بەزى چاغدا مىنىڭ قىلغان ئانچىكى سۆزلىرىمگىمۇ كۈلۈپ كىتەتتى ، مىنىڭمۇ ئۆز ئورنىمنى تاشلاپ باشقا بالىلارنىڭ يېنىغا بېرىپ ئولتۇرىشىمنىڭ ھاجىتى قالمىغان ئىدى . باشقىلار يېنىغا چاقىرىسىمۇ بارمايدىغانلا بولدۇم . ئىپارنىڭ نازلىق كۈلۈشلىرى ، چاچلىرىنى ئوڭشاپ قويۇشلىرى ، ئىشقىلىپ ھەربىر ھەركىتىمنى ئۆزىگە رام قىلاتتى . يەنە بىر تەرىپى بولسا ، بۇ قىز باشقا قىزلاردەك ئايدا بىر كىيىم كەيمەيتتى ، شۇنچىلىق ئاددى - ساددا ، شۇنچىلىق رەتلىك يۈرەتتى ، مەنمۇ ئوتتۇراھال ئائىلىنىڭ پەرزەنتى بولغاچقا ئىپارنىڭ بۇ جەھەتتىكى ئارتۇقچىلىقىمنى سۆيۈندۈرەتتى .

مانا يىڭى يىلغا ئاز قالدى ، بالىلار بىلەن ئىچەكىشىپ كەتكەن ئىدۇق ، بىز مەسلىھەتلىشىپ يىڭى يىلدا بىرەر يەرگە بېرىپ ئويناپ كەلمەكچى بولدۇق . بۇ كۈنمۇ يىتىپ كەلدى ، مەن ياتاقداشلار بىلەن چىرايلىق كىيىنىپ ، ياتاقتىكى دىرىزىگە چاپلاپ قويغان كىچىك ئەينەكنى تالىشىپ يۈرۈپ تەييار بولدۇق ، كۈلكە - چاقچاق بىلەن ياتاقتىن چۈشۈپ مەكتەپ دەرۋازىسى ئالدىغا كەلدۇق ، قارىساق سىنىپتا كۆزگە ئانچە چېلىقمايدىغان قىزلار چىرايلىق كىيىملەر ، بىرىمە بىرىمە چاچلار بىلەن تونۇغۇسىز بولۇپ كىتىپتۇ ، بالىلار بىلەن ئۇلارغا يىقىن قالغاندا دىيىۋالغاندەكلا بىز بىر نەچچىمىز تەڭلا توۋلاشتۇق ،

- ۋويىيۇ ، ماۋۇ بىزنىڭ قىزلارما؟

قىزلار بىر - بىرىگە ھىجاردىشىپ قاراپ قويۇشتى ، ئەمما مەن شۇنچە قاراپمۇ بۇلارنىڭ ئارىسىدا ئىپارنى تاپالماي قالدىم ،

- بالىلار تولۇق يىغىلىدىمۇ ؟ ئارىدىن ئەپرات ئۇنلۇك ۋاقدى ،

- بىز كەلدۇق . مەكتەپ تەرەپتىن بىر نەچچە قىز يۈگۈرۈپ كىلىۋاتاتتى ، ئۇلار يىقىن كەلگەندە كۆزۈمگە ئىشەنمەيلا قالدىم . ئىپارنىڭ ياراشتۇرۇپ كىيگەن كىيىمى ، قويۇپ بەرگەن چىچى ، مەن خۇددى بىر پەرىشتىنى ئۇچراتقان دەك ھەيرانلىق ئىچىدە قالدىم .

- ماڭامدۇق ، بالىلار ، ئارمان ھەي ئارمان ، بولە ، جۈرئەتنىڭ ئاۋازىنى ئاڭلىمىغان بولسام ئىپارغا يەنە قانچىلىك تىكىلىپ تۇراتتىمكىن ، مانا ھەرقايسى يۇرتلاردىن كەلگەن بالىلار ئەمدى بىر ئائىلە كىشىلىرىدەك كىتىپ بارىمىز ، كۈلكە - چاقچاقلار ، ئىككى - ئىككىدىن بولۇپ مىڭشىشلار ، ، ، ، شۇنداق قىلىپ بىز 4 سائەتلىك ئىجارىغا ئالغان بىز موزىكا زالىغا كىردۇق ، ئوغۇللار بىر چەتتە قىزلار بىر چەتتە بولۇپ بۇ 40 نەچچە بالا ئىككىگە بۆلۈندۈق ، موزىكا قويۇلۇۋاتاتتى ، ئاۋال ھەممىمىزدە يىتىرقاش غالىپ ئىدى ، بارا - بارا بالىلار تانىسغا چۈشتى ، مىنىڭ ئەس - خىيالىم ئىپاردا ئىدى ، ئىپار بولسا يەنە شۇ يەر تىگىدىن تانىسا ئويناۋاتقانلارغا قارايتتى . قانچىلىك ۋاقىت ئۆتتىكىن مەن ئولتۇرۇپ زىرىكتىم ، قويۇپ بىرەر قىزنى تانىسغا تارتاي دىسەم ، ئىپارغا باشقىچە تەسىر بىرىپ قويۇشتىن ئەنسىرەتتىم . بىر چاغدا ئاغىنەم تەرىپات كىلىپ قۇلقىمغا پىچىرلىدى ،

- ئاداش ، غۇلجىلىق بالا ئولتۇرۇۋالسا سەت تۇرىدىكەن ، بىرىپ ئىپارنى تاتە ، بىز تاتساق چوقۇم ئۇنىمايدۇ

- ماڭە ۋاي ، شۇنداق ئىگىلىپ قولىمنى سۇنسام ، كەينىگە قاراپ تۇرىۋالسا ، ئۆلمەمدىمەن ، بۇ گەپنى دەپ بولۇپ ئويلۇنۇپ قالدىم . يەنە بىر قېلىنلىق قىلاي ، مۇشۇ ۋاقىتتا شۇنداق لەرزىلەر موزىكا چىقىپ قالدى . ئۆزۈمنى تۈزەشتۈرۈپ قىزلار ئولتۇرغان جۇزا تەرەپكە ماڭدىم . قىزلار ماڭا قارىشىۋاتاتتى ، بەلكىم قايسىمىزنى تارتا دەپ ئويلەشىۋاتسا كىرەك ، ئۇدۇل ئىپارنىڭ ئالدىغا بېرىپ ئۇنى تانىسغا تارتتىم ، ئۇھ ، مەن ئۆلىمىدىم ، ئىپار ماڭا مىيىقىدا كۈلۈپ قويۇپ ئورۇندىن تۇردى ، ئوغۇللار جۈزىسىدىن بىر نەچچەيلەن ئىسقىرتىپ قويدى مانا ، قۇلاق تۈۋىمدا موزىكا ئاۋازى ، قولىمدا ئىپارنىڭ نازۇك قوللىرى ، ئۇنىڭ چاچ پۇرىقى شۇنداق مىزىلىك پۇرايتتى ، ئىختىيارسىز ئۇنىڭ قوللىرىنى تىخىمۇ مەھكەم تۇتتۇم ، ھەم بېشىمنى ئىگىپ ئۇنىڭ قۇلقىغا ئاستاغىنە ،

- سىز ئىپارخانىمۇ ؟ ، ئۇ يەنە بۇرۇنقىدەك كۈلۈپ قويدى ، مەن بولسام يەنە دىدىم .

- مەن مەردانگىز بولاي ، بۇ قىتىم ئۇ كۈلىمدى ، جىمىپ كەتتى ، ھەم ماڭا - باشقا بالىلارغا قاراڭ دەگەندەك شەرەت قىلدى ، قارىسام پۈتۈن مەيداندا پەقەت ئىپار ئىككىمىز قاپتۇق ، ئىپارغا قارىسام ئۇنىڭ چۈشۈپ كەتكۈسى باردەك قىلاتتى ، ئەمما مەن ئۇنىڭ قوللىرىنى تىخىمۇ چىڭ تۇتتۇم .

- ئويناۋىرىمىز ، بۇ يەردە پەقەت ئىككىمىزلا بار دەپ ئويلاڭ ،

- ھىم ، ئىپار يەرگە قاراپ بېشىنى كۆتۈرمەيتتى ، ئەمما مەن بىر ئىغىز سۆز بىلەن ئۇنى ھاڭ - تاڭ قالدۇردۇم .

- ئىپار ، بىلەمسىز ، مەن سىزنى ياخشى كۆرىمەن ، سۆزۈمنى ئاڭلىغان ئىپار چۆچۈپ كەتكەن كىيىكتەك ماڭا قاراپلا قالدى . مەن يەنە تەكرارلىدىم .
- مەن سىزنى ياخشى كۆرىمەن ...

مۇشۇ چاغدا موزىكا تۈگەپ قالدى ، ئۇنىڭ نازۇك قوللىرىنى قىيىمغان ھالدا قويۇپ بەردىم . بالىلار چاۋاكلىرى بىلەن بىزنى مەيداندىن ئۆز ئورونلىرىمىزغا قايتۇردى ، جايىمغا كىلىپ ئولتۇرۇپ ئىپارغا قارىدىم ، ئۇمۇ ماڭا قاراۋىتىپتىكەن . مانا كۆزلىرىمىز ئەمدى رەسمى ئۇچىراشقان ئىدى ، ئەمما ئۇ كۆزىنى قاپچۇردى ، مەن يەنە ئەندىشە قاپلىدى . ئىپارنىڭ سۆيگۈمنى قۇبۇل قىلىماسلىقىدىن ، پەرۋاسىز قارىشىدىن ، ھەتتاكى بۇندىن كىيىن مەن بىلەن پاراڭ قىلىماسلىقىدىن ئەنسىرەتتىم .

نىگار :

شۇ كۈندىكى تازىسىدا مەن ئۇنىڭ بىلەن ئارقا - ئارقىدىن بىر نەچچە قول تازىسا ئوينىدىم ، قىزىق ئىش ، قىزلار قانچىكى ئۇنىڭغا ئامراق بولسا سىنىپىمىزدىكى ئوغۇللارمۇ مەندەك كەمسۆز قىزلارنى ياخشى كۆرسە كېرەك ، كىيىن ساز باشلىنىشى بىلەنلا ماڭا قاراپ ئالدىراش كېلىۋاتقان (بۇ ئۆزۈمنىڭ خىيالى) ئارماننىڭ ئالدىدا مېنى تازىسىغا تارتىۋالاتتى ، مەن خۇددى گۇناھ مەندىدەك ئارمانغا ئوڭايىسىز ھالەتتە قاراپ قوياتتىم ، ئۇنىڭ كۆزلىرىدىنمۇ قىزغىنىشقا ئوخشاش ھىسسىياتنىڭ شولىسىنى كۆرگەندە بولسا ئىچىمدىن بىر خىل شاتلىق ئۇرغۇپ چىقاتتى . توۋا ، مەن نىمە بولدۇم ، ئەجىبا بۇ سۆزمەن يىگىتنى ياخشى كۆرۈپ قالغاندىمەنمۇ ؟ ئۇنىڭ قۇلقىمغا پىچىرلاپ دىگۈدەك دىگەن گەپلىرى راسىمدۇ ؟ ئۇنىڭ ئەتراپىدا پەرۋانە بولۇۋاتقان شۇنچە قىزلار تۇرسا ئۇ مەندەك بىر جىم - جىتلا يۈرىدىغان ئاددى بىر قىزنى ياخشى كۆرۈپ قالغاندىمۇ ؟ ياق ، ياق ، ئۇ دائىم چاقچاق قىلىشقا ئامراق چوقۇم بۇ چاقچاق .

ئاشۇ كۈندىكى تانىسىدىن كېيىن مەن باشقىچىلا بىر ئادەمگە ئايلىنىپ قالدۇم ، بىر نەچچە كۈنگىچە بىز تۈزۈكرەكمۇ پاراڭلاشمىدۇق ، نىمە ئۈچۈنكى ئارماننىڭ بۇرۇنقى پاراڭلىرى ئازلاپ كۈلكىلىرىمۇ يوق ھىسابىدىلا بولۇپ قالدى . بەزىدە ئولتۇرغان ئورنىدا مىدىرلىماي سائەتلەپ خىيال سۈرەتتى . ئۇنىڭغا قارىغاندا مەن خېلىگەپ قىلىدىغان بولۇپ سۆزمەنلىشىپ قالغان بولساممۇ بىراق ئۇ بار يەردە يەنىلا گېپىمنى تاپالماي تېنەيتتىم . كۈنلەر شۇ تەرىقىدە ئۆتۈپ كەتتى مانا قىشلىق تەتىل ۋاقتىمۇ بولدى . بۈگۈن يۇرتقا قايتىش ئۈچۈن بىر يۇرتلۇقلار بولغان ئابتۇبۇس بىلەن قايتماقچى بولۇپ نەرسە - كېرەكلىرىمنى ئېلىپ چۈشۈۋاتاتتىم ياتاق دەرۋازىسى ئالدىدىلا ئۇنىڭغا ئۇچراپ قالدۇم ،

__ قايتامسىز؟

مەن ھەتتە دىگەن مەنىدە بېشىمنى لىگىشتىم . ئۇ شۇنداق بىر غەمكىن ھالەتتە بىر ئۆھ تارتىۋەتكەندىن كېيىن :

__ مەنمۇ قايتماقچى ئىدىم ، سىلەرنىڭ يۇرتلىقلار كۆتۈرە ئالغان ئابتۇبۇس مەكتەپكىلا كېلىدىكەن ھە؟ مەن مۇ شۇ يەردە خوش شەلە شاي ، خوش ئامان بولۇڭ! _ دەپ قولۇمغا بىر كۈنۋىرتنى تۇتقۇزۇپ قويدىدە ، ئارقىغا بۇرۇلۇپ ئىتتىك قەدەملەر بىلەن كېتىپ قالدى .

مەن ئابتۇبۇسقا چىقىپ قوزغالغاندىن كېيىنلا چەكسىز قىزىقىش ۋە ئىنتىزارلىق بىلەن كۈنۋىرتنى ئاچتىم ، خەت قىسقا قىلىپ يېزىلغان ئىدى «قەدىرلىك ئىپار ، ئۇزۇن ئويلىنىشلار ئارقىلىق سىزگە خەت يېزىشنى مۇۋاپىق كۆردۈم ، نىمە بولىدۇمكىن شۇنچە سۆزمەن كۆپ گەپ قىلىدىغان ئارمان ئەمدى سىزگە بۇ گەپلەرنى ئۇدۇل قىلالماي خەت ئارقىلىق ئىزھار قىلىدىغان بولدى . ئىپار ، بىلەمسىز مەن سىزنى ياخشى كۆرۈمەن ، بۇ مېنىڭ چىن سۆزۈم ، ئۆزۈم شوخ بولساممۇ بىراق مۇشۇ كەمگىچە قىزلارغا بۇنداق ھەسسىياتتا بولغىنىمنى بىلمەيمەن ، نىمە ئۈچۈنكى سىزدىكى ھەددىدىن ئارتۇق تارتىنچاق ، جىمغۇر مېھزە دەسلەپتە ماڭا ياقمىغان ئىدى ، بىراق ۋاقىتنىڭ ئۆتۈشى بىلەن بىلىمدىم سىزنىڭ ساددا ئاشۇ مەسۇم تۇرقىڭىز مېنى مەھلىيا قىلىۋالدى سىزگە ئاشۇ بولۇپ قالدىم ، مەن باشقىلاردەك سىزنى ئارتۇقچە تەرىپلەپ ئۇچۇرۇپمۇ ئولتۇرمايمەن ، يېڭى يىل كۈنى زور غەيرەت بىلەن سىزگە قەلبىمنى ئاشكارىلىغان ئىدىم ، بىراق سىزدىن شۇ كەمگىچە جاۋاپ كۈتۈپ جاۋاپ ئالالمىدىم . ئىپار . خالىسىڭىز سىزمۇ مېنى ياخشى كۆرسىڭىز قەشلىق تەلىدىن كەلگەندە ماڭا جاۋاپ سۈپىتىدە قوشماق مېڭىز ئالغاچ كېلىڭ ، خالىمىسىڭىز ئون _ تىنسىز تۇرۇۋېلىڭ بولامدۇ؟ مەن سىزنىڭ «ياق» دىگەن ئاۋازىڭىزنى ئاڭلاشنى مەڭگۈ خالىمايمەن .

سىزنى مەڭگۈلۈك سۆيۈپ : ئارمان»

خەتنى قانچە قېتىملاپ ئوقۇپ چىققىنىمنى بىلمەيمەن . ئىچىمدىن ئۇرغۇپ چىققان بىر خىل خوشاللىق بىلەن ئاپتۇبۇسنى ئاپتۇبۇس دىمەي پىرقىراپ ئۇ سۇل ئويىناپ كەتكۈم كەلدى ، ھەي بىراق . . مەن قانداقمۇ ئۇنىڭغا لايىق كېلەي؟؟

ئانام بىلەن كۆڭۈللۈك ئۆتكەن قىشلىق تەتىل ۋاقتىم توشۇپ مەكتەپكە قاراپ يول ئالدىم ، مەكتەپنى ئۇچۇقنى ئېيتقىنىمدا ئۇنى شۇنچىلىك سېغىنغان ئىدىم ، تەتىلدە ئانامنىڭ قېشىدا گەپلىرىمىز تۈگىمەي كۈنلەر ئۆتكەن بولسىمۇ بىراق ھەر كۈنى چىددىغۇسىمىز بىر تەشەننالىق مېنى قەينايەتتى ، ئۇنىڭ كۈلۈپ : «ئىپارخان ، مەلىكەم» دېيىشلىرى ، شوخلۇق قىلىپ چىچىمنى تارتىشلىرى ، دەرس ۋاقىتلىرىدا خىيالىمنى بۆلۈپ ماڭا كىچىك باغاقچە يېزىشلىرى ھەر ۋاقىت كۆز ئالدىمدا زاھىر بولۇپ مېنىڭ ئۇنى شۇنچىلىك بىر ئوتتەك ھىسسىيات بىلەن ياخشى كۆرۈپ قالغىنىمنى تەن ئالدۇراتتى .

مەكتەپكە كېلىپ نەرسە - كېرەكلىرىمنى بېسىقتۇرۇپ بولۇپ تۆۋەنگە چۈشۈشۈمگە ئۇنىڭغا دوقۇرشىپ قالدىم. پۇتلىرىم ئىختىيارىمغا بويسۇنماي قەدەملىرىم كالۋالىشىپ كەتتى، ئۇنى شۇنچە سېغىنغان، ھەر ۋاقىت خىيالىمدىن كۆتۈرۈلگەن بولساممۇ بىراق تارتىنچاقلىق بىلەن يۈگۈرۈپ بېرىپ ئۇنىڭدىن ئەھۋال سورىيالىدىم، بىر نەچچە قىز - يىگىت ساۋاقداشلىرىمىز بىللە چىقىپ تاماق يەپ كېلىدىغان بولدۇق، تاماق ۋاقتىدا بولسۇن بىللە ماڭغاندا بولسۇن مەن ئۇنىڭغا قارىمىغان بولساممۇ ئۇنىڭ ھامان ماڭا كۆز ئۈزمەي قاراۋاتقانلىغىنى سېزىپ تۇراتتىم تاماق يەپ بولۇپ قايتىشىمىزدا ئۇنىڭ يېقىن ئاغىنىسى ئەپرات نىمىلەرنىدۇر دەپ باشقىلارنى ئىلدام ئېلىپ كېتىپ ئىككىمىز يالغۇز قالدۇق .

__ مەن دىگەن ئامانەتنى ئېلىپ كەلدىڭىزمۇ يا؟

ئۇ ئارىدىكى جىم - جىتلىقنى بۆلۈپ سورىدى . مەن ئوڭايىسىز بىر كەيپىياتتا قىزىرىپ تۇرۇپ يانچۇقۇمغا سېلىۋالغان قوشماق مېغىز تۈگۈلگەن تۈگۈنچەكنى قولغا تۇتقۇزۇپ قويۇپ كېتىپ قالماقچى بولۇپ قەدىمىنى يۆتكىدىم. توك سوققاندا بىر سېزىم بىلەن ئۇ ئىتتىك قولۇمنى تۇتۇۋالدى. كۆزلىرى ھاياجان ۋە خوشاللىقتىن نۇرلىنىپ كەتكەن ئىدى :

__ بۇ، بۇ راسمۇ، ئىپار؟ مەن چۈش كۆرۈۋاتىمىغاندىمەن ھە؟

مەن قىزىرىپ كەتكەن يۈزلىرىمنى ئۇنىڭدىن قاپچۇرغىنىچە بېشىمنى لىگىشتىم .

__ ئاھ رەھمەت مەلىكەم، سىز مېنى بۇ دۇنيادىكى ئەڭ بەختلىك ئادەمگە ئايلاندۇردىڭىز. رەھمەت سىزگە _ ئۇ ئورنىدا بىر نەچچىنى پىرقىرىۋەتكەندىن كېيىن ئالدىدا روبىرۇ تۇردى :

__ مېنى بەك خۇش قىلىۋەتتىڭىز، سىزنى ئۆمۈر بويى قەدىرلەيمەن، ياخشى كۆرىمەن، ماڭا ئىشىنىڭ، ھەر قانچە ئىش يۈز بەرسىمۇ سىزنى ھەرگىز ئاتۇمۇت قالدۇرمايمەن. كېلىڭ بۇ قوشماق مېغىزلارنى ئىككىمىز تەڭ يەيلى !

ئاشكار :

تۇنجى قىتىم ئىپارنىڭ قولىنى تۇتتۇم ، تۇنجى قىتىم ئۇنىڭ خۇشبو ي ھىدىنى پۇرىدىم ، يەنە تۇنجى قىتىم ئىپارغا سۆيگۈ ھەققىدە ئېغىز ئاچتىم ، ئاشۇ بەش مىنۇتلۇق موزىكا ماڭا بىر كۆڭۈل ئىزھار قىلىش سورىنى ھازىرلاپ بەردى ، ئەمما شۇنىڭ بىلەن يېنىمدا ئولتۇرىدىغان بۇ قىز بىلەن تۇنجى قىتىم كۈن - كۈنلەپ گەپ قىلىشىمدۇق ، تۇنجى قىتىم شوقلۇقۇمنى يۇقاتتىم ، سىنىپتىكى بالىلارنىڭ ئاۋازى ، كۈلكە - چاقچاقلار ماڭا مەنىسىز تۇيۇلىدىغان بولۇپ قالدى . ئىپار مەندىن رەسمىيلا يىتىرقاپ قالغان ئىدى . مەن بولسام سەل بالدۇرلۇق قىلغىنىمدىن ئەپسۇسلىنىپ كۈنلىرىمنى تۈگىمەس خىياللار بىلەن ئۆتكۈزۋاتاتتىم . ھەش - پەش

دىگۈچە مەۋسۇم ئاخىرى بولۇپ قالدى. ئىپارنىڭ ئەتە يۇرتىغا قايتىدىغانلىقىنى بىلگەچكە بۈگۈن كىچىدە قىسقىلا قىلىپ بىر پارچە خەت يازدىم.

ئەتتىگەن تۇرۇپ نەرسە - كىرەكلىرىمنى يېغىشتۇرغاچ دىرىزىدىن مەيدانغا قاراپ - قاراپ قوياتتىم. ئىپارنىڭ خۇددى شەيتانلاردەك غىپلا قىلىپ كىتىپ قىلىشىدىن ئەنسىرەتتىم. ياتاققا ساقلاشنى راۋا كۆرمەي پەسكە چۈشتۈم، ھەم قىزلار ياتاق رايۇنىنىڭ دەرۋازىسى ئالدىدا ساقلاپ تۇردۇم. ئىپار بىرھازادىن كىيىن چىقىپ كەلدى. ئارتۇق گەپ قىلمايلا خەتنى ئىپارغا تۇتقۇزۇپ قويۇپ كەينىمگە ياندىم.

بۇرۇن تەتلى دىسە شۇنداق خوش بولۇپ كىتەتتىم مانا ئەمدى يىنىمدا ئولتۇرىدىغان ھىلىقى قىز بولمىغاچ بۇ تەتلىنى ئاران توشقۇزۇپ تۆت كۆزۈم بىلەن كۈتكەن مەكتەپكە، ياق ئىپارنىڭ يىنىغا ماڭدىم. مەكتەپ شۇ پىتى تۇرۇپتۇ، ياتاق بىنالىرىمۇ جايىدا، مەن نەرسە - كىرەكلىرىمنى ئورۇنلاشتۇرۇپ قويۇپلا، ئۇچىرىغان ساۋاقداشلاردىن ئىپارنىڭ كەلگەن كەلىمىگە ئىلگىرى سوراپ يۈردۈم. مۇشۇنداق سوراپ يۈرۈپ ئاغىنەم ئەپىيات يەنە بىر نەچچە ساۋاقداشلارنىڭ مەكتەپ دەرۋازىسى ئالدىدا تۇرغانلىقىنى كۆرۈپ ئۇلارنىڭ يىنىغا باردىم. قىزغىن كۆرۈشۈشلەردىن كىيىن، ئەپىيات

- ھە، نىمە دىمەكچى بولغىنىڭنى بىلىمەن، ئەنە قارا، ئۆزۈمۇ كەلدى،

ئۇ ماڭا مەكتەپ ئىچىدىن چىقىۋاتقان ئىپارنى كۆرسەتتى، يۈرىكىم يەنە گۈپەلدەشكە باشلىدى، بىر خوشال بولسام بىر ئەندىشەم بار ئىدى، ئىختىيارىسىز ئۇنىڭ قولىغا قاراتتىم، قوشماق مېغىز، قوشماق مېغىز..... ئۇنىڭ يانچۇقىدىن بىرەر نەرسە ئىلىپلا ماڭا تۇتقۇزۇشنى شۇنداق ئارزۇ قىلاتتىم. ئەمما ئىپار بىز بىلەن ئاددىيلا سالاملاشتى، كىتىپ بارىمىز، كۆزۈم ئىختىيارىسىز ئىپارغا باقاتتى. ئەمما ئۇ پەرۋاسىز كىتىپ باراتتى، بۇ بىر نەچچە يىلەن تاماقلانپ قايتىدىغان ۋاقىتتا ئەپىيات، باشقىلارنى ئىلىپ

- ئازىراق ئىشىمىز بار، سىلەر قايتىۋېرىڭلا، دەپلا ئىپار ئىككىمىزنى يالغۇز قالدۇرۇپ قويدى، ھەم ئىپارغا بىلىندۈرمەي ماڭا كۆزنى قىسىپ قويدى.

مانا كىتىپ بارىمىز، يا مەن گەپ قىلىمىدىم، يا ئىپار، بىز خۇددى ناتونۇش كىشىلەردەك ماڭماقتىمىز، مەكتەپ قورۇسىغا كەلگەندە مەن بۇجىمىجىتلىقنى بۇزدۇم.

- مەن دىگەن ئامانەتنى ئېلىپ كەلدىڭىزمۇ؟، ئىپار ماڭا ئارتۇقچە گەپ قىلماي ئاشۇ تۈگۈنچەكنى تۇتقۇزغان چاغدا قانچىلىك خوشال بولغىنىمنى ئىپادىلەشكە ئاجىزلىق قىلىمەن. ئېغىز - ئېغىزىمغا تەگمەي سۆزلەپ كەتكىنىم ئىسىمدە. ئەنە شۇ كۈندىن باشلاپ ئىپار بىلەن سۆيگۈ ئاتلىق بۇ مۇقەددەس نامغا قەدەم باستۇق. قىسقىسى مۇھەببەت بېغىغا يىڭى بىر جۈپ ئاشىق - مەشۇق قېتىلدى.

بىزنىڭ مۇھەببەتلىشىش ئۇسۇلىمىز باشقىلارغا قەتئىيلا ئوخشىمايتتى. سىنىپتا ساۋاقداشتەك ئۆتەتتۇق، كىچە - كىچە تىلفۇنلىشىپ پاراڭلىشىدىغان ئىشلارمۇ يوق ئىدى، بەزى دەم ئېلىش كۈنلىرى ئۆيەر بۇيەرنى پىقىراپ

يۈرگىنىمىزنى بىرەرسى كۆرۈپ قالمىسىلا بىزنى ھېچكىم بۇ ئىككىسى ئارلىشىۋاتىدۇ ، دەپ ئويلىمايتتى ، (سىنىپتىكىلەردىن باشقا) . ساۋاقداشلىرىمىز بىزنى «زاڭلىق» قىلىپ «نەمۇنچى ئاشىق - مەشۇقلار» دەپ قويساتتى ، ئەمما ھەر ئىككىلىمىز خوشال ئىدۇق ، ئاتۇقچە پۇل بۇزۇش ، ۋاقىت ئىسراپ قىلىش دىگەندەك ئىشلاردىن خالى ئىدۇق . مەنۇت - سەكۈنت بىللە يۈرمىگەچكە ئارىمىزدا ئازارلىشىش ئىشلىرىمۇ يۇق ئىدى . مۇشۇ تەرىقىدە كۈنلەر ئۆتۈۋەردى ، يىڭى مەۋسۇم ، يەنە تەتىل ، يەنە يىڭى مەۋسۇم شۇنداق ئايلار يىللارنى قوغلاپ كۆزنى يۇمۇپ ئاچقىچە 4-3 يىل ئۆتۈپ كەتتى . ئەمدىلىكتە سىنىپتا ئىپار ئىككىمىزنى «يات مۇھەببەتلەر» دەپ ئاتايدىغانلار بىزگە قايىل بولۇشقا باشلىغان ئىدى ، چۈنكى بىزنىڭ مۇھەببىتىمىز ساپ ھەم پاك ئىدى ، بىز تەننى ئەمەس روھنى سۆيۈپ كەلگەن ئىدۇق . بىز كەلگۈسىگە ئۇل سىلۋاتقان ئىدۇق .

شەنبە كەچ ، تالادا يامغۇر يېغىۋاتاتتى . ياتاقنىڭ توكلىرى ئاللىقاچان ئۆچۈپ بولغان ئىدى . بىر چاغدا تىلفۇن سايرىدى . كەچ بولغاندا چوقۇم بىرەرسىنىڭ ئاتا - ئانىسى ئۇرغان تىلفۇن بولسا كىرەك دەپ تىلفۇننى ئالدىم .

- ئەسسالامۇ ئەلەيكم ،

- ھەي ، مەن ئىپار ، ئۇنىڭ ئاۋازى مەيۈس چىقىۋاتاتتى .

- ھە ، ھەجەپ كەچ بولغاندا تىلفۇن قىلىپ قاپسەن .

- مەن سىرتتا ، دوستۇمنىڭ كىچىك ئاپىسىنىڭ ئۆيىگە بېرىپ تاماق يەپ كەلگەن ئىدۇق ، ياتاق بىناسى تاقىلىپ بولۇپتۇ ، ئەمدى قانداق قىلىمەن ،

- نىمە دەيدىغانسەن ، يېنىڭدا كىم بار ؟ تىلفۇننى بىرە .

- ۋەي ، ئارمان ، مەن ئادىلە . ئەمدى قانداق قىلىمىز ، قوقۇۋاتىمىز ، ئەمدى راستلا ئىشەنگەن ئىدىم ،

- دەرۋازا ئالدىدا دالدىراق بىر جايدا تۇرۇپ تۇرۇڭلار ، شۇنداق دەپلا تىلفۇننى قويۇپ كىيىملىرىمنى كىيىگەچ ، ئەريپاتنى ئويغاتتىم ،

- قوپە ئاداش ، ئىپار بىلەن ئادىلە تالادا قاپتۇ ، ئۇ ئەندىكىپ تۇرۇپ كىيىم كىيىشكە باشلىدى .

بىز 3-قەۋەتتىن 2-قەۋەتكە چۈشۈپ شۇ يەردىن پەسكە سەكرەپ چۈشمەكچى بولدۇق ، ئاۋال كىم سەكرەيدۇ ، مەن سەكرەيمەن دىيىشىپ تۇرساق ، بىزنىڭ ياتاقتىكى بىرىنىڭ ۋاقىرىغان ئاۋازى ئاڭلاندى .

- ئارمان ، ئەريپات يالغانكە ، ياتاققا كىرىڭلار . بۇ چاغدا مەن بىر پۈتۈمنى ساڭگىلىتىپ بولغان ئىدىم . ئەگەر يەنە بىر مەنۇت كىيىن ۋاقىرىغان بولسا پەسكە چۈشۈپلىپ يامغۇردا نەلەردە يۈرەر بولغۇيتىم .

ياتاققا كىرىپ تۇرۇشۇمغا يەنە تېلفۇن كەلدى ، ئەسلى ، ئۇ ياتىقىدا تۇرۇپ ، دىرىزىنى ئېچىپ ، قىزلار بىلەن دېيىشۋېلىپ مېنى ئەخمەق قىلىپتىكەن . مەن يا ئاچچىقلىنىشىمنى يا كۈلۈشۈمنى بىلەلمەي قالدىم ، ئەمما ئىپارنىڭ تاتلىق گەپلىرى بىلەن كۈلۈپ تاشلىدىم .

مانا مۇشۇنداق قىزىقارلىق ئىشلار ، بىر - بىرىمىزگە مەنىلىك قاراپ بېقىشلا ، كۆيۈنىش ، ياردەم بىزنى تېخىمۇ چىڭ باغلىدى . ئەمما ۋاقىت بەك تېز ئۆتۈۋاتاتتى . يەنە بىر ئايدىن كېيىن ئوقۇش پۈتتۈرمىز ، مەن غۇلجىغا ئۆزۈمنىڭ يۇرتىغا كىتىدۇ . 4 يىللىق مۇھەببەت بەلكىم ئۇنداق بولمايدۇ ، چۈنكى بىز توي قىلىش ئۈچۈن مۇھەببەتلەشكەن . كەلگۈسىمىدا ئائىلە قۇرىمىز ، ئوماق بالىلىرىمىز بولىدۇ . ، ، مانا مۇشۇنىڭدەك خىياللار مېنى ئەگىپ يۈردى ، بۈگۈن ئۇنى ئاتايتەن چاقىرىپ ئۇزاقتىن - ئۇزاق پاراڭلاشتىم . ئاشۇ ياغاچ ئورۇندۇقنىڭ ئۈستىدە مەن ئىپارنىڭ قولىنى تۇتۇپ تۇرۇپ :

- ئىپار ، مەن بىلەن مۇھەببەتلىشىپ بىرەر خولۇق كۆرمىدىڭ ، باشقىلاردەك سىنى دائىم خوشال قىلالىدىم ، نۇرغۇن شەنبە - يەكشەنبىلەرنى يالغۇز ئۆتكۈزدۈڭ . باشقا ئاشىق - مەشۇقلار قولتۇقلىشىپ بازار ئايلانغان بولسا مەن ئىككىمىز مۇشۇ ياغاچ ئورۇندۇق ئۈستىدە كەلگۈسى ئۈچۈن پاراڭلاشتۇق . باشقىلار ئاپپاق ، جىنىم ، قوزام دەپ ئاتاشقان بولسا مەن ئۇنداق قىلالىدىم . باشقا مەكتەپتىكى دوستلىرىمغا سىنىڭ بىلىڭدىن تۇتۇپ تۇرۇپ - بۇ قىز مىنىڭ مۇھەببىتىم بولىدۇ ، دەپ تونۇشتۇرمىدىم ،

يەنە سىنىڭ رەسىمىڭنى باشقىلاردەك تېلفۇن ، ئىشكاپ قاتارلىق جايلارغا چاپلاپ قويۇدۇم . قەستىمى ساڭا بىرەر قېتىم گۈل ئېلىپ بەرگىنىمۇ يوق ، ئالدىنقى يىلدىكى تۇغۇلغان كۈنىڭنى پەقەت تېلفۇن ئارقىلىقلا تەبرىكلەپ قويدۇم ، ھەر قېتىم تەتلىنى تۈگىتىپ كەلگەن چىغىڭدا بىكەتكە چىقىپ يۈك - تاقلىرىڭنى كۆتۈرەلمىدىم . قىسقىسى ساڭا كۆڭۈل بىرەلمىدىم ،

تويۇقسىز مۆرەمگە بىر نەرسە تەگى ، باياتىن ياقى بىر نوقتىغا كۆزۈمنى تىكىپ سۆزلەۋاتاتتىم . ئاستا بېشىمنى كۆتۈردۈم . ئىپار مۆرەمگە بېشىمنى قويۇپ يېغلاۋاتاتتى . قولۇمنى كەينىمگە ئېلىپ ئۇنى باغرىمغا باستىم . شۇ پەيتتە ئەگەر مەن ئوغۇل بالا بولمىغان بولسام چوقۇم كۆز يېشى قىلغان بولاتتىم . ئىپار ئاستا بېشىمنى كۆتۈرۈپ :

- ئارمان ، مەن رازى ، ماڭا بۇنىڭدىنمۇ ئارتۇق خوشاللىق يوق ، شۇنداق ، بىز باشقا ئاشىق - مەشۇقلاردەك مۇھەببەتلەشمىگەن بولساقمۇ ، باشقىلاردەك مۇھەببەت پەيزىنى سۈرمىگەن بولساقمۇ ، ئەمما باشقىلار ھىس قىلىمىغان خوشاللىقلارنى ئىزدەپ تاپتۇق ، مۇھەببىتىمىز ئاددى ، ئەمما مەنىلىك ، مەن سەندىن رازى ، مۇھەببىتىمىزدىن رازى .

يېنىمدا ئولتۇرغان بۇ قىزدىن يەنە بىر قېتىم مەنۇنلاندىم . مەسلىگىم كېلىپ ئۇنىڭ ئويماقتەك ئېغىزلىرىغا ، ئەگمە قاشلىرىغا سەپ سالدىم . بۇلاقتەك كۆزلىرىگە تىكىلدىم .

نىگار:

مۇھەببەت ئۇ بىر يېقىملىق موزىكا، تۇرمۇشىڭىزدا بۇنداق يېقىملىق موزىكا ياڭراپ تۇرۇدىكەن ھەر بىر مىنۇتىڭىز شۇ قەدەر جەلپكارلىققا تولغان بولۇدۇ. مۇھەببەت ئۇ بىر خۇشپۇراق گۈل، بۇ گۈلنى پۇرىسىڭىز پۇرىغۇڭىز كېلىپلا تۇرغان... مۇھەببەتنىڭ تەرىپى بەكمۇ كۆپ بىراق ھەممىنى تەرىپلەپ بولۇش مۇمكىن ئەمەس، ھايانچىلىق ھىس - تۇيغۇلىرىمنىڭ ھەممىسى ئارماننىڭ ماڭا ئاتا قىلغان ئوتلۇق سۆيگۈسىدىن كەلگەن، ئىككىمىزنىڭ مۇھەببەتكە تولغان كۈنلىرىمىز، دەرىس ئوقۇش، كىتاپ كۆرۈش، بىر - بىرىمىز بىلەن پىكىر ئالماشتۇرۇش بىلەن شۇنچىلىك مەنىلىك بولۇۋاتاتتىكىن بۇ كۈنلەرنىڭ قانداقلارچە ئۆتۈپ ئوقۇش ھاياتىمىزنىڭ قىسقىراپ بېرىۋاتقانلىقىنى بىلىمەيلا قېلىۋاتاتتۇق. بىز گەرچە باشقا - قىز - يىگىتلەردەك ھەدىسە ئويۇن - تاماشا قىلىپ ھەدىسە قولتۇقلىشىپ بازار ئايلىنىپ باشقىلارنىڭ كۆزىنى چاقىتىپ يۈرمىگەن بولساقمۇ بىراق مۇھەببەتلىك كۈنلىرىمىز ئۆزىگە خاس بولغان رەڭدارلىققا تولغان ئىدى. ئارمان يەنىلا شۇ بۇرۇنقىدەك شوخ، سۆزمەن ئارمان ئىدى، ئۇنىڭغا يەنىلا قىزلار شۇنداق ئامراق ئىدى، سىنىپىمىزدا بولغان ئولتۇرۇشلاردا ئۇ يەنىلا شۇ يېقىملىق ئاۋازى بىلەن ناخشا ئېيتىپ يۈرەكنىڭ تارىلىرىنى چېكەتتى. مەن يەنىلا شۇنداق كەمسۆز، خىيالچان ئىپار ئىدىم. ئۇنىڭ مېنى جىلى قىلىشلىرىغا، ھەر خىل گەپلەرنى قىلىپ كۈلدۈرۈشكە تىرىشىشلىرىغا كۆنۈپ قالغان ئىدىم. ھەر بىر تەتلىلەردە ئۆيگە قايتقان ۋاقىتلىرىمىزدا بىر - بىرىمىزدىن ئايرىلىشقا كۆزىمىز قىيامىتتى، تەتلى كۈنلىرىمىز قانچىكى زارىقىش، سېغىنىشقا تولسىمۇ كۆرۈشكەن ۋاقىتلىرىمىزدا ئۇنىڭ كۈچلۈك ئىپادىسى بىر - بىرىمىزنىڭ كۆزلىرىگە تىكىلىپ تۇرۇپ پۈتكۈل ھىسلىرىمىزنى كۆزلىرىمىز ئارقىلىق بىر - بىرىمىزگە يەتكۈزەتتۇق، ئېغىزلىرىمىزدا سۇس كۈلكە، كۆزلىرىمىز سۆزلەيتتى، ئىم، دۇنيادا كۆزنىڭ سۆزلەشكەن يېقىملىق سۆز بولمىسا كېرەك، ئۇ كۈچلۈك ھىسسىيات چەشمىلىرىنىڭ جەملىنىمىسى...

كالىدامدا ئانام ۋە ئۈگىنىشتىن باشقا «ئارمان» دىگەن بىر سۆيۈملۈك ئىسىملا بار ئىدى، مەن بۇ ئىسىمغا بۇ ئىسىمنىڭ ئىگىسىگە شۇ قەدەر ئاشىق بولغان ئىدىمكىن ئۇنى ئاددى تىل بىلەن ئىپادىلەش مۇمكىن ئەمەس ئىدى. بىراق مەن يەنىلا شۇنداق نازۇك، تارتىنچاق ئىدىم، ئۇنى شۇ قەدەر سۆيۈپ تۇرۇپمۇ ئۇنىڭغا ئۈنلۈك قىلىپ «سىزنى سۆيىمەن» دىيەلمەيتتىم. ئۇ ئۆزىنىڭ شوخ تەبىئىتى بىلەن ماڭا شوخلۇق قىلىپ ھەر خىل ئىسىملارنى قويۇۋالغان ئىدى، مېنى شۇ قەدەر يېقىملىق قىلىپ «ئىپارخانم» «مەلىكەم» «خانشىم» دەپ چاقىراتتى.

دەسلەپتە ئىككىمىزنىڭ مۇھەببەتلەشكەنلىكىنى ھېچكىم بىلمىدى، پەقەت ئۇنىڭ ئاغىنىسى، سىرداشى ئەپاتلا بىلگەن ئىدى، لېكىن ياتاقدا شىم زۈمرەت سىنىپتا بولسۇن، باشقا يەرلەردە بولسۇن ئوچۇقتىن - ئوچۇقلا كۆڭۈل ئىزھار قىلىشقا باشلىدى، مەن ئۇنىڭغا ئىشەنەتتىم، ھەمدە قانداق قىلىشىنى ئۇنىڭ ئۆزىگە قويغان ئىدىم. شۇنىڭ بىلەن بىر قېتىم زۈمرەتنىڭ سۈركىشىشىگە رەددىيە بېرىپ مەن بىلەن مۇھەببەتلەشكەنلىكىنى ئېيتىپتۇ، بۇنىڭدىن زۈمرەتلا ئەمەس سىنىپىمىزدىكى كۆپلىگەن ساۋاقداشلىرىمىز چۆچۈپ كېتىشتى، ھەسەت، رەشەك قاپلىغان چىرايىلار ھەرخىل ھەر ياڭزا گەپلەرنى قىلىپ بېقىشتى، يەنى مەن بەك جىمغۇر ئۇ بەكلا شوخ پەقەتلا ماس كەلمەپتۇق. دوستانە چىرايىلار بولسا ئەسلىدىنلا شۇنداق بولۇشى كېرەك ئىدى، ئارمانغا پەقەت ئىپارلا ماس

كېلىدۇ دىيەشتى، زۇمرەت سىنىپتا بولسۇن، ياتاقتا بولسۇن مېنى گەپتە چېقىپلا يۈردى، لېكىن ھەر قېتىم دىلىم ئازار يىگەندە ئارماننىڭ «ئىپارم، بۇنداق ئىشلار بولمىغان مۇھەببەت قانداقمۇ مۇھەببەت بولسۇن، بۇ دىگەن تەبىئى ئەھۋال، كىم سىزنى مەندەك كېلىشكەن يىگىتنى تېپىۋالسۇن دەپتۇ» دەپ ھەييارلىق قىلغان ھەمدە سەممى ھالدا «مەن كۆكۈيۈندەك زۇمرەتنى ئەمەس، نازۇك، جەلىپكار ئىپارنى ياخشى كۆرىمەن، مېنىڭ شۇ قەدەر ئوتلۇق مۇھەببىتىم سىزنى قوغداپ تۇرۇۋاتسا سىزگە نىمە زەخمەت يىتەتتى؟» دىگەن گەپلىرى كۆڭلۈمنى ئاۋۇندۇراتتى، تۇرۇپ زۇمرەتكىمۇ ئىچىم ئاغرىپ قالاتتى، «ئەگەر ئارمان مېنى ياخشى كۆرمەي زۇمرەتنى ياخشى كۆرۈپ قالغان بولسا سىچۇ؟» بۇ خىيالىنىڭ ئاخىرىنى قىلىشقا پېتىنالىمىتتىم، چۈنكى ئارمان مېنىڭ ھاياتىمنىڭ بىر قىسمىغا ئايلانغان ئىدى، ئۇنىڭ شوخلۇق قىلىشلىرى، ئەتتەي مېنى جىلى قىلىشلىرى، خاپا بولۇپ دومىسىپ تۇرۇۋالسام قىزىقارلىق گەپلەرنى قىلىپ مېنى كۈلدۈرۈۋېتىشلىرى ھەممىلا، ھەممىلا ئىشلىرى شۇ قەدەر سۆيۈملۈك ئىدى...

ھەر قېتىم تەتلىدە ئۆيگە قايتقىنىمدا ئانام مەندىكى بۇ ئۆزگىرىشلەرنى سېزىپ قالغاندەك قىلىپ مەندىن گەپ كۈچىلاپ سورايتتى، بىراق مەن ئانامنى ئورۇنسۇر ئەندىشىگە سېلىپ قويۇشتىن ئەنسىرەپ بۇ ئىشنى ئېيتىمىغان ئىدىم، ھەر قېتىم ئۆيگە قايتىپ ئانام بىلەن پاراڭلىشىپ مۇڭداشقان ۋاقىتلىرىمدا ئارمان ئىككىمىزنى ئوقۇش پۈتتۈرگەندىن كېيىن غۇۋا بىر تەغدىر كۆلەڭگۈسى ئىچىدە تېنەپ قالىدىغاندەك ھىس قىلىپ يۈرىكىم مۇزلاپ كېتەتتى، يەنە تېزلا ئۆزۈمگە قايتىپ ئىچىمدە ئاللاغا مەك زىكرى قىلاتتىم، ئارمان ئىككىمىزنىڭ ھازىرقىدەك تاتلىق، مەڭگۈ بىللە بولۇشىمىزنى تىلەيتتىم، قىسقىسى ئۇنىڭدىن ئايرىلىپ قېلىش مەن ئۈچۈن ھاياتتىن ۋاز كېچىش بىلەن ئوخشاش بولۇپ تۇيۇلاتتى. ئارمانغا ئىشىنىتتىم، گەرچە ئۇ غۇلجىدىن مەن قەشقەرنىڭ بىر ناھىيەسىدىن بولساممۇ بىراق ئۇنىڭ «بۇ ئىشلاردىن غەم قىلمىساڭچۇ، مەن دىگەن ئوغۇل بالا ئىشقىلىپ ئامالىنى قىلىمەن» دىيىشلىرىگە ئىشىنىتتىم.

مەن ئوقۇشقا ماڭغان يىلىم ۋە كېيىنكى يىلىمدا ئوقۇش پۇلۇم ئۈچۈن ئانام قولىمىزدىكى ئاخىرقى ماللارنى سېتىۋەتكەن ئىدى، شۇنىڭدىن كېيىن ئۇ ئۆزىنىڭ تىككۈچىلىك ھۆنرىنى قىلىۋاتىمەن، مەھەللىدىكىلەر ھەممىسى ماڭا كۆڭۈل بۆلۈپ كىيىملەرنى تىككۈزۈۋاتىدۇ دەپ ئاز-ئازدىن پۇل ئەۋەتىپ تۇردى، ھەم ئۆزۈممۇ ئوقۇش مۇكاپات ئالغان پۇللىرىمنى بىر تىيىننىمۇ ئېرى-بېرى قىلماي تېجەپ ئىشلىتىپ كەلگەن ئىدىم. ئەمما كېيىنكى يىللارنىڭ ئوقۇش پۇللىرىنى ئانامنىڭ قانداق تاپقانلىغىنى شۇنداق ئىنچىكىلەپ سورىساممۇ ئۇ «داداڭنىڭ يىغىپ قويغىنى» دەپ پەقەتلا دىيىشكە ئۇنىمىغان ئىدى. دادامنىڭ يىغىپ قويغانلىرى ئاللىبۇرۇن تۈگىگەنلىكى ئېنىق تۇرسا... يەنە شۇنداقتىمۇ ئانامنىڭ نىمىنىدۇر دىيىشتىن قەسلىپ ماڭا ئوچۇق دىمەسلىكى ماڭا بىر سىر بولۇپ قېلىۋەردى. ئىشقىلىپ ئوقۇش ھاياتىمدا ئاددى-ساددا ئۆتكەن بولساممۇ قىيىنچىلىق تارتىپ يىغلاپ قالەمدىم، ئۇنىڭ ئۈستىگە يېنىمدا ئارماندەك بىر يۆلەنچۈكۈم بار، كۈنلىرىم شۇنداق مەنىلىك گۈزەل ئىدى، شەنبە-يەكشەنبە كۈنلىرى ئۇنىڭ بىلەن قىرائەتخانىغا بېرىپ كىتاپ ئوقۇيتتىم، كىتاپقا شۇنچىلىك مەستانە ئىدىمكىن بەزى ۋاقىتلاردا ئارمان «مېنىمۇ ئاشۇ كىتاپنى ياخشى كۆرگەندەك ياخشى كۆرگەن جۈمۇ» دەپ بۇتۇنلاپمۇ قالاتتى...

ئابتۇبۇس بىر خىلدا ئىلگىرىلەپ كەتە. يېرىم كېچە بولۇپ كەتكەن بولسىمۇ ئۆتمۈش ئەسلىملىرىمنىڭ تاتلىق كۈيلىرى مېنى ھاياجانلاندۇرۇپ كۆزلىرىمدىن تامام ئۇيقۇ قاچقان ئىدى. ئۇنى ئەسلىگەندە يۈرەكلىرىم تىپچەكلەپ، قانلار يۈزۈمگە تېپىپ چىقىپ خۇددى شۇ دەۋىرگە قايتقان دەك، ئارمان ھېلىمۇ مېنى «مەلىكەم، ئىپارخان» دەۋاتقان دەك، ئۇنىڭ ئىسسىق نەپەسلىرى يۈزلىرىمگە، قۇلاقلىرىمغا ئۇرۇلۇۋاتقان دەك تۇيۇلۇپ شۇ قەدەر شېرىن تۇيغۇنىڭ ئەسىرىگە ئايلىنغان ئىدىم...

ياشلىق نەقەدەر گۈزەل ۋاقىت ھە؟؟

شۇنداق تاتلىق كۈنلەرنى ئاخىرلاشتۇرۇپ مۇھەببەت، تاتلىق كۈيلەر خاتىمەسى سۈپىتى بىلەن ئوقۇش پۈتتۈرىدىغانغىمۇ مانا ئازلا ۋاقىت قالدى. ئۆز ۋاقتىدا ناگان - ناگاندا كالىمغا كەلسە سىلكىپ قوغلىۋېتىدىغان بۇ چوڭ سۇئال بەلگىسى مانا ئەمدى ھەر ۋاقىت كۆز ئالدىمدا لەيلەپ تۇرۇۋالدىغان بولۇۋالدى، «ئۇنىڭدىن ئايرىلىپ يۇرتقا قايتىش» دىگەن بۇ چىدىغۇسىز ھىجراندىن دېرەك بېرىدىغان سۆزلەرنى ئاڭلىغۇچە قۇلاقلىرىم پاك، كۆزلىرىم كور بولۇپ قېلىشىنىمۇ تىلەپ قالاتتىم.

بىر كۈنى بىز دائىم بىللە ئولتۇرۇپ كەلگۈسىنىڭ تاتلىق ئويلىرىغا چۆمۈدىغان ياغاچ ئورۇندۇقتا ئولتۇرۇپ ئۇ ماڭا مېنىڭ ئۆزى بىلەن مۇھەببەتلىشىپ ھىچقانداق خۇۋلۇق كۆرمىگەنلىگىمنى، مېنى خوشال قىلغۇدەك ئىشلارنى قىلالىغانلىقىنى ئېيتىپ مەندىن رازىمۇسەن دەپ سورىدى. شۇ چاغدىلا مەن ئۆزۈمنىڭ جىمغۇر مەجەزىم بىلەن ئۇنىڭغا قېنىپ تۇرۇپ كۆڭۈل سىرلىرىمنى ئېيتىپ باقمىغانلىقىمنى، ئۇنى شۇ قەدەر، شۇ قەدەر سۆيىدىغانلىقىمنى ئاشكارىلاپ باقمىغانلىقىمنى، ئۇنىڭ مۇھەببەتلىك تەلەپلىرىگە تارتىنچاقلىق بىلەن مۇئامىلە قىلىپ كەلگەنلىگىمنى ئويلاپ قالدىم دەرۋەقە مەن ئۇنى سۆيەتتىم بىراق مەن ئۇنى چىڭ قۇچاقلاپ تۇرۇپ «سېنى سۆيىمەن» دەپ باقمىدىم. دەرۋەقە مەن ئۇنىڭدىن، ئۇنىڭ ئوتلۇق مۇھەببىتىدىن رازى ئىدىم، لېكىن مەن ئۇنىڭغا مۇھەببەتلىرىگە خاس ئۇسۇللار بىلەن مەن رازى دەپ كۆڭۈل سۆزلىرىمنى ئېيتىپ باقمىغان ئىدىم. ئۆپكەم ئۆرۈلۈپ مېنى شۇنداق بىر يىغا تۇتتى، بېشىمنى ئۇنىڭ يەلكىسىگە قويدۇم.

ئارمان مەن رازى، ماڭا بۇنىڭدىنمۇ ئارتۇق خوشاللىق يوق، شۇنداق، بىز باشقا ئاشىق - مەشۇقلاردەك مۇھەببەتلىك شىمگەن بولساقمۇ، باشقىلاردەك مۇھەببەتلىكلا پەيزىنى سۈرۈپ ئۆتمىگەن بولساقمۇ، ئەمما باشقىلار ھىس قىلىمىغان خوشاللىقلارنى ئىزدەپ تاپتۇق. مۇھەببىتىمىز ئاددى ئەمما مەنىلىك، مەن سەندىن رازى، مۇھەببىتىمىزدىن رازى، ، ، ،

ئۇ ئىگىكىمدىن تۇتۇپ مېنى ئۆزىگە قاراتتى، ئۇنىڭ كۆزلىرىمۇ نەمدەلگەن ئىدى، شۇ تاپتا بىر تۇپ سۆڭەك تۇۋىدىكى بۇ ياغاچ ئورۇندۇق ئاي نۇرىدا بىزنىڭ شاھانە ئوردىمىز سۈپىتىدە بىزنىڭ ئوتلۇق سۆيگىمىزنىڭ گۇۋاھچىسى بولۇۋاتاتتى. ئاتەش تىنىقلىرىمىز بىرلىشىپ مەن ئۇنىڭ باغرىغا سەمىپتەك سىڭىپ كەتتىم، ھاياجان، تىترەك، مەندىكى تارتىنىشنىڭ غەلىيانى سۈپىتىدە ئۇنىڭ باغرىدا جىمىرلايتتى

ئوقۇشقا يېڭى كەلگەن ۋاقىتلىرىمىزدا بىر - بىرىمىزدىن ياتسىرىشىپ يۈرىدىكەنمىز، ۋاقىتنىڭ ئۆتۈشى بىلەن بىر - بىرىمىزگە مېھرىمىز چۈشۈپ مەكتەپ پۈتتۈرۈشكە قىيىماي، بىر - بىرىمىزدىن ئايرىلىشقا چىدىماي يىغلاپ قالدىكەنمىز، بىزمۇ شۇنداق بولدۇق ھەش - پەش دىگۈچە بەش يىللىق مەكتەپ ھاياتىمىز ئاخىرلاشتى، ھەممىمىز ئۆزىمىز كەلگەن يۇرۇتلىرىمىزغا قايتىش تەييارلىقلىرى بىلەن بىللە بىر - بىرىمىزگە تۈگىمەس يۈرەك سۆزلىرىمىزنى ئىزھار قىلىشىپ كۈنلەرنى ئۆتكۈزۈشكە باشلىدۇق، ئارمان مېنىڭ يۇرۇتتا بىر تاللا ئانام بارلىقىنى مېنىڭدىن باشقا ئانامنىڭ ھالىدىن خەۋەر ئالدىغان ئادەم يوق ئىكەنلىكىنى بىلەتتى، شۇڭا ئوقۇش پۈتتۈرگەندىن كېيىنكى تۇرمۇش ئىشىدا ئاتا - ئانىسىنى قايىل قىلىپ مەن بىلەن مېنىڭ يۇرتۇمغا كېتىمەن دىگەن ئىدى، ئۇنىڭ ئۈچۈن بۇ گەپنى قىلىش قانچىلا مەن ئېغىر بولسىمۇ بىراق ئۇ مېنى چىن دىلىدىن سۆيگەنلىكى ئۈچۈن شۇنداق قارارغا كەلگەن ئىدى. بىراق ئۇ بۇ ئىشنى ئۆيدىكىلىرىگە دەپتىكەن ئاتا - ئانىسى قەتئىي قوشۇلماپتۇ، ئانىسى يىغلاپ قاخىلاپ ئاغرىپ يېتىپ قاپتۇ .

مەن قانچىكى غەم قىلسام ئۇ ماڭا شۇنچە تەسەللى بېرەتتى ئۆزىنى خوشال تۇتۇشقا ئۇرۇناتتى، ئامال قىلىدىغانلىقىنى مېنىڭ قەتئىي غەم قىلىماسلىقىمنى ئېيتاتتى، بىراق، ئۇمۇ ئائىلىسىدە ئۆيىنىڭ كىچىكى تۇرسا... مۇمكىنمىدۇ؟؟؟

ئاخىرى ئىككىلىمىز ئۆز يۇرتىمىزغا قايتىدىغان ئۇ ئائىلىسىگە بارغاندىن كېيىن ئاتا - ئانىسىنى كۆندۈرىدىغان بولدى. ئاھ كۆزلىرىمىدىن يامغۇردەك ياشلار تۆكۈلەتتى، مەن ئۇنىڭغا شۇنچىلىك كۆنۈپ قالغان ئىدىمكىن ئۇنىڭدىن بىر ئاي بىر يىل ئەمەس بىر كۈن، بىر مىنۇتتۇم ئايرىلىشقا قىيىمايتتىم. ئەتە ماڭىمىز دىگەن كۈنى كەچتە بىز يەنە سۆيگۈمىز گۇۋاھچىسى بولغان ھېلىقى ئورۇندۇققا كېلىپ ئولتۇردۇق، گەپ قىلىشقا رايىم يوق ئىدى ئىچ - ئىچىمىدىن يىغا چىقىپ ئۆكسۈپ تۇراتتىم، ئۇمۇ شۇ قەدەر غەمكىن، كۈلۈشكە يارالغاندەك كۆزلىرىمنى بىر نۇقتىغا تىككىنىچە ئۇھسىنىپ ئولتۇراتتى. مەن بارا - بارا ئىسەدەشكە باشلىدىم .

ئەپپار، ئۇ تىترەڭگۈ ئاۋازدا گەپ باشلىدى. بۇنداق قىلىمىغان بولامدۇ؟ بىز مەڭگۈلۈك ئايرىلمايمىزغۇ؟ بۇ ئايرىلىشىمىز پەقەت ۋاقىتلىققۇ؟ يىغلىمىغان، سەن يىغلىساڭ يۈرەكلىرىم لەختە - لەختە بولۇپ كېتىدىكەن... ئۇنىڭ ئۈنى بوغۇلۇپ كەتتى، مەن گەپ قىلالماي ئۇنىڭ باغرىغا تاشلاندىم دە تېخىمۇ كۈچەپ يىغلاشقا باشلىدىم، ئۇ مېنى چىڭ قۇچاقلغىنىچە ئۆزىمۇ ماڭا قوشۇلۇپ ئىسەدەشكە باشلىدى .

ئەم مۇھەببەت، سېنىڭ سىرلىقلىقىڭ مانامۇ شۇ يەردە، بەزىدە ئادەمنى قاھ - قاهلىتىپ كۈلدۈرىدەن، بەزىدە مانا مۇشۇنداق ھىجران ئازابىدا كۆزلەردىن يۇم - يۇم ياش تۆككۈزىسەن .

ھېلىلا يورۇق نۇرلىرى بىلەن ئاۋالقىدەك بۇ ئىككى ياشنىڭ ئوت سۆيگۈسىدىن ھوزۇر ئېلىشنى ئويلىغان تولۇن ئايىمۇ بۇ پىغانلىق كۆرۈنۈشكە تاقەت قىلالىمىدى بولغاى ئاستا بۇلۇتلار كەينىگە ئۆزىنى ئالدى

ئابتۇبۇس بىر خىلدا ئىلگىرلىمەكتە، خىياللىرىم قوينىدا يىغلاۋاتقان «مەن» ئۆكسۈشلىرىمنىڭ سىرتىغا چىقىپ ئابتۇبۇس ئىچىدىكى سەپەرداشلىرىمنى ئويغىتىۋەتمەسلىك ئۈچۈن لەۋلىرىمنى مەھكەم چىشلەپ ئىز

چىقىرىۋەتتىم. خىيال قۇشلىرىم يەنىلا ئاشۇ تاتلىق - ئاچچىق ئەسلىمىلەر قوينىدا ئۇچۇپ يۈرمەكتە مېنى كۈلدۈرۈپ ئەمدى مانا يىغلانماقتا ئىدى .

ئوقۇش پۈتتۈرۈپ يۇرۇتقا قايتىپ كەلگىنىمىزگىمۇ ھەش - پەش دىگۈچە بىر ئاي بولۇپ قالدى. ئۇنىڭدىن كۈندە تېلىفۇن كېلىپ تۇراتتى، تېلىفۇندا ئەھۋال سورىشىپ سېغىنىشلىق سالاملىرىمىزنى يوللايتتۇق تېلىفۇننى قويۇۋەتكەندىن كېيىن بولسا ياستۇقنى قۇچاقلاپ ھىجرانلىق ياش تۆكەتتىم، ئۇ گەرچە مېنىڭ كۆڭلۈمنى ئاۋۇندۇرۇپ تاتلىق گەپلەرنى قىلىپ ئىلھاملاندۇرۇپ تۇرسىمۇ بىراق مېنى قورقۇنۇچلۇق بىر شۇم تەغدىر كۈتۈپ تۇرۇۋاتقانداك ئۇنىڭدىن ھامان ئايرىلىپ قالدىغانداك بىر سېزىم قىيىنايتتى ، غۇۋا كۆلەڭگۈ بولۇپ كۆز ئالدىمنى تۇمانلاشتۇراتتى. شۇ كۈنلەردە ئانامنىڭ تۇرۇپ - تۇرۇپلا ساقلىقى يوق بولۇدىغان بولۇپ قالدى. بىر قېتىم خىزمەت ئەشلىرىمى سۈرۈشتۈرۈپ بېقىشقا بېرىپ قايتىپ كەلگىنىمدە ئانام چايخانىدىكى سۇپىدا ھوشسىز يېتىپ قاپتۇ. « ئانا » ئۇچقانداك كېلىپ ئۇنى يۇلمايمى، قورقۇپ كېتىپ جېنىمنىڭ بارىچە توۋلاشقا باشلىدىم، خوشنىمىز مەرەمىنى ئاچام يۈگۈرەپ كىرىپ كەلدىدە يولدىشى بىلەن بىللە ناھىيەلىك دوختۇرخانىغا ئېلىپ باردۇق. كۈتۈش ئۆيىدە تىت - تىت بولغان ھالىسىدا دوختۇرخانىنى ساقلاپ ئولتۇردۇم. دوختۇرخانىدىن كېيىن يۈگۈرەپ بېرىپ ئۇنىڭدىن سورىدىم؛

__ دوختۇرخانىنىڭ ئەھۋالى قانداق؟

__ سىز قىزى بولامسىز؟

__ ھەئە

__ ئانىڭىز ئېغىر دەرىجىدىكى بۆرەك زەئىپلىشىش كېسىلىگە گىرىپتار بوپتۇ، ئۇنى تېزىدىن شەھەرلىك دوختۇرخانىغا يۆتكەمسەڭلار بولمايدۇ. مەن قەغەز قىلىپ بېرەي قانچە تېز بولسا شۇنچە ياخشى .

__ نىمە؟ __ بېشىم «پىرىرىدە» قېيىپ كۆز ئالدىم قاراڭغۇلىشىپ كەتتى. نىمە ئۈچۈن؟ نىمە ئۈچۈن شۇنداق بولۇدۇ؟

__ ئانامنىڭ قېشىغا كىردىم، ئۇ ھالىسىز كۆزلىرىنى ئېچىپ ياتاتتى .

__ دوختۇرخانىم نىمە دەيدۇ قىزىم؟

__ ھىچنىمە، چارچاپ قاپتۇ ئوبدانراق ئارام ئالسۇن دەيدۇ .

مەن كۆز ياشلىرىمنى ئانامنىڭ كۆرۈپ قېلىشىدىن ئەندىشە قىلىپ ياتاقتىن يېنىپ چىقتىم، پەلەمپەيدىن چۈشۈپ كېتۋاتسام بىزگە شېرەم تۇققان كېلىدىغان، ناھىيەلىك كادىرلار ئىدارىسىدا ئىشلەيدىغان ماخمۇتجان ئاكا ئۇچراپ قالدى، ئۇ مەندىن 5 ياش چوڭ بولۇپ ئايالى بىلەن پەرزەنت يۈزى كۆرمىگەنلىك سەۋەبى بىلەن ئاجرىشىپ كەتكەن ئىدى، ئالدىنقى بىر نەچچە قېتىم تەتلىلەردە كەلگىنىمدە ئۇ جىق سوغا سالام بىلەن ئانامنى

يوقلاپ كەلگەن. ئانام ئۆزىنىڭ ھالىدىن كۆپ خەۋەر ئالغانلىقىنى كۆپ ئىشلاردا ياردەم قىلغانلىقىنى ئېيتىپ ئاغزى - ئاغزىغا تەگمەي ماختاپ كەتكەن ئىدى،

__ ئىپار ئۆيۈڭلارغا بارسام خوشنلار شۇنداق دىدى، چوڭ ئاپامنىڭ ئەھۋالى قانداق؟

مەن گەپ قىلالماي «پاڭگىدە» يىغلاپ تاشلىدىم. دە ئۇنىڭغا دوختۇرنىڭ دىگىنىنى ئېيتتىم .

__ بولدى يىغلىماڭ! دەرھال ئاپىرايلى دوختۇرغا ..

__ بىراق ..

__ پۇلدىن غەم قىلىۋاتامسىز؟ قانداق گەپ بۇ مەن تۇرسام، بولدى غەم قىلماڭ !

شۇنداق قىلىپ ئانامنى دوختۇرخانىغا يۆتكەپ بىر ئايدىن ئوشۇق ياتقۇزدۇق . ئازراق ئەھۋالى ياخشىلانغاندىن كېيىن ياندۇرۇپ ئاچىقتۇق ، پۈتۈن چىقىملارنى ماخمۇتجان ئاكا ئۆز ئۈستىگە ئالدى ، يەنە تېخى كۈن ئارىلاپ دىگۈدەك شەھەرگە كىرىپ ئانامنى يوقلاپ تۇردى . مەن ئۇنىڭدىن شۇنداق تەسرلەندىم ھەم خىزمەتكە چىقسام بىرىنجى بولۇپ مۇئاشىم بىلەن بولسىمۇ ئۇنىڭ پۇلىنى قايتۇرۇشنى كۆڭلۈمگە پۈكتۈم . دوختۇرخانىدا ياتقان ۋاقىتلاردا ئارمان بىلەن ئالاقىمىز ئۈزۈلۈپ قالدى ، ئۇنى شۇنداق سېغىنغان ئىدىم . ئۆيگە كېلىپلا ئۇنىڭغا تېلىفۇن قىلدىم ، ئۇ ئانامنىڭ ئەھۋالىغا ھىسداشلىق قىلدى ، بىراق ماخمۇتجان ئاكانىڭ گېپىنى ئاڭلاپ شۇنداق كوچىلاپ سۇرۇشتۇرۇپ كەتتى ، ھەمدە مېنى دىققەت قىلىشقا تاپىلدى ، قىزىق ، ئۇ دىگەن ئاكام سۈپەت ئادەم تۇرسا مۇشۇ ئارمانمۇ زە ، بىراق بولغاندىن كېيىن كۆڭۈلدىن ھەر خىل گەپلەر كەچمەيدۇ دىگىلى بولمايدۇ ئەلۋەتتە ..

ئىشكىتىن كىرىۋېتىپ ماخمۇتجان ئاكا بىلەن ئانامنى قىلىشۋاتقان گېپى قۇلقىمغا كىرىپ قالدى .

__ ماخمۇتجان بالام ، سىزنىڭ ئۆتكەندە دىگەن گەپلىرىڭىزنى ئىپارغا دىگۈدەك بولىدىم ، قارىسام بۇ قىز ئوقۇشتا بىرسى بىلەن ئارىلاشقاندا تۇرۇدۇ ، كۈندە دىگۈدەك تېلىفۇننىڭ قېشىدىن كېلەلمەيدۇ ، مەن بولسام ئاغرىقچان بۇ يالغۇز قىزىمنى يىراق يات يەرلەرگە بېرىشكە مېنىڭ كۆزۈم قىيمايدۇ ، سىزنىڭ دىگىنىڭىزمۇ ئورۇنلۇق ، سىز ئۆزىڭىز ئاۋال ئېغىز ئېچىڭ ، خىزمەت ئىشىنىڭ ھەل بولۇشىدا سىزنىڭ قول تىققىنىڭىزنى بىلسۇن . مەنمۇ نەسىھەت قىلىمەن ، بۇ بالامزە دادىسىدىن كىچىك قېلىپ تولىمۇ نازۇك كەمسۈز چوڭ بولدى ، باشقىلارنىڭ قولىدا خارلىنىپ قالامدىكىن دەيمەن ، سىزگە بەرسەمغۇ خاتىرجەم كۆزۈم يۇمۇلاتتى مېنىڭ ،

__ ئانا خاتىرجەم بولۇڭ ، ئىپارنىڭمۇ ئاستا - ئاستا كالىسىدىن ئۆتۈدۇ ، شۇ مەنمۇ بولسا تېزراق تويىمىزنى قىلساقكەن دەيمەن .

جايمىدا تۇرۇپلا قالدىم ، ئاھ ، بۇ قانداق گەپ ، ، ،

كەينىمگە ئۆرۈلۈپلا چىقىپ كەتتىم، ئۆيىمىزنىڭ كەينىدىكى باققا كىرىپ ھارغۇچە يىغلىدىم، مۇمكىن ئەمەس، مېنىڭ ئارماندىن باشقا ئادەم بىلەن توي قىلىش مۇمكىن ئەمەس. ياق، ياق، ، ، ،

تېخى بايلا ئارمانغا خىزمەت ئىشىمنى زور خوشخەۋەر سۈپىتىدە ئېيتىپ بەرگەن ئىدىم، ئەسلى خىزمىتىمنىڭ بۇنداق تېز پۈتۈشى ماخۇتجان ئاكىنىڭ قول تىقىشى بىلەن بولغانلىقىنى نەدىن بىلەي؟؟

ياق، نىمىلا بولسۇن مەن بۇنى قوبۇل قىلالايمەن، ئانامغا ئېيتاي، ئۇ مېنى شۇنچىلىك ياخشى كۆرۈدىغۇ، قاراپ تۇرۇپ قىزىنىڭ تۇنجى غۇبارسىز سۆيگۈسىنىڭ تۈزۈپ كېتىشىگە يول قويماي... .

يىغلاپ - قاخ شاپ ئانامغا چۈشەندۈرۈشلەر، يېلىنىپ - يالۋۇرۇشلار ھەممەسى بىكار بولدى، بىچارە ئانامۇ ماڭا ئوخشاشلا تۆكۈلۈپ، يىغلاپ تۇراتتى، ئۇنىڭ ئېيتىشىچە ئانامنىڭ ماخۇتجاننىڭ ئالدىدا تىلى قىسقامىش، مېنىڭ كېيىنكى يىللاردىكى ئوقۇش راسخوتۇمنىمۇ ماخۇتجان بەرگەن ئىش ئۇنىڭغا قوشۇلۇپ بۇ قېتىمقى دوختۇرخانىدا يېتىش راسخوتىمۇ بار ئىكەن.... .

قايسى تىلىم بىلەن ئېيتاي، قايسى كۆزلىرىم بىلەن كۆرەي. قايسى قۇلاقلىرىم بىلەن ئاڭلاي.... .

شۇنداق كۈنلەرنىڭ بىرىدە ئارماندىن بىر خەت تاپشۇرۇۋالدىم .

«قەدىرلىگىم ئىپار، (مېنىڭ سۆيۈملۈك مەلىكەم، خانىشىم) ئەزىز تېنىڭ ئاماندۇ؟ قەدىردان ئانىمىزنىڭ ئەھۋالى قانداقراق، ئۇلۇغ ئالادىن ئەزىز ئانىمىزنىڭ تېنىگە سالامەتلىك، ئۇزۇن ئۆمۈر تىلەيمەن .

ئىپارم، مېنىڭ بۇ دۇنيادىكى ئەڭ ئەزىز دىلكەشم، شۇ تاپتا سېنى قانچىلىك سېغىنغانلىقىمنى بىلەمسەن؟ ھەر ۋاقىت كۆز ئالدىمدا پەقەت سەن، پەقەتلا سەن، سېنىڭ يېقىملىق كۈلۈشلىرىڭنى، قايرىما كىرىپكىلىك سىمىرلىك كۆزلىرىڭنى، شۇنچە قىزىق گەپ قىلىپ بەرسەممۇ ئاۋاز چىقىرىپ كۈلۈشكە پىششىقلىق قىلىدىغان ئويماق ئېغىزلىرىڭنى شۇنچىلىك سېغىنىدىمكىن بۇنى ئاددى تىل بىلەن ئىپادىلەش مۇمكىن ئەمەس. سەن مېنىڭ پۈتكۈل تومۇرلاردىكى قان - قانلىرىمغا سىڭىپ كېتىپسەنكىن سېنى بىر مىنۇت خىيالىمدىن قوغلاش ئەسلا مۇمكىن ئەمەس، سەنمۇ مېنى سېغىنىدىڭمۇ؟ ھەي پىششىق، مۇشۇنداق دىسەم ئىھتىمال چىرايلىق لەۋلىرىڭنى پۇرۇشتۇرۇپ بېشىڭنى چايقاپ قويۇپ پەرۋاسىز ئولتۇرارسەنمۇ دەيمەن. شۇنداق قىلىپ باققىنە قېنى (مەن مەردان سېنى ئوردىدىن ئېلىپ قاچمايمەن!)

ئىپارم، سېنىڭ يېقىملىق پۇراقلىرىڭغا تەشنا ئارمانىڭ سەن بىلەن تېلىفۇندا سۆزلىشىشكە قانائەت قىلماي، پۈتكۈل قەلبىنى خەت ئارقىلىق تۆكۈپ ئىچ - ئىچىگە سىغماي قېلىۋاتقان يۈرەك تىۋىشلىرىنى قۇلاقلىرىڭغا پىچىرلاۋاتىدۇ، بىلەمسەن گۈلۈم، ماڭا سەنسىز بۇ دۇنيا مۇمكىن بولمايدىكەن، سېنىڭدىن ئايرىلىپ قاپتىم كەلگەندىن كېيىن يىگەن تاماقلارنىمۇ تېتىماي ئورۇقلاپ كەتتىم، (بارغاندا قۇچاقلىساڭ بىلىسەن ھا ھا ھا)

ئۆزەڭمۇ بىلىسەن، مەن ئۆيىنىڭ كىچىكى بولغاچقا ئاپام ماڭا چىدىمايدۇ، شۇڭا دەماللىق سېنىڭ يۇرتۇڭغا بېرىشىمغا قوشۇلمايۋاتىدۇ، قايسى كۈنى مەن بىلەن بىر نەۋرە تۇققىنىمىزنىڭ قىزىنى سايە قىلىپ گەپ

قىلىۋاتىدۇ، بىچارە ئاپام ئىھتىمال ، شۇ قىزلارنى كۆرسە سەندەك «قەشقەرلىك» نىڭ ئوتىنى بېسىشى مۇمكىن دەپ ئويلىغان چېغى، بىراق مۇمكىنمۇ؟ جېنىم، مېنىڭ ھاياتىم سەن بىلەن چەمبەر-چەس باغلانغان، مەن سەنسز، سەن بولمىغان بۇ دۇنيادا قانداقمۇ ئارمان بولۇپ ياشىيالايمەن؟

يېقىندىن بېرى، تېلىفۇندىكى ئەھۋالنىڭ بەكمۇ بوش، سەۋەبىنى سورىسام يەنىلا «ھېچنەم» دەپ تۇرۇۋالسىەن. قايسى كۈنى بىر چۈش كۆرۈپ قاپتىمەن، ئىككىمىز شۇنداق چىرايلىق بىر يايلاقتا سەيلە قىلىپ يۈرگەندەك، بىر ۋاقىتتا قانداق بولدىكىن سەن بىر چۆچىگە مەن لاچىنغا ئايلىنىپ قاپتىمەن، سېنى ھىمايە قىلىپ يۈرگەندەك، توۋا مەن قۇشقا ئايلىنىپمۇ ساڭا زىيان يەتكۈزمەي ئىخلاسىم بىلەن ئەتراپىڭنى قوغداپ يۈرۈپتىمەن، شۇ چاغ قانداق بولدى بىر بوران چىقىپ بىر بۈركۈت سېنى قاماللاپ ئېلىپ كېتىپ بارغۇدەك، مەن ياق، ياق، ئىپار دىگەنچە ئۇيغىنىپ كەتتىم قارىسام چىلىق-چىلىق سۇنىڭ ئىچىدە قاپتىمەن، مومامنىڭ ئۈگىتىپ قويغىنى بويىچە ھېچكىمگە دىمەي سول تەرىپىمگە ئۈچنى تۈكۈرۈپ ئامانلىقىڭنى تىلىدىم .

ئىپار، كۈنلەر ئۆتكەنسەرى چوڭلار بىزنى چۈشىنىدۇ، خاتىرجەم بولغىن مەن چوقۇم شۇنداق قىلالايمەن، پەقەت بىر مەزگىل جاپا تارتىدىغان بولۇڭ، سېنى يالغۇز قويىدىغان بولدۇم، ھازىر ئاپامغا بۇ گەپنى قىلساملا ئاغرىپ يېتىپ قالىدۇ، لېكىن ئىشىنىمەن، ئاپام شۇنداق بىر سۆيۈملۈك ئاپىكىن كۈنلەرنىڭ بىر كۈنى ساڭا ئۆز قولى بىلەن توي ياغلىقى ياپىدۇ. بۇنىڭغا ئەشەنچىم كامىل، سەنمۇ ئەشەنگەن قانداقلا بولمىسۇن بەردەم بولغىن ئارماننىڭ يىراقتا بولسىمۇ ھەر مىنۇت-سىكۇنت سېنى ئەسلىپ تۇرۇۋاتىدۇ، سېنى چىن دىلىدىن سېغىنىپ ھەر ۋاقىت «ئىپار، مېنىڭ خۇشپۇراق گۈلۈم، سەن مېنىڭ، سەن مېنىڭ» دەپ زىكرى قىلىپ تۇرۇدۇ. ماڭا ئىشەنگەن، بەل قويمىدىغىنىڭغا ئىشىنىمەن، ئارماننىڭ ئارمىنى يەردە قويمىغان سۆيۈملۈك مەلىكەم، خەير سېنى يىراقتىن چىن يۈرىكى بىلەن، ئوتلۇق ھىسلىرى بىلەن سۆيۈپ . ئارمان .»

تەترەپ تۇرۇپ، كۆزلىرىمدىن يامغۇردەك ياش تۆكۈپ تۇرۇپ ئۇنىڭ خېتىنى ئوقۇپ چىقتىم، يېنىش-يېنىشلاپ ئۇنىڭ تونۇش پوچىركىلىرىنى سۆيۈم، باغرىمغا باستىم، ئۇنىڭ ھىدى كېلىدىغاندەك ھىدلىدىم . . .

ئارمان، سېنى قانداقمۇ سېغىنماي تۇرالايمەن؟ بىلسەڭ سەنسز ئۆتكەن ھەر بىر كۈنۈمنى مىنۇت-سىكۇنتلاپ ساناپ ئۆتكۈزۈۋاتىمەن، ھىجران ئازابىدا لەختە بولغان يۈرىكىمدە كۈندە نەچچە رەت سېنىڭ نامىڭنى ئويۇپ تۇرۇمەن. تۇنجى بولۇپ يات جىنىستىن قوللىرىمنى تۇتقانمۇ سەن، تۇنجى بولۇپ لەۋلىرىمگە سۆيگۈ تامغىسى باسقانمۇ سەن، يۈرىكىمنى ئۇستىلىق بىلەن ئوغرىلاپ يۈرىكىمنى ماڭا قالدۇرغانمۇ سەن، جېنىم سەن مېنىڭ بارلىقىم . . .

مەن يىراقلارغا قاراپ ئۆنسز پىچىرلىدىم. يۈرىكىم ھېلىلا تاپشۇرۇۋالغان ئارماننىڭ ئوتلۇق سۆيگۈ خېتى بىلەن تىپچەكلىسە يەنە قانداقتۇر نامەلۇم ۋەھىملىك شۇمۇلۇقنىڭ بىشارىتى كېلىۋاتقان ئانام ئىككىمىزنىڭ قىلىشۋاتقان سۆھبىتىمىزنىڭ داۋامىدىن سىرقىراپ ئاغرىپ تۇراتتى .

ئاشكار :

ئۇ كەتتى ، مىنىڭ ئىپارىم كەتتى ، بۇ قىتىم ئىپارنى بىكەتكىچە ئۆزىتىپ باردىم . يۈك - تاقىلىرىنى كۆتۈرۈپ ئۇزۇن يوللۇق ئاپتوبۇسقا سېلىپ قويدۇم . پەقەت ئىپارنىلا ئەمەس ، سۆيگۈمنى ، ئارزۇ - ئارمانلىرىمنى ، مەيدەمدە توختىماي پىچەكلەپ تۇرغان يۈرىكىمنى سېلىپ قويدۇم . كەينىمگە قاراپ باقسام نۇرغۇن ئەسلىمىلەر ماڭا قول سۇنىۋاتىدۇ ، ئالدىمغا قارىسام ماشىنىنىڭ ئاستا قوزغىلىشى بىلەن ئىپارىم ماڭا قول پۇلاڭلىۋاتىدۇ ، مۇشۇ پەيتتە مىنىڭمۇ ئاپتوبۇسقا چىقىپ ئىپار بىلەن كەتتىم كەلدى . ئۇنىڭ بىلەن قول تۇتۇشۇپ مۇشۇ ئەخلاقلىق قىزنى باققان ئانىسىنىڭ قوللىرىغا سۆيگۈم كەلدى ، ئىچىم ئاچچىق بولۇپ كىچىك ئاپتوبۇسقىمۇ چىقماي ئىغىر قەدەملىرى ئاران تاشلاپ سالىپايغان ھالدا ياتاققا قايتىپ كەلدىم . ياتاققا ئەرىپات يالغۇز ئولتۇرۇپتۇ . بېرىپلا جايىمدا سۇڭايلىنىپ ياتتىم . ياتاق ئىچىمۇ يالغۇزسىراپ قالغان ئىدى ، بىر نەچچە بالا تۈنۈگۈنلا يۇرتلىرىغا قايتىشقان بولۇپ مەن ، ئەرىپات ، يەنە بۆرتالالىق بىر بالا قالغان ئىدۇق . خىيالىم يەنىلا ئىپاردا ئىدى ،

- ئارمان ، ئىپار كەتتىمى؟ ، ئەرىپاتنىڭ بۈگۈنكى بىلەن ئىسمىنى يىغدىم ،

- كەتتى ، ئاداش ، كەتتى ، ئەرىپات ماڭا قانداق ئىلھام ، مەدەت بېرىشنى بىلمەي قالدىمۇ ، گەپ قىلماي سۇخانىغا چىقىپ كەتتى ، بىر ھازادىن قايتىپ كىلىپ ،

- ئارمان ، ئەتە بىزمۇ ماڭايلى ، بۇ يەردە تۇرىۋەرسەڭ تېخىمۇ قىيىنچىلىقىمىز ، بۈگۈن كەچتە بۇ ياتاققا ئاخىرقى قىتىم يېتىۋالايلى ، تازا بىر مۇڭدېشىۋالايلى ، يۈرە تاماق يەپ كىرەيلى ، ئۇ شۇنداق دەپلا قولۇمدىن تارتىپ ماڭدى ،

يالغۇز ياتاققا ئەرىپات بىلەن يېرىم كىچىگىچە پاراڭلىشىپتەمەن ، يىڭى كەلگەن چاغلاردىكى بالىلارنىڭ يىتىرقاشلىرى ، جۈرئەتكە كىتاب ئېتىپ ئىپاردىن تىل ئاڭلىغىنىمنى ، يىڭى يىلدىكى تانىسىنى ، يەنە ئىپارنى دەپ يامغۇردا 2 - قەۋەتتىن سەكرەپ چۈشكىلى تاس قالغىنىمىزنى ، ئىشقىلىپ بۇ 5 يىللىق ئوقۇش ھاياتىمىزدىكى ئەسلىيەلەيدىغان ئىشلارنى ھەممىسىنى بىر قۇر تىلغا ئېلىپ چىقتۇق ، بىردە كۈلسەك بىردە جىمىپ كىتەتتۇق . ئەمما ئەرىپات مەندىن ئىپار توغۇرلۇق ھېچقانداق ئىشنى سورىمىدى ، بەلكىم مىنى كۆڭلى بۇزۇلمىسۇن دەپ ئويلىغاندۇ .

ئاپتوبۇس بىرخىل سۈرەتتە يۈرۈۋاتاتتى . بارغانسېرى يوللار ماڭا تونۇش بىلىندى ، چۈنكى يۇرتۇمغا يېقىنلاپ قالغان ئىدىم ، يول ياقىسىدىكى ئاق تىرەكلەر ، ئاچا يوللاردىكى يول بەلگىلىرى ، ئىشقىلىپ ھەممە نەرسە ماڭا بىرخىل ئىللىق تۇيۇلاتتى ، ئەمما يۇرتقا يېقىنلاشقان سېرى مەن كەلگۈسىمدىن يىراقلاشقان دەك ، ئىپاردىن يىراقلاشقان دەك ، بەختىم قاياقلارغىدۇ ئۇچۇپ كىتىۋاتقان دەك كەيپىياتتا ئىدىم . مانا ئۆيگىمۇ يېتىپ كەلدىم . كىشىلىرى خۇشچاقچاق ، غۇلجا شەھرىگە كەلدىم . مەن تۇغۇلغان ، سەبىلىكىم ، بالىلىقىمنى ئۆتكۈزگەن ئانا دىيارغا يېتىپ كەلدىم . ئىشكىتىن كىرىپ بولغىچە دادام قولۇمدىن سومكىلىرىمنى تالاشتى ، ئاپام پىشانىلىرىمگە

سۆيۈپ كۆز يېشى قىلدى ، قوشنا - خولۇملار كەلگىنىمنى ئاڭلاپ ئۆيگە كىرىپ مەندىن ئەھۋال سوراشتى ، ئۆيدىكىلەرنىڭ ھەممىسى شۇنداق خوشال ئىدى ، ئەمما مىنىڭ قەلبىمدە بىرخىل ياتسىراش ھۆكۈم سۈرۈۋاتاتتى . پات - پات قولۇمغا قاراپ تۇراتتىم . خۇددى قولۇمدا ئىپارنىڭ نازۇك قوللىرىنى چىڭ تۇتۇپ تۇرغان چاغلارغا ئوخشاش . ياتاق ئۆيۈمگە كىرىۋېلىپ ئەلبۇمنى ئېلىپ سۈرەتلەرگە يېنىش - يېنىشلاپ قارايتتىم ، بارماقلىرىم بىلەن ئىپارنىڭ چاچلىرىنى سىلايتتىم . چامادانغا سېلىپ قويغان كۆينەكلىرىمنى ئېلىپ پۇراپ باقاتتىم ، چۈنكى ئۇنىڭدا ئىپار چېچىپ قويغان ئەتىرنىڭ پۇرىقى بار ئىدى . كۈنلەر نۆۋىتىدە ئۆتۈۋەردى ، پەقەت ئاپام مەن بىلەن ئاندا - مۇندا ئەسرارلىشىپ تۇراتتى ، تۇنجى كۈنى كەچتە ئاپام ياتاق ئۆيۈمگە كىرىپ مىنىڭ لايىق تاپقان تاپمىغانلىقىمنى سورىدى ، مەنمۇ ئاپام قاچان شۇنداق سورار كىن دەپ تۇراتتىم . بۇنى بىر پۇرسەت بىلىپ ئاپامغا ، ئىپار توغۇرلۇق سۆزلەپ بەردىم ، ھەر تەتلىدە قايتىپ كەلگەندە نىمە ئۈچۈن ئۆي تېلفۇنى چىقىمىنىڭ ئېشىپ كىتىغانلىقىنى ، ئالى مەكتەپ ھاياتىمدا ئىپارنىڭ ماڭا قانداق كۆيۈنگەنلىكىنى ، قانچىلىق چۈشەنگەنلىكىنى ، ئىپارنىڭ باشقا قىزلارغا ئوخشىمايدىغانلىقىنى ، ئۇنىڭ ئاددى - ساددا ، يېقىشلىق قىز ئىكەنلىكىنى ئىشقىلىپ مەن ئاپامنى ماقۇل كەلتۈرۈش ئۈچۈن بارلىق ئاماللارنى ئىشلەتتىم ، ئاپام باشتا سۆزۈمنى بۆلمەي ئاڭلىدى ، ئاخىرىغىچە بىر خىل كەيپىياتنى ساقلىدى ، ئەمما چىقىپ كىتىدىغان چاغدا

- ئارمان بالام ، سىنىڭ تويۇڭنى قىلىمىز ، ئەمما كىلىن چوقۇم غۇلجىدىن بولىدۇ ، دەپلا قويدى ،

- ئاپا ، ، ، ئىشەك يېپىلىپ بولغان ئىدى .

مانا مۇشۇ سۆھبەتتىن كىيىن ئاتا - ئانام بىلەن قانچە قىتىم پىكىرلەشكىنىمنى ، قانچە قىتىم ئازارلاشقىنىمنى بىلىمەيمەن . ئاخىرى بولماي ئاپامغا شۇنداق دەپ سالدۇم ،

- ئاپا ، ئەگەر ئىپار بىلەن توي قىلالىمىسام مەن مەڭگۈ توي قىلماي ئۆتىمەن .

بۇ گەپ ئاپامغا ئىغىر كەلگەچ بىر نەچچە كۈن ئاغرىپ يېتىپ قالدى . دادام بولسا مەندىن نارازى بولۇپ ھەرۋاق تاماق ۋاقتىدا جىنىمدىن ئۆتكىدەك گەپتىن بىر نەچچە ئىغىز دەۋەلاتتى .

مانا ھوجرامدا يەنە شۇ سۈرەتلەرگە قاراپ خىياللارغا كەتتىم . خىياللىرىم يەنە شۇ ئىپارغا باغلانغان ئىدى . بىر قىتىم ئۇنىڭغا شۇنداق بىر گەپنى قىلغىنىم ئىسمىدە ،

- بىلىمىسەن ئىپار ، مىنىڭ يېنىمدىن 100 ئادەم مېڭىپ ئۆتسە ، مەن سىنىڭ ئايلاق تېۋىشىڭنى تونىۋالىمەن

- ھى ، ھى ، ئاتە پونى غۇلجۇلۇق ، مەن سۆزۈمنى يەنە داۋاملاشتۇرۇپ ،

- چۈنكى 99 ئادەم يەرگە دەسسەپ ماڭسا ، سەن يۈرىكىڭگە دەسسەپ ماڭىسەن ئەمەسمۇ؟ ئىپار ماڭا

مەنۇنلۇق بىلەن قاراپ قالغان ئىدى .

ئۇنىڭ كۈلۈشلىرى ، چاچلىرىنى قولى بىلەن ئوڭشاپ قويۇشلىرى ، بەزى چاغلاردا مەندىنىمۇ بەك گەپچى بولۇپ كىتىدىغانلىقى ، يەنە بەزى چاغلاردا جىمجىت ئولتۇرۇپ ئىشتىياق بىلەن مىنىڭ گىپىمنى ئاڭلاپ ئولتۇرۇشلىرى ، يەنە بەزى قىزلارنىڭ ئۇنىڭغا ھەسەت قىلىپ قىلغان سۆزلىرىدىن كۆڭلى ئازار يەپ ، مەيدەمگە بېشىنى قوبۇپ ياش تۆكۈشلىرى ، ، ، ھەي ، مۇھەببەت دىگەن ئەجەپ سىرلىق نەرسىگە ، قايسى بىر كەشى : « پەقەت ئىككى يېرىم كۈن ئۆمۈر سۈرەر ئىنسان ، بىر كۈن كۈلگە بىلەن ، بىر كۈن يېغا بىلەن ، يېرىم كۈنلۈك كىتەر سۆيگۈ بىلەن . » دەپ يازغان ئىكەن ، ئەجىبا ئاشۇ 5 يىل مىنىڭ يېرىم كۈنلۈك سۆيگۈمىدۇ ؟ ياق ، بۇ پەقەت باشلىنىشى ، ئىپار ئايالىم بولىدۇ ، تىخى ئانىمۇ بولىدۇ ، چوقۇم ۋەدەم بويىچە ئۇنى بىزنىڭ ئۆيىنىڭ كىلىنىگە ئايلاندۇرىمەن ، ئاپامنىڭ ياخشى كىلىنى بولۇپ كىتىدۇ ، داداممۇ چوقۇم بۇ قىزنى ياقتۇرۇپ قالىدۇ ، ، ، ، مانا مۇشۇنداق خىياللار بىلەن قانداق ئۇخلاپ قالغىنىمنى بىلمىدىم .

كۈنلەر ئۆز نۆۋىتىدە ئۆتۈۋاتاتتى . مەن ئىپار بىلەن تىلفۇندا ئالاقە قىلىپ تۇردۇم . يىقىندىن ياقى ئۇنىڭ ئاۋازى بۇرۇنقىدەك ياڭراق چىقمايدىغان ، ھەربىر ئېغىز سۆزىگە ھەسرەت ئارلىشىپ چىقىۋاتقاندا بىلىندى ، « مەن نىمە بولىدىڭىز ، ئىپارم ؟ » ، دەپ سورىسام ، دائىما « ھىچنەم » دەپلا قويايتتى . مەنمۇ بەك سۈرىشتۈرۈپ كەتتىم . بۈگۈن ئۇنىڭ بىر پارچە خىتنى تاپشۇرۇپ ئالدىم . ياتاق ئۆيۈمگە كىرىپ خەتنى ئوقۇشقا باشلىدىم .

- « ئەسسالام ، ئارمانم . مىنىڭ ئەزىزىم .

ئاتا - ئاناڭ ياخشى تۇرىۋاتامدۇ ؟ ئۆزەڭچۇ ؟ يەنە شۇ شوقلۇقۇڭ بىلەن ھەممىسىنى كۈلدۈرۈپ يۈرىۋاتىسەن ھەقچان ،

ئارمان ، دائىم سىنى يېنىمدا باردەكلا ھىس قىلىمەن ، سەن بىلەن 5 يىل بىر پارتىدا ئولتۇرۇپ كۆنۈپ قاپتىمەن . تۇرۇڭغا ، گەپلىرىڭگە ، شوخ قىلىقلىرىڭغا ، مىنى « ئىپارخان ، مەلىكەم » دەپ ئاتا شلىرىڭغا ، ھەممە ھەممە نەرسەڭگە كۆنۈپ قاپتىمەن . ئەتتىگەن ئورنۇمدىن تۇرۇپ شۇنداق ئالدىرايمەن ، خۇددى مەن سىنىپقا چىقىدىغاندەك ، شەنبە كۈنلىرى مەھەللە يىنىدىكى باغچىغا بېرىپ ئولتۇرۇپ كىتىمەن ، خۇددى سەن كىلىپ قالدىغاندەك . ئارمان ، سەنمۇ شۇنداق خىياللار قويندا تولغۇنۋاتامسەن ؟ سەنمۇ چۈشلىرىڭدىن : ئىپار ، دەپ ئويغۇنۇپ كىتەمسەن ؟ ئارمان سىنى بەكلا سىغىندىم ، قاننىم بولغان بولسا يېنىڭغا ھازىرلا ئۇچۇپ باراتتىم .

ئەمما ھەممە ئىش ئىنسانغا باقمايدىكەن . كۆز يېشىڭمۇ كار قىلمايدىغان ئىشلار نۇرغۇن ئىكەن ، گەپنى قانداق باشلاي ئارمان ، ئوقۇپ بولۇپ

ئارمان ، سەن بىلىسەن ، مىنىڭ دادام كىچىك چېغىمدا كۆز يۇمغان ، مىنى مېھرىبان ئانام بىر قوللۇق بېقىپ قاتارغا قاتتى ، يەنە نۇرغۇن پۇل تەلەپ قىلىدىغان ئالى مەكتەپتە ئوقۇتتى ، قىزى بولۇپ تىخىچە ئانا ماۋۇ پۇلنى ئىشلەتكەن دەپ باقمىدىم . ئالى مەكتەپتە سەن يېنىمدا بولغاچ نۇرغۇن ياشلىرىم تۆكۈلمەي ،

ئورنىغا كۈلكە دەسسەدى ، ئانام بولغاچ ، مىنىڭ ياخشى ئوقۇشۇم توختاپ ، ياكى چىكىنىپ قالمىدى ، مەن ئۇ يەردە يۈرۈپ ئانامنىڭ مىنى ئوقۇتۇش ئۈچۈن قانچىلىك جاپا تارتقىنى بىلمەيتىمەن . مەن ئانامنى ئۆزى ئانچە - مۇنچە كىيىم تىكىپ تاپقان پۇللىرىغا مىنى ئوقۇتۇۋاتىدۇ دەپ ئويلايتىمەن ، ئانامنى 5 يىل ئاۋالقىدەك تىمەن ، سالامەت تۇرىدۇ دەپ ئويلايتىمەن ، ئەمما ، ، ، ھەممىسى يالغانكەن ، ئارمان ، ھەممىسى يالغانكەن

مىنىڭ تۇرمۇش پۇلۇمنى باشقىلار ھازىرلاپتۇ ، قىسقىسى مەن شۇ تۇرمۇش پۇلىغا بارا - بارا كەلگۈسىمنى سېتىپتىمەن ، بىچارە ئاناممۇ تەغدىرگە تەن بېرىپتۇ ، ئارمان ، ئانامدىن يامانلىسام بولمايدۇ ، بىر ياققا قارىسام سەن ، يەنە بىر ياققا قارىسام ئانامنىڭ ھۆرمىتى ، سىنى ئۇزۇن گەپلەر بىلەن قىناپ يۈرمەي ، بۇ گەپنى دىلىمغا خەنجەر ئۇرۇپ تۇرۇپ دەۋاتىمەن ،

ئارمان ، مەن يىقىندا توي قىلماقچى ، مىنى كەچۈر

- ۋاپاسىز ئىپارىڭدىن .»

بۇ خەتنى قانداق ئوقىغىنىمنى بىلمەيمەن ، مىڭم پارتىلاپ كىتەي دەپ قالدى . بىردە ئىپارغا تىلفۇن قىلىپ تازا بىر تىللاي دىدىم . ئەمما تىزلا بۇ خىيالىمدىن ياندىم . دىلىمغا خەنجەر ئۇرۇپ تۇرۇپ دەۋاتىمەن ، دىگەن سۆزدىن ئۇنىڭ ئامالسىز ئىكەنلىكىنى بىلەتتىم ، خەتنى پۇرلاپ يانچۇقۇمغا سالدىم ، كىچىك سومكامغا بىر نەچچە قۇر كىيىمنى سېلىپ سىرتقا ماڭدىم ، ئىشىك ئالدىدا ئولتۇرغان ئاپام بىرەر نىمىنى پەملەپ قالدۇم ، ماڭا ئېسىلىپ تۇرىۋالدى . مانا ئەمدى يىراقتا ئىپار ، يېنىمدا ئاپام يېغلاۋاتاتتى ،

- بالام ، ئاپاڭنى يەنە نىمە قىلسۇن دەيسەن ، ئاپام شۇنداق دەپلا يەرگە يېقىلدى . مەن ئاران يۆلەشتۈرۈپ ئاپامنى ئۆيگە ئەكىرىپ ياتقۇزدۇم ، ئاغغىچە داداممۇ پەيدا بولدى ، دادامنىڭ قوشىمىسى شۇنداق تۈرۈلدىكى ، ھازىرلا مىنى ئۇرۇپ كىتىدىغاندەك قىلاتتى ، ئاپام بولسا ئازىراق ئىسىگە كەلگەچ ،

- ئارمان ، مۇشۇ بىر قىتىم ئاپاڭنى ئايىپ قوي ، دەپ نەسىھەت تۈسىدە گەپ قىلىۋاتاتتى ، دادام بولسا ئەمدى ماڭا ، ۋاپاسىز پەرزەنتكە قارىغاندەك تىكىلىپ قاراپ تۇراتتى ، مانا ئاپامنىڭ سالامەتلىكى ، دادامنىڭ ھۆرمىتى ئۈچۈن يەنە ئۆيگە سولاندىم . ئۆزۈمنى - ئۆزۈم تۈرمىگە تاشلىدىم . ئىشىكنى ئىچىدىن تاقاپ قانداقتۇر بىر نىمىلەرنى يازدىم ، ئەمما بۇ خەتلەر ئىپارغا يېزىلغان ئەمەس ئىدى ،

مانا باغاق تاپشۇرۇپ ئالدىم ،

يىل ئۆرۈلسە تويۇڭ بولغۇدەك .

بىز شاد كۈلگەن باغچىلار قىلىپ ،

باشقا يۇرتتىن ئۆيۈڭ بولغۇدەك

تۇتقۇزغىنى باغاق بولسىمۇ ،
مىنىڭ ئۈچۈن ئۆلۈم خىتىدۇر .
سەن جاناننىڭ يىنىغا يازغان ،
قايسى يىگىت ، كىمنىڭ ئېتىدۇر .

توي كۆيىنكى كىيگەن تۇرقىڭنى ،
كۆرگۈم يۇقتۇر مېھمان ئورنىدا .
قانداق چىداي تۈزلۈك نان يىسەڭ ،
مىنىڭ ئەمەس ، خەقنىڭ قولىدا .

ئەجىبا ، ئەينى زامان مەيدەمگە ئۇرۇپ تۇرۇپ ،

- ئىپار سىنى غۇلجىغا ئېلىپ كىتىمەن ، دىگەن يىگىت مەنغۇ ،

- چوقۇم شۇنداق قىلىمىز ، مەن ياخشى كىلىن بولىمەن ، دىگەن قىز سەنغۇ .

5يىللىق مۇھەببەت يېغلاۋاتاتتى ، ئەر بولۇپ قالغان يىگىت يېغلاۋاتاتتى . مەن ئۈچۈن دەل - دەرەخ ، تاغ -
دەريا ، گۈل - گىياھ ، ھەممە ھەممە نەرسە بىزنىڭ مۇھەببەت كۆيىمىزنىڭ توختاپ قالغانلىقىغا ، ۋاقىتسىز
توزۇپ كەتكەنلىكىگە قارلىق تۇتۇۋاتاتتى . يەنە مەن ئۈچۈن بىرىلگەن ۋەدىلەر يالغان ، قەسەملەر يالغان .
ھەممە ھەممە نەرسە يالغان ئىدى .

نىگار :

ئاھ ، قايسى كۆزۈم بىلەن كۆرەي ، قايسى قۇلاقلىرىم بىلەن ئاڭلاي ؟

ئانام بىلەن تىرىكشىپ، يىغلاپ تۇرۇپ قارشىلىق بىلدۈرۈپ يۈرۈۋاتقان كۈنلەرنىڭ بىرسىدە ئانام يەنە يىقىلدى... مەن ئاجىز، ھىمايىسىز، يۆلەنچۈكسىز ھالەتتە «يات قوللار» نىڭ ساخاۋىتىنى يەنە قوبۇل قىلدىم. ئانام سەل ياخشىلانغاندىن كېيىن بىر كۈنى يۇم-يۇم يىغلاپ تۇرۇپ ئۈلۈپ كەتكەن دادامنىڭ نامىنى تىلغا ئېلىپ تۇرۇپ مەندىن ئۆتۈندى، ئانام بەكمۇ تەڭقىسلىقتا قالغان، بەكمۇ بىچارە ئەھۋالدا قالغان ئىدى. مەنچۇ؟ مەن ئۇنىڭدىن ئۆتكەن بىچارە ھالدا ئىدىم. ياتاق ئۆيۈمگە كىرىۋېلىپ ئارماننىڭ سۈرىتىگە قاراپ يامغۇردەك ياش تۆكەتتىم، ئۇنىڭ تېزراق ئامال قىلىپ ئاتا-ئانىسىنى قايدىل قىلىشىنى ئۈمۈت قىلاتتىم، بىراق شۇنداق ئۆتۈۋاتقان كۈنلىرىمدە تۇيۇقسىز يۈز بەرگەن بىر ئىش تەغدىرىمنى، ئىرادەمنى ئاستىن-ئۈستۈن قىلىۋەتتى.

تېلېفۇن جىرىگلىدى، يۈرىكىم تىپچەكلەپ كەتتى، «ئارمان، چوقۇم ئارمان» مەن ئېتىلىپ بارغىنىچە تېلېفۇننى ئالدىم.

— ۋەي، بۇ ئىپار دىگەن قىزنىڭ ئۆيىمۇ؟ تېلېفۇندىن يات بىر ئايالنىڭ ئۇنى ئاڭلىنىۋاتاتتى.

— ھەئە، مەن ئەجەپلىنىش ۋە قانداقتۇ بىر خىل ۋەھىمە بىلەن جاۋاپ بەردىم.

— مەن غۇلجىدىن تېلېفۇن بېرىۋاتىمەن، مەن ئارماننىڭ ئاپىسى بولىمەن.

— ھە؟ مەن تەمتىرەپ كەتتىم، ئارقىدىن ئۇ ئايالنىڭ يىغلام سىرىغان ئاۋازى قۇلىقىمغا كىردى. ئىپار، سىزمۇ يالغۇز پەرزەنت ئىكەنسىز، يالغۇز ئانىڭىز بار ئىكەن، شۇ مېھرىبان ئانىڭىزنىڭ ھەققى-ھۆرمىتى ئۈچۈن ئوغلۇمدىن قول ئۈزۈڭ بولامدۇ؟ ئاخىرقى گەپلەر يەنى ئارماننىڭ ئاپىسىنىڭ ئارماننىڭ ئۆيىنىڭ كىچىكى ئىكەنلىكى، ئۆزىنىڭ ئۇنىڭغا چىدىمايدىغانلىقى، ئۇنىڭغا ئۆزىنىڭ كۆزلەپ قويغان قىزىنىڭ بارلىقى، مېنىڭمۇ ئانامنى تاشلاپ غۇلجىغا بېرىشىمنىڭ مۇمكىن ئەمەسلىكى، ئۇنىڭمۇ دادا-ئاپىلىرىنى يۇرتىنى تاشلاپ كېلىشىمنىڭ مۇمكىن ئەمەسلىكى، ھازىر ئۆزىنىڭ بۇ ئىشنى تولا ئويلاپ يۈرەك كېسەل بولۇپ قالغانلىقى... دەك بىر قاتار ئىشلارنى يىغلاپ تۇرۇپ، مەندىن ئۆتۈنۈپ تۇرۇپ دىگەنلىرى قۇلىقىمغا كىرمىدى. تېلېفۇننى قانداق قويۇۋەتتىم، ئانىسىغا نىمە دەپ جاۋاپ بەردىم بىلمەيمەن، ئولتۇرغان جايەمدا ئولتۇرۇپلا قاپتىمەن، نەچچە ۋاقىتتىن كۆزلىرىمدىن توختىماي تۆكۈلۈۋاتقان ياشلار تۈگىدىمۇ كۆزلىرىمدىن ياشمۇ چىقىمىدى، بەلكىم ئادەمنىڭ تېنىدىن روھى چىقىپ كەتسە شۇنداق بولسا كېرەك، ئارماندىن ئايرىلىپ ياشاشنىڭ ئۆزىلا روھىم يوق قۇرۇق جەسمىمنى قۇچاقلاپ ياشاش ئىدى....

نەچچە كۈنلەردىن كېيىن ئارمانغا بىر پارچە قىسقا قىلىپ خەت سالىدىم، خەتنى سېلىۋېتىپ كېلىپ ياتاق ئۆيۈمگە بېكىنىۋېلىپ شۇنداق يىغلىدىمكىن...،،،، ئۆزۈممۇ شۇنىڭدىن كېيىنكى ھاياتىمدا شۇ قېتىمقىدەك قاتتىق يىغلاپ باققانلىقىمنى بىلمەيمەن، توختىماي تاماقمۇ يەمەي بىر كۈن يىغلاپ ياتتىم... مەن تەغدىرگە تەن بەرگەن ئىدىم، ئاھ، تەغدىر دەپ ئارمان بىلەن بولغان ئوتلۇق سۆيگۈمنى قەلبىمنىڭ چوڭقۇر قاتلىمىغا دەپنە قىلىش قارارىغا كەلگەن ئىدىم، ئىككى ئانىنىڭ ئارزۇسى، ئۈمۈدى ئۈچۈن قەلبىمدىكى سۆيۈملۈك ئادىمىمنىڭ

ئۆزۈمنىڭ يۈرىكىگە خەنجەر سالغان ئىدىم، بىلىمەن، ئارمان خەتنى ئوقۇغاندىن كېيىن چاچراپ ئورنىدىن تۇرۇپ كېتىدۇ، دائىملا كۈلۈشكە يارالغاندەك كۈلۈپ تۇرۇدىغان ئوتلۇق كۆزلىرىدىن ياش تۆكۈلىدۇ، قەلبى ئۆرتىنىپ ئەھتىمال مەندەك ۋاپاسىز، ئاجىز ئىپارنىڭ ئوتىدا كۆيۈپ يۈرگىنىگە نەپرەتلىنىشىمۇ مۇمكىن .

ئارمان.....ئارمان.....سەن نەدە؟ مەندەك ۋاپاسىز مەلىكە ئۈچۈن ياش تۆكۈۋاتقانسەنمۇ؟ ئازاپلىنىۋاتقانسەنمۇ؟ مەن قانداق قىلاي ئېيتقىنا مەن قانداق قىلىشىم كېرەك؟ بۇ ياقتا مېنىڭ ئانام، ئۇ ياقتا سېنىڭ ئاناڭ، مەندىن مۆلدۈرلەپ جاۋاپ كۈتۈپ تۇرسا....

يەنە تېخى «ساخاۋەتلىك قول» مەندىن جاۋابىڭنى قايتۇر دەۋاتسا.... مەن زادى قانداق قىلاي.....

شۇنداق قىلىپ ئۇنى قەلبىمنىڭ چوڭقۇر قاتلىمىغا دەپنە قىلىۋەتتىم، تويۇم بولدى، مەكتەپتىكى گۈزەل ئارزۇ - ئارمانلارنىڭ ئەكسىچە مەن روھى يوق قۇرۇق جىسىم بىلەن باشقىلارنىڭ قېشىدا ئولتۇرۇمەن، توۋا تويۇم بولغان كۈنى يىغلىمىدىم، كۆزلىرىم بىر نۇقتىغا تىكىلىپلا قالغان ئىدى، ھەتتا مېنى كۆچۈرۈپ يىگىتنىڭ ئۆيىگە ئېلىپ ماڭغاندىمۇ «قىزنىڭ نازلىق يىغىسى» نى يىغلىمىدىم. مەن ئۇنىسىز، سۈكۈت بىلەن بۇ توي كۈنىنى كۈتۈۋالدىم. يۈرىكىم ئامبۇردا قىسقاندەك ئىچىشىپ تۇرسىمۇ ئۆزۈم ئىپادىسىز كۆزلىرىم نۇرسىز ھالەتتە ئىدى،

ئارمان، سېنىڭ خۇشپۇراق ئىپارىڭنىڭ گۈل يۈزلىرى سارغايىدى، يۈرىكى ئۆلدى، قەلبىمنىڭ چوڭقۇر قاتلىمىغا سېنىڭ بىلەن بىللە ئۆتكەن گۈزەل كۈنلىرىنى، سېنىڭ بىلەن بىللە قىلغان ئارزۇلىرىنى ئېلىپ سېنىڭ روھىڭ بىلەن بىللە كۆمۈپ قويدى، روھىسىز يۈرەكنىڭ يەنە نىمە تىپچەكلەشلىرى بولسۇن، ھاياتلىق ئوزۇقى بولغان چىن مۇھەببەتنىڭ ئابى زەم - زەم سۇلىرى قۇرۇغان تۇرسا ئىپارىڭ سارغايماي قانداق قىلسۇن؟؟ ئارمان، مەندىن نەپرەتلەنگىن، مەن ۋەدەمدە تۇرالمىدىم، سېنى ساقلاپ تۇرالمىدىم، سېنى قەلبىمنىڭ چوڭقۇر قاتلاملىرىدا ئۆمۈر بويى سۆيىمەن، بىراق، ئەمدى مەن باشقا بىرسىنىڭ مەھبۇبەسى بولۇش سۈپىتىم بىلەن ئۇنىڭغا يۈزسىزلىك قىلسام بولمايدۇ، ئۇنداق قىلسام ئاللا بىزگە ئاتا قىلغان «ئايال» دىگەن ئۇلۇغ نامغا داغ چۈشۈرگەن بولىمەن. سۆيۈملۈكۈم ئارمان، خوش، ساڭا ئەبەدىلىككە خوش.....

توي قىلىپ يېرىم يىلدىن كېيىن ئانام قازا قىلدى، مەن يىغلاپ - قاخشاپ يالغۇز قالدىم، (ئەلۋەتتە، ئۇ چاغلاردا ماڭا ئاشىق ئېرىمۇ بار ئەلۋەتتە) مەن تېخىمۇ كەمسۈز، خىيالچان بولۇپ خىزمەت ۋە ئائىلە تۇرمۇشىغا چۆكۈشكە باشلىدىم، ھەر مىنۇت خىيالىمدا، ماڭسام يوللىرىمدا، ئۇخلىسام چۈشلىرىمدە بىر خىيالىي سۆيۈملۈك سىما ماڭا ھەمرا ئىدى، بىراق ئۇنىڭ ئەسمىنى ئاتاشتىن، ئويلاشتىن قورقاتتىم. ئانامنىڭ ئايال كەشىدە بولۇشقا تېگىشلىك سۈپەتلىرىنى ئېزىپ - ئىچكۈزۈپ چوڭ قىلىشى ئارقىسىدا مەن بۇنداق قىلىشنى يولدىشىمغا قىلىنغان ۋاپاسىزلىق دەپ بىلەتتىم، (بىراق دەل ئۇنىڭدىن ئاشقان ۋاپاسىزلىقنى مەن ئارمانغا قىلغان ئىدىم)

كۈنلەر شۇ تەرىقىدە ئۆتۈۋەردى، مېنىڭ جىمغۇرلۇقۇم يولدىشىمغا ياقىمىدى، ئۇنىڭ ھاجىتىدىن، دىگەن يەرلىرىدىن چىقالىمىغان ھىسسىياتىمىز ھالىتىم ئۇنىڭ كۆڭلىنى قالدۇردى، مەن بىلەن جىدەللىشىپ باقماقچى بولۇپ ئەتتەي زىتىمغا تەگدى، بولمىغۇر قىلىقلارنى قىلدى، بىراق مەن يەنىلا شۇنداق پەرۋاسىز ھالەتتە يۈرۈۋەردىم. شۇ تەرىقىدە 3 يىل ئۆي تۇتۇق، ئۇنىڭ بالىلىق بولۇش ئىستىكى يۇقۇرى بولسىمۇ بالىلىق بولالمىدۇق، ئۇ ئەسلىدىمۇ

بۇرۇنقى ئايالى بىلەن شۇ سەۋەبتىن ئاجرىشىپ كەتكەن ئىدى، مېنىڭ غەلۋىسىز يۈرۈشۈم، گومۇشلارچە خۇلقىسىز ئەپتىم ھەر قانچە گۈزەل بولسىمۇ ئۇ ئاخىرى بۇنىڭدىن زېرىكتى بولغاي كۈن - كۈنلەپ كەچ قايتىدىغان، باشقا قىزلار بىلەن قالايىمىقان ئارىلىشىدىغان بولۇپ كەتتى، ئۇنىڭ ھەر قانداق قىلىقىنى كۆتۈردۈم بىراق ئۇنىڭ سىرتىدا نا شايان ئەشلارنى قىلىپ مۇسۇلماندارچىلىقتىن چەتنەپ كېتەشى دىنىمغا سىغىمىدى، قەسقىسى مەن ئۇنداق پاك بولمىغان ئائىلىدە ياشاشتىن ۋاز كەچتىم. ئاخىرى ئۇنىڭغا ئاجرىشىش تەلۋىنى قويدۇم. ئۇمۇ مەندىن زېرىككەن بولسا كېرەك، سۆزىگەن بولسىمۇ يەنىلا بەك تارتىشىپ كەتمەي 6 ئايدىن كېيىن جىم - جىتلا ئاجرىشىپ كەتتۇق

ئابدۇبۇس بېكەتكە كىرىپ كەلدى، شاۋقۇن - سۈرەنلىك شەھەر ئىختىيارىز ئۇنى ئەسلەتتى، بۇنىڭدىن 5 يىل ئاۋال ئۇ مېنى مۇشۇ يەردە ئۈزۈپ قويغان ئىدى، مەن ئۇنىڭغا قاراپ يىغلىسام «يىغلىما جېنىم بىز ھامان بىللە بولۇمىز دىگەن ئىدى. قېنى شۇ ۋەدىلەر؟ قېنى شۇ ئۆتۈلۈك كۆزلەر؟ قېنى شۇ مۇھەببەت؟»

ئابدۇبۇستىن چۈشۈپ چۈشىنىكسىز بىر خىل ھاياجاندا تېپىرلاۋاتقان يۈرىكىمنىڭ تىۋىشلىرىنى تىڭشىغاچ بىر تاكىسىنى توسۇپ يىغىن ئېچىلىدىغان ئورۇنغا قاراپ يۈرۈپ كەتتىم .

ئاشكار :

ئىپار توي قىلىپتۇ ، راستلا توي قىلىپتۇ ، مېنى بۇ يەردە يالغۇز قويۇپ باشقا بىرسى بىلەن توي قىلىپتۇ ، بۇ خەۋەرنى ماڭا دوستۇم ئەپرات يەتكۈزگەن ئىدى ، ئۇنىڭغا ئىپارنىڭ دوستى ئادىلە تىلفۇن قىلىپ دەپتۇ . ھىلىقى كۈندىن باشلاپ بۇرۇنقى خۇشچاقچاق ، ئوچۇق مېھرىمەن تامامەن ئەسەر قالمىغان ئىدى . كۈندىلىك تۇرمۇشۇم شۇنچە مەنىسىز ئۆتەتتى . ھوجرامدا يالغۇز ئولتۇراتتىم ، ياكى ئەپرات بىلەن ئۇچىرىشىپ پاراڭلىشاتتىم ، ئۆيدە تاماق ۋاقتىدا بولسا بىرنەچچە ئىغىز سۆزدىن باشقا ئارتۇقچە سۆز قىلمايتتىم ، ئاتا - ئانامۇ ماڭا ئارتۇقچە پاراڭ قىلمايتتى . قەلبىمدىكى سېغىنىش . ھىجران ئازابى بىلەن بىللە بىلىپ - بىلمەي ئۇنىڭدىن مېنى ساقلاپ تۇرمىغانلىقىغا ئاغرىنىش ھەسلىرىمۇ قوشۇلغان ئىدى . مۇشۇ تەرىقىدە 5 - 6 ئاي ئۆتۈپ كەتتى .

مانا خىزمەت ئىشىمىمۇ ھەل بولدى ، ئەمدى بۇرۇنقىمۇ بولۇپ ئۆيدە ئولتۇرمايدىغان ، باشقىلارنىڭ ئادىمى بولۇپ كەتكەن ئىپارنى ئەسلەيدىغان چاغلىرىم قەسقىراشقا باشلىدى . ئەمما ئىپارنى تامامەن ئۇنتۇشقا مۇمكىن بولمايدۇ دەپ ئويلايتتىم ، ئۇ گەرچە باشقىلارنىڭ ئادىمى بولۇپ كەتكەن بولسىمۇ ھامان ئۇ يېنىمغا قايتىپ كېلىدىغاندەك ، يەنە بىللە بولۇدىغاندەك ، «ئارمان» دەپ كۆزلىرىمگە نازلىق باقىدىغاندەك ، قىزىقارلىق ۋە سەل قېلىنراق گەپلەرنى قىلىپ قويسام «ساراڭ» دەپ قىزىرىپ يەرگە قارايدىغاندەك بىلىنەتتى . بىراق بۇلارنىڭ ئەمدى مەڭگۈ ئېرىشكىلى بولمايدىغان پەقەت تاتلىق چۈش سۈپىتىدە قەلبىم ئەينىكىدە داۋاملىق كۆرۈنۈپ مېنى ئازاپلايدىغان رىئاللىق ئىكەنلىكىنى ئويلىغىنىمدا جىم - جىت ، يالغۇز يەرلەرگە بېرىپ ھۆڭرەپ يىغلىغۇم

كېلەتتى، «ئاھ خۇدا تەغدىرىمىزنى نىمانچە كاج ياراتقانسەن؟» دەپ نالە قىلاتتىم. «تېشىمدا ھېيت ئويناپ ئىچىمدە روزا تۇتۇپ» خىزمەتكە باشچىلاپ كىرىپ كەتتىم، خىزمەت ، پەقەت خىزمەتلا مېنى ئازراق بولسىمۇ تىنىمسىز كۆيۈپ تۇرۇۋاتقان بۇ ئوتتىن نېرى قىلالايتتى . ئاتا - ئانىمۇ مىنىڭ بىرىلىپ خىزمەت قىلىۋاتقانلىقىمنى كۆرۈپ مىنى توي قىلىشقا ئالدىراتتى . ئاپام ئاندا - ساندا گەپ تىشىپ قوياتتى ،

- ئارمان ، ئىدارەڭدە كۆزۈڭ چۈشكەن قىزلار يوقمۇ ،

- مىنىڭ بىر دوستۇمنىڭ قىزى بار ، شۇنداق ئەخلاقلىق چوڭ بولدى ، كۆرۈشۈپ باقمىسەن؟

- بولدى قىلە ئاپا ، كۆرۈشكىم يوق . ، مانا مۇشۇنداق سوغۇق جاۋابلار بىلەن ئۆزۈمنى تويىدىن قاقچۇرۋاتاتتىم ، بولمىسا توي قىلىش يېشىغا كىلىپ قالدىم . ئەمما قەلبىمدە ئىپارنىڭ سىماسى ھەر ۋاقىت ئەگىپ تۇرسا مەن قانداقمۇ باشقا قىزلارغا ئىپارغا مۇئامىلە قىلغاندەك مۇئامىلە قىلالاي؟ قانداقمۇ ئۇنىڭغا قىلغان شوخلۇقلىرىمنى قىلالاي؟ يەنە قانداقمۇ ئۇنى ئىپاردەك چىن ھىسسىياتىم بىلەن

. باشقا چاغدا خىزمەت بىلەن ئالدىراش يۈرگەچكە ئانچە ئويلاپ كەتمىسەممۇ ، ئۇخلايدىغان چاغدا تىگى يوق خىياللارغا چۆكۈپ كىتەتتىم . مەكتەپتىكى چاغلار كۆز ئالدىمدىن كىنۇ لىنتەسىدەك ئۆتەتتى ، تاڭ ئاتسا ئۇ كىلىپلا يېنىمدا ئولتۇرىدىغاندەك تۇيۇلاتتى . يەنە بەزى چاغلاردا ئىشقا ماڭغاچ بىرەر قىز بالىنىڭ بىرسىنى چاقىرغان ئاۋازىنى ئاڭلىسام ئىتتىك كەينىمگە بۇرۇلۇپ سالاتتىم . شەنبە يەكشەنبە كۈنلىرى قەدىناس ئاغىنەم ئەرپات بىلەن ھال - مۇڭ بولۇشاتتىم ، شۇ چاغلاردا ئەرپاتنى چاقىرماقچى بولۇپ ، بىر نەچچە قىتىم « ئىپار» دەپ سالىدىم . ئاشۇ ، زىبالىق ، مۇلايىم ، ئەخلاقلىق ئىپار ئەتراپىمدا كۆلەڭگە تاشلاپ مىنى يەنىلا قىيىناپ كىلىۋاتاتتى . كۈنلەر ئۆز يولىدا ئۆتىدىكەن ، ئەمما ئاتا - ئانىم مىنىڭ قايتا - قايتا رەت قىلىشىمغا پىسەنتىمۇ قىلماي داۋاملىق توي ئىشىمنى تىلغا ئېلىپ تۇردى .

- بالام ، بۈگۈن ئىشتىن چۈشكەندە بۇ تېلفۇن نومۇرىغا تېلفۇن قىل ، ئۇ قىز سىنى ئىدارەڭنىڭ يېنىدىكى چايخانىدا ساقلايدىغان بولدى ، بۇ يىقىن دوستۇمنىڭ قىزى ، ئەگەر كۆرۈشمىسەڭ ، مىنىڭ يۈزۈمنى تۆكسەن ، ئاپام شۇنداق دەپلا نومۇر خاتىرىلەنگەن باغاقچىنى قولۇمغا تۇتقۇزۇپ قويدى . مەنمۇ ئارتۇقچە گەپ قىلماي ئىشقا ماڭدىم . بىر كۈنلۈك ئىشلىرىمنى قىلىپ بولۇپ يانچۇقۇمغا سىلىۋالغان باغاقچىگە قارىدىم . بىر نومۇر تۇراتتى . قانداق قىلاي ، تېلفۇن قىلسام . . . ياق ئۇ ئىپار بولمىسا يە ، قىلىمىسام ئاپام خىجىلچىلىقتا قالارمۇ؟ ، بوپتۇلا تېلفۇن قىلىپ كۆرۈشمەيمەن بولۇپتۇ ، بىر نەچچە ئىغىز سىسقى گەپ بىلەن قوپال ھەركەتتىن بىرەرنى قىلسام ئۇ قىز مىنى ياراتماي كىتىپ قالار ، مۇشۇ خىياللار بىلەن تېلفۇن قىلدىم .

- ئەسسالامۇ ئەلەيكۇم ، مەن ئارمان .

- ھە ، ئىشتىن چۈشتىڭىزمۇ ، مەنمۇ كىلەي دەپ قالدىم ،

- بولىدۇ ، ھىلى ئۇچرىشايلى ، شۇنداق دەپلا تىلفۇننى قويدۇم . ئىدارىدىن چىقىپ يولنىڭ ئۇ چىتىدىكى چايغانغا قاراپ ماڭىدىم ، قارىسام چايخانا ئالدىغا بىر قىز تىز - تىز مېڭىپ كىلىۋىتىپتۇ ، مەنمۇ قەدىمىنى تىزلىتىپ ئۇ قىز بىلەن ئىشىكتىن تەڭ دىگۈدەك كىردىم . يەنە بىرنى ئالىيىپ

- ئالدىرىمىسىڭىزمۇ كىرىسىز ، چايخانا قىچىپ كەتمەيدۇ ، دەپ قويدۇم ، (خىيالىمدا بۇ قىز چوقۇم مەن كۆرۈشمەكچى بولغان قىز بالا شۇ ، قوپاللىقنى مۇشۇ يەردىلا باشلاي دەپ ئويلىغان ئىدىم .) ئەكسىچە ئۇ قىز ئۇشۇقچە گەپ قىلماي كۈلۈپلا قويدى .

ئىچىگە كىرىپ بوش ئورۇندىن بىرنى تېپىپ ئولتۇردۇم ، ھىلىقى قىز بولسا ئۇيان - بۇيان قاراپ تۇراتتى . ھەم يانچۇقىدىن تىلفۇننى ئېلىپ بىر نومۇرلارنى باسسى ، ھەم ئۇيان - بۇيان كۆز يۈگىرتتى ، قارىسام تىلفۇنم سايىراپ كەتتى ، ئۇ قىز بۇنى كۆرگەن چىغى ئۇدۇل مىنىڭ ئالدىغا كىلىپ ،

- ئەسلى ، سىز كەنسزدە ، ئىسىم ، گۈلنار بولىدۇ ، مىنى ئاپام ...

- ھە ، كىلىك ئولتۇرۇڭ . نىمە ئىچىسىز ؟

- قەھۋە ئىچەي ، مەن كۈتكۈچىگە ئۇنلۇك قىلىپ ۋارقىرىدىم :

- بىر ئىستاك قەھۋە ، بىر بوتۇلكا پىۋە ،

- بۇ يەردە پىۋە ساتمايدۇ ، گۈلنار ئەسكەرتىپ قويدى ، كۈتكىچىمۇ - ، پىۋە يوق دەپ ئۈلگۈردى ، ئەمەلىيەتتە مەنمۇ بۇ يەردە پىۋە يوقلىقىنى بىلەتتىم .

- ھە ئەمىسە ، ماڭىمۇ قەھۋە ، تازا بىر ئىچەي دىسەم يوق دەيدا ، _ قىلچە تەربىيە كۆرمىگەن ياۋايىلاردەك قىلىپ سۆزلىدىم ، ھەم كىرىلىپ ئولتۇردۇم ، گۈلنار ماڭا قاراپ - قاراپ قوياتتى . سۆھبىتىمىز قەسقىلا بولدى ، مەن بەك قالايمىقان سۆزلەرنى قىلغاچقىمۇ بۇ قىز ئۆيىگە ئالدىرايدىغانلىقىنى ، كەچ بولۇپ كەتكىنىنى باھانە قىلىپ كىتىپ قالدى .

مانا بۇ ئىشتىن كىيىن ئاپام ماڭا نەچچە قىزلارنى تونۇشتۇردى ، كۆرۈشكىن دىسەلا بىرىپ كۆرىشىدىغان بولىدۇم . بىرىگە قوپال سۆز بىلەن يەنە بىرىگە زەھەردەك سىسسىق گەپلەردىم بىلەن تاقابىل تۇردۇم ، بەك بولىغانلىرىغا مەن بىر توي قىلغان ، بالام 2 ياشقا كىرىپ قالدى ، دىگەندەك سۆزلەرنى قىلدىم . ئاپام ماڭا قىز تونۇشتۇرۇپ ھارمىدى ، مەن قىزلارنى بىزار قىلىپ ھارمىدىم . كىيىنچە ئاپاممۇ ماڭا توي توغرىسىدا سۆز ئاچمايدىغان بولدى . ئاغىنىلەرنىڭ نەسىپەتلىرىنىمۇ تولا ئاڭلاپ كەتتىم ، ئۇلار :

- ئاداش ، توي قىلمايمسەن ، مىنىڭ بالام چوڭ بولۇپ توپ تەپكىدەك بولۇپ كەتتى ، دىگەندەك گەپلەرنى قىلسا مەن :

- ياخشى ، بالاڭ چوڭ بولسا چوقۇم پۇتبولچى بولىدۇ ، مەشىقنى ياخشى قىلغۇز ، دىگەندەك چاقچاق گەپلەر بىلەن ئۇلارنىڭ ئېغىزىنى ئېتەتتىم .

يېشىمنىڭ چوڭىيىشىغا ئەگەشپ مەھەللىدە ئانچە - مۇنچە غەيۋەت پاراڭلار بولۇپ قالدى ، ئاتا - ئانىم بولسا مىنىڭ نەچچە قىز بىلەن كۆرۈشۈپمۇ بىرەرسى بىلەنمۇ توي قىلىشقا پۈتۈشمىگەنلىكىمدىن ئەجەبلىنىپ داخان ، باخشى ، موللاملارنىڭ يېنىغىمۇ بېرىپ بېقىپتۇ ، ئەمما مەن پەرۋايىم پەلەك دەپ يۈرۈۋەردىم . پەقەت كىچىلەردىكى ئاشۇ شىرن خىياللار ، ئۇنىڭ سىماسى مىنى بەزىلەپ كىلىۋاتاتتى . بىر كۈنى ئىشتىن چۈشەي دەپ تۇرسام ئىدارە باشلىقى ماڭا تېلفۇن قىلىپ ئۆگۈنلۈككە ئۈرۈمچىگە يىغىنغا بارىدىغانلىقىمنى ئۇقتۇردى ، تېلفۇننى قويۇپ ئاللىقانداقتۇر خىياللارغا چۆكتۈم ، مەن مۇھەببەتكە قەدەم قويغان جاي ، مەكتەپتىكى ياغاچ ئورۇندۇق

مانا كىتىپ بارىمەن ، 5 يىل ئاۋال كۆزۈم قىيمىغان ھالدا ئايرىلغان ماكانغا كىتىپ بارىمەن . يول بويى ئۆخلىمىدىم . تېزراق بارسام ، تېزراق بارسام دەپ دىرىزىدىن سىرتقا قاراپ ئولتۇردۇم . مانا بۇرۇن مىنى مۇھەببەت قوينىدا ئەللەيلىگەن بۇ ئاۋات شەھەرگىمۇ چۈشتۈم . مەكتەپ مىنى ئۆزىگە تارتىۋاتاتتى . ياتاققا ئورۇنلىشىپ بولۇپ ، ئىختىيارسىز مەكتەپكە قاراپ ماڭدىم . مانا مەكتەپ ئالدىغىمۇ كەلدىم . بۇرۇنقى مەكتەپ دەرىۋازىسى ئۆزگىرىپ كىتىپتۇ ، مەكتەپ ئىچىدىمۇ ئۆزگىرىش خىلى چوڭكەن ، ئوقۇتۇش بىناسىنىڭ سىرتىغا قايتىدىن كاھىشلار چاپلىنىپتۇ ، يەنە بىر نەچچە ئوقۇتۇش بىناسى بىلەن ياتاق بىناسى يىڭىدىن سېلىنىپتۇ . بىلىپ بىلمەي مەن ياتقان ياتاق بىناسىغا كىلىپ قالدىم ، ئىچىگە كىرىپ كۆرۈپ بېقىشنى ئويلىدىمۇ ئەمما جۈرئەت قىلالىدىم . يەنە ئايلىنىپ ھىلىقى ياغاچ ئورۇندۇق بار جايغا كەلدىم ، مىنى خوش قىلغىنى ئۇ ئورۇندۇق شۇ پىتى تۇرۇپتۇ ، پەقەت بىر نەچچە قىتىم قايتىدىن سىرلانغان ئوخشايدۇ ، تىخىمۇ يىقىنلىشىپ باردىم ، ئولتۇرۇپ باقتىم ، ئولتۇرۇشۇم بىلەنلا يۈرىكىمگە شېرىن بىر ئېقىم كىرىپ تىترەپ كەتتىم ، مانا مۇشۇ ئورۇندۇق ئەينى ۋاقىتتىكى ئوتلۇق مۇھەببىتىمنىڭ ، سۆيگۈ تولىغان ئايدىڭ كېچىلەرنىڭ گۇۋاھچىسى بولغان ، مانا مۇشۇ ئورۇندۇقتا ئىپار ماڭا يانمۇيان ئولتۇرغان ، جادۇ كۆزلىرىدىن كۈلكە تۆكۈپ ھاياتىمغا رەڭ ئاتا قىلغان ، مانا مۇشۇ ئورۇندۇقتا ئۇ ئايرىلىشقا چىدىماي ئۆكسۈپ يىغلىغان ، «ئارمان ، سەندىن ئايرىلىپ يا شىيالىمايمەن» دىگەن ، مانا مۇشۇ ئورۇندۇقتا خىياللىرىم يەنىمۇ داۋاملاشقان بولار ئىدى ، بوغۇزۇمغا بىر نىمە كەپلىشىپ قالغاندەك بولۇپ ئاچچىق بولۇپ كەتتى . بۇ ئورۇندۇق ئەمدى بۇرۇن ئولتۇرغان شۇ تاتلىق سېزىملارنىڭ ئورنىغا ماڭا قىرتاق بىر ئازاپ ئاتا قىلماقتا ئىدى ، چۈنكى يىنىمدا ئىپارم يوق ئىدى . ھىلىقى كەمسۆز ، جەلىپكار قىز يوق ئىدى .. بۇ ئورۇندا قانچىلىق ئولتۇردۇمكىن ، بىر ۋاقىتتا ئەتراپىمغا نەزەر سالىسام جۈپ - جۈپ بولۇپ ئولتۇرغان ياش بالىلار توشۇپ كىتىپتۇ . ئايلىنىپ يۈرگەنلىرى بۇ ئورۇننى بىزگە

بىرەمسىز دىگەندەك سوئال نەزىرىدە ماڭا قارايتتى . ۋاقىتنىڭ بىر يەرگە بىرىپ قالغىنى كۆرۈپ ئاستا مېڭىپ ياتىقىمغا يېنىپ كەلدىم .

مانا بۇ 3 كۈنگە سوزۇلغان يىغىنىمۇ تۈگىدى ، شىنجاڭنىڭ ھەر قايسى شەھەر، ناھىيەلىرىدىن كەلگەن بولغاچقا ئادەمىمۇ ناھايىتى كۆپ ئىدى، بىرەر ئادەمگىمۇ ئوشۇق گەپ قىلىمىدىم ، ھەتتا بېشىمنى تىكرەك كۆتۈرۈپ باشقىلارغىمۇ قاراپ باقمىپتىمەن، 5 يىل ئاۋالقى ئوتلۇق مۇھەببىتىمنىڭ گۇۋاھچىسى بولغان بۇ قايناق شەھەر مېنىڭ يۈرىكىمدىكى يارا ئېغىزىنى تاتلاپ قانىتىۋەتكەن ئىدى ، سىرغىپ چىقىۋاتقان قاننى توختىتىشقا ئامالسىز ھالدا مەن ئەينى ۋاقىتتىكى ئىپادەك كەم سۆز خىيالچان ئىدىم .

ئەڭ ئاخىرقى دوكلات يىغىنىدىن چىقىپ بولۇپ يىغىن مەيدانىدا بىر ماتىريالىنىڭ قالغىنى ئىسمىگە كەلدى ، ئىشكىنى ئىتتىك ئېچىپ داڭ قىتىپ تۇرۇپلا قالدىم، ئاھ كۆز ئالدىمدا بۇرۇنقىدەكلا ساغۇچ چاچلىرى يەلكىسىدە يېپىلىپ تۇرغان ، خىيالچان تىنىق كۆزلىرى بىلەن مېنى ئاشق قىلغان ، شۇنچە يىلدىن بېرى ئۇ سېنىڭ ئەمەس ، باشقىلارنىڭ دەپ ئۈنلۈك خىتاب قىلىپ تۇرساممۇ خىيالىمدىن كۆتۈرۈلمەي مېنى قىيناپ كېلىۋاتقان تونۇش گەۋدە، سۆيۈملۈك سىما تۇراتتى . . قانچىلىك قارىشىپ تۇرغىنىمىزنى بىلمەيمەن . نىمە دېيىشىمنى، قانداق قىلەشمنى بىلمەيمەن. ئېتىلىپ بېرىپ ئۇنى قۇچاقلۇغۇم، خۇشپۇراق چاچلىرىنى ھىدلۇغۇم كەلدى... ئۇمۇ شۇ ھالەتتە كۆزلىرىنى يوغان ئاچقىنىچە داڭقىتىپ تۇراتتى .

_سىز، بۇ، بۇ راسمۇ ئارمان؟

ئۇ تىترەڭگۈ ئاۋاز بىلەن ئاۋال ئېغىز ئاچتى .

سىزمۇ مۇشۇ يىغىندا بارمۇ؟ مەن ئۇنىڭ سۇئالىغا سۇئال بىلەن جاۋاپ قايتۇردۇم. ئۇ جاۋاپ تەرىقىسىدە بېشىنى لىڭشىتتى. ئاھ، نەچچە كۈندىن نەدە قالغاندىمەن؟ نىمىشكىمۇ بېشىمنى كۆتۈرۈپ يىغىن زالىنىڭ ئالدى - ئارقىسىغا قاراپ باقمىغاندىمەن؟ نىمىشكىمۇ ئوپچە ئۇيۇغۇتۇرۇلغان تاماقلارغا بىرەر قېتىم بولسىمۇ كىرىپ باقمىغاندىمەن؟ سانسىز نىمىشقالار يۈرىكىمنى چاڭگاللاشقا باشلىدى .

_ئارمان ، يىغىنغا كېلىپ، ئەجەپ ھە، بىر - بىرىمىزنى كۆرمەپتۇق؟ _ ئۇ ئۆزىنى ئەركىن تۇتۇشقا تىرىشۋاتاتتى

_ شۇنى دەڭچۇ؟_ مەن ئۇنىڭ مېنى «سىز» دەپ گەپ قىلىشىدىن ئارىلىقىمىزنىڭ شۇ قەدەر يىراقلىشىپ كەتكەنلىكىنى ھىس قىلىپ يۈرىكىم مۇزلاپ كەتتى .

_ توختاڭ ، مەن ئاۋۇ نەرسىنى ئېلىۋالاي ، شۇنداق دەپلا جۈزىدىكى بىر پارچە ماتىريالىنى كۆرسەتتىم . ئۇنىڭغىچە ئۇ ئۆزىنى تۈزەشتۈرۈپ ئۆلگۈردى .

- ھە ، بولدى ، تاماق يىدىڭىزمۇ؟ ۋاقتىڭىز بارمۇ؟ يەنە نىمىلەرنى دەۋەتتىمكىن ، ئىپار سەل ئوڭايسىزلانغاندەك قىلىپ ،

- بولىدۇ ، مەن ياتاققا بىر كىرىپ چىقاي ، مىنى بىنا ئالدىدا ساقلاپ تۇرۇڭ ، شۇنداق دەپلا ئۆرۈلۈپ كىتىپ قالدى ، مەن تىزدىن ياتاققا كىرىپ كىيىملىرىمنى تۈزەشتۈرۈپ بىنا ئالدىدا ساقلىغاچ خىيال قىلدىم . توۋا ، ئارىدىن 5 يىل ئۆتۈپ كېتىپتۇ ، ئۇ جۈدەپتۇ ، تېخىمۇ خىيالچان بولۇپ كەتكەندەك قىلىدۇ ، بىراق يۈرەك تىۋىشى ئۆزگەرمىگەندەكلا ئۇنىڭ تونۇش ، سۆيۈملۈك ئاۋازى مىنى ئىسىمگە كەلتۈردى .

- ئارمان ، ئەمىسە جۈرۈڭ ،

مانا كىتىپ بارىمەن ، ئىپار بىلەن يانمۇ يان مېڭىپ باقمىغىنىمغا 5 يىل بولۇپتۇ . ئۇنىڭ چىرايىغا قاراپ - قاراپ قويايتتىم ، ئەگمە قاشلار ، ئويماقتەك ئىغىزلار ، بۇلاقتەك كۆزلەر شۇ پىتى ، ئەمما كۆز ئەتراپىدا بىلىنەر - بىلىنمەس سىزىقچىلار پەيدا بولۇپتۇ . شۇنداقىمۇ ئىپار ماڭا بۇرۇنقىدەك ئىللىق ، شۇ قەدەر جەزىمدار كۆرۈنۈپ تۇراتتى . بىز بىر ئاشخانىغا ئورۇنلاشتۇق ، مەن ئاتايەن ئەڭ چەتتىكى بىر ئورۇنغا بېرىپ ئولتۇردۇم . ئىپارمۇ ماڭا ئەگىشىپ كەلدى ،

مەن ئۇنىڭ ھەربىر ھەرىكىتى ھەربىر ئىغىز سۆزىدىن ھوزۇرلىنىۋاتاتتىم ، بەلكىم ئالدىنقى 5 يىل ئىچىمدىكى بارلىق خوشاللىقلىرىمنى يىغىپ كەلسە ، ئىپارنىڭ بىر ئىغىز سۆزىنى ئاڭلىغاندىكى خوشاللىقىمغا تەڭ بولالماي ، بارا - بارا يىتىرقاشلارنى تاشلاپ بۇرۇنقى ئىشلارنى سۆزلىشىپ كەتتۇق ،

- ھىلىقى ياغاچ ئورۇندۇق ئىسىڭىزدىمۇ؟ مەن مەكتەپكە بىرىپ كەلدىم ، ئۇ ئورۇندۇق شۇ پىتى تۇرۇپتۇ ،

- شۇنداقمۇ ؟ مەنمۇ باردىم . . . ئۇنىڭ ئاۋازى تىترەپ مەيۈس چىقتى .

- شۇنداق ھەممە يەرنى ئايلاندىم ، ھەممە ئىشلارنى ئەسلەپ چىقتىم . . مەن ئۇنىڭغا تىخىچە توي قىلمىغانلىقىمنى دەپ تۇرسام ئۇ :

- سىزگە تۇرمۇشۇم توغۇرلۇق سۆزلەپ بېرەي ، ئاڭلىغىڭىز كەلمەسلىكى مۇمكىن ، ئەمما ئىپارنىڭ تۇرمۇشى قانداقتۇ دەپ قالغانسىز ، سىزگە ھىلىقى خەتنى سېلىپ خىلى كۈنلەردىن كىيىن توي قىلدىم ، سىزگە كۆڭلۈمنى قالدۇرۇپ يىڭى يارىم بىلەن ئۆي تۇتتۇم ، كىيىنچە بىر ئايال بولغانلىقىم ئۈچۈن بارلىقىمنى ئۇنىڭغا ئاتىدىم ، بەلكىم سىزمۇ مىنىڭ پەزىلەتلىك ئايال بولۇشىمنى ئۈمىت قىلىدىغانسىز ، بىر نەچچە يىلدىن كىيىن بالىمىز بولدى ، شۇنىڭ بىلەن مەن بۇ ئائىلىنىڭ بىر قىسمى بولۇپ كەتتىم ، ئۇ ماڭا شۇنداق كۆيىندۇ ،

ئۇ بۇ گەپلەرنى دىگەچ سۇس كۈلۈم سىرىدى ، لەۋلىرى تارتىشىپ ماڭا يىغلاشقا تەم شەلگەن بالدەك كۆرۈنۈپ كەتتى ، نىمە ئۈچۈنكى ئۇ بۇ گەپلەرنى ماڭا قارىماي تۇرۇپ خۇددى خىيالىدىكى بىر ھىكايىنى سۆزلەۋاتقاندەك ئاستا ئېيتىۋاتاتتى ، مەن شۇنچە ۋاقىتتىن بېرى مېنى تىنىمسىز قىيناپ كەلگەن بىر سۇئالنى سورىدىم :

- سىز بەختلىكمۇ؟

_ مەن... ئۇ تىترەڭگۈ ئاۋازدا ئازراق تۇرۇپ قالدى - دە، كۆزلىرىنى مەندىن ئېلىپ قېچىپ تۇرۇپ ئاستا جاۋاپ بەردى ، مەن بەختلىك، ئۇمۇ مېنى ياخشى كۆرىدۇ....

بىر ئاز جىم - جىتلىقتىن كېيىن ئۇ مەيۈس ئاۋاز بىلەن سورىدى؛

_ ئارمان، سىزچۇ؟ ئايالىڭىز غۇلجىدىندۇ؟ بالىڭىز چوڭ بولۇپ قالغاندۇ؟ _ ئۇ «ئايالىڭىز غۇلجىدىندۇ؟» دىگەن گەپنى قىلغاندا ئاۋازىنى سەل كۆتۈرۈپ قويدى. ئىھتىمال ئەينى ۋاقىتتىكى ئاپاملارنىڭ ئۇنى «قەشقەردىن» دەپ يىراق دەپ ئۇنىمىغانلىقى يادىغا كەچكەن بولسا كېرەك .

ئەمدى مەن نىمە دەي ، توي قىلىمىدىم دەيمۇ . بۇنداق دىسەم ئۇنىڭ بەختلىك تۇرمۇشىنى بۇزۇپ قويىمەنمۇ ؟ يالغان سۆزلەيمۇ ، ئۆزۈمنى ۋەيران قىلىپ بولىدۇم ، قارىسام ئۇ ئازاپلانسىمۇ يېڭى تۇرمۇشىغا كۆنۈپ قالغاندەك تۇرۇدۇ، تېخى بالەسىمۇ بار ئىكەن ، ئىپار بولسىمۇ ئائىلە تۇرمۇشىدىن ھوزۇرلان سۇن مۇ شۇ ئويلار بىلەن مەنمۇ جاۋاپ قايتۇردۇم .

- شۇنداق ، توي قىلىدىم ، بىر بالام بار ، ئايالىم ئوقۇتقۇچى _ بۇ قىتىم ئۇنىڭ كۆزىگە مەنمۇ قارىيالىمىدىم ،

- شۇنداقمۇ؟ ياخشى بوپتۇ _ ئۇ يىغلامسىرىغاندەك ئاۋازدا شۇنداق دىدى، ئىھتىمال ئۇنى ھەددىدىن زىيادە ياخشى كۆرۈپ ئۇنىمۇ ئۆزۈمدەك ئويلاپ ، مېنى ئۇنتىيالىمىدى دەپ قاراپ كېلىۋاتقان مېنىڭ خىيالىي تۇيغۇم شۇنداق بىلىندۈرگەندۇ ..

مانا مۇشۇنداق يالغان سۆزلەر بىلەن ئۇنىڭ بەختلىك تۇرمۇشىنى داۋاملاشتۇرىشىنى تىلىدىم . قانچىلىك ۋاقىت ئۆتتىكىن ، بىزمۇ پاراڭلارنى تۈگىتىپ ياتاقلىرىغا قايتىشتۇق ، قەدەملىرىمىز شۇ قەدەر ئاستا، غۇۋا چىراق يورۇقىدا ئۇنىڭ كۆزلىرىگە ياش تولۇپ تۇرغاندەك كۆرۈنەتتى ، مېنىڭ ھالىم تېخىمۇ ئىدى، ئۇ ياتاق ئالدىغا كەلگەندە ماڭا؛

- ئارمانىم ، ئاخىرقى قىتىم سىزنى شۇنداق ئاتىۋالاي ، خەير ، دەپلا كىرىپ كەتتى، ئۇنىڭ بۇرۇلۇپ قوللىرى بىلەن يۈزىنى توساپ يۈگۈرۈپ كىرىپ كەتكىنىگە قانچىلىك قاراپ تۇرغىنىمنى بىلمەيمەن . ئاھ تەغدىر، ئاھ كۆز ياش.....

بۇ قىتىم ئۆرۈمچىگە كىلىپ بىر خوشاللىق تاپقان بولسام ئاقىۋەت يەنە قايغۇم بىلەن قايتتىم . يەنە شۇ سىغىنىش ، ئازاب ، ھەسرەت دىگەندەك بىر تاغار كىلىدىغان دەرتلەرنى قۇچاقلاپ غۇلجىغا قايتتىم ، ئۇ توي قىلىپتۇ ، بالىلىق بولۇپتۇ ، بەختلىككەن ، مانا مۇشۇنداق گەپلەر بىلەن ئۆز- ئۆزۈمگە پىچىرلىدىم . ياق ، قەلبىمدىن قايتا - قايتا ياش ئاققۇزدۇم .

غۇلجىغا كىلىپ بىر نەچچە كۈندىن كىيىن ئەپرات ماڭا تېلفۇن قىلدى ،

- ۋەي ، ئاداش ، ئۈرۈمچىدە ئىپار بىلەن كۆرۈشۈپسەن ھە ،

- شۇنداق ، سەن قانداق بىلىدىڭ ،

- ماڭا بايا ، ئىپارنىڭ دوستى ئادىلە تېلفۇن قىلىپتىكەن ، نىمىشقا ئىپارنى غۇلجىغا ئەكەلمىدىڭ ؟

- قانداق دەيسەن ، ئۆيىنى بۇزۇپ ئەكىلەمدىم ،

- نىمە ئۆي ، ئىپار ئاجرىشىپ كىتىپتۇ ، خىلى بولۇپتۇ ،

- ئۇنداقتا بالىسىنىمۇ ئەكىلەمدىم ، ئاداش ،

- نەدىكى بالىكەن ، ئىپار بالىلىق بولماپتۇ ،

- ئۇ ماڭا ، بالام بار ، يولدىشىم شۇنداق ياخشى دىگەن ،

- ئۇ سىنى ئالداپتۇ ، ئادىلەنىڭ دىيىشىچە ئىپار يۇرتىغا قايتىپ ئادىلەگە تېلفۇن قىلىپ شۇنداق يېغلاپ كىتىپتۇ ، ساڭا پۈتۈنلەي يالغان سۆزلەپتۇ ، ئۇ ساڭا يۈز كېلەلمەيدىغانلىقىنى ، ئۆزىنىڭ ئاجرىشىپ كەتكەنلىكىنى دەپ سېنى ئازاپلاشنى خالىمىغانلىقىنى ، مەكتەپكە ، بۇرۇنقى جايلارغا بېرىپ زار-زار يىغلىغانلىقىنى ، سېنى يەنىلا بۇرۇنقىدەك سۆيىدىغانلىقىنى ، شۇنىڭ ئۈچۈنلا سېنىڭ بۇنىڭدىن كېيىنكى بەختلىك تۇرمۇشىڭنى بۇزما سىلىق ئۈچۈنلا كۆڭلىدىكى ، ئۆزىنىڭ تارتىپ كەلگەن ئازاپلىرىنى ئۇقتۇرماستىن قايتىپ كەپتۇ

تېلفۇننى بىسۋەتتىم ، ئىپار ، ئاھ ئىپار ياش تولۇپ تۇرغان كۆزلىرىڭدىن نىمىشكىمۇ بىلمىگەندىمەن ، سارغايغان چېرىڭدىن نىمىشقا بىلمىگەندىمەن ، مېنىڭ تا شۇ كەمگىچە بىرەر سىنىمۇ كۆڭلۈمگە سىغدۇرماي ئۆتۈشۈم نىمە سەۋەپتىن ، سېنى ئۆلگۈدەك ياخشى كۆرۈپ سېنى قەلبىمدىن قوغلىيالمىغانلىقىم ئۈچۈن ئەمەسمۇ ؟ » سېنىڭ بۇ تەغدىر ئارمان . تەغدىرىمىز مۇشۇنداق ئوخشايدۇ » دەپ ئۆھسىنىشلىرىڭغا نىمىشقىمۇ تاقەت قىلغاندىمەن ؟ ياق ، مەن يەنىلا سېنىڭ ئارمانىڭ ، سەن يەنىلا مېنىڭ ئىپارم ، مەڭگۈ ، مەڭگۈ شۇنداق بولۇدۇ سەن مەڭگۈ مېنىڭ كۆڭۈل بېغىمنىڭ خۇشپۇراق ئىپارى بولۇپ قالايسەن ،

ئاھ ! ئىپار ، نىمىشقا كۆزۈمگە تىكىلىپ قارالمايدىكى دىسەم ..

قىلىۋاتقان ئىشىمنى تاشلاپ ، خىزمەتلەرنى باشقىلارغا تاپشۇرۇپ ، ئايرىدۇرۇمغا باردىم :

- قىزچاق ، ماڭا قەشقەرگە ئۇچىدىغان بىلەتتىن بىرنى